


موعظ حکیم الامت اور دینی رسائل کی اشاعت کا امین



از افادات

حکیم الامت محب دا ملکہ حضرت مولانا محمد شرف علی تھانوی  
عنوانات و تواریخ: ڈاکٹر مولانا غلیل احمد تھانوی

زرسالانہ = / ۲۰ روپے



ناشر: (مولانا) مشرف علی تھانوی  
مطبع: ہاشم ایڈٹ حماد پریس  
محل: گن روڈ بلال گنگ لاهور  
مقام اشاعت  
جامعہ ائمہ امام اسلامیہ لاهور پاکستان

ماہنامہ  
الامداد  
لارہور  
۳۵۳۲۲۲۱۳  
۳۵۳۳۳۰۰۹  
الامداد  
جامعہ ائمہ امام اسلامیہ  
پختہ دفتر  
کامران بلاک علامہ اقبال ٹاؤن لاهور

## الدوام علی الاسلام والاعتصام بالانعام

### احکام اسلام کی پابندی اور تفویض کی حقیقت

نمبر شمار	عنوانات	صفحہ
۱.....	تمہید.....	۹
۲.....	قصہ اوس و فزر ج.....	۱۰
۳.....	صحابہ کے باہم اختلاف کی نوعیت.....	۱۱
۴.....	مصلیین کو دھوکہ.....	۱۲
۵.....	کفر عملی.....	۱۳
۶.....	ضرورت علم کلام.....	۱۴
۷.....	ضرورت تدوین فقہ.....	۱۵
۸.....	علم صرف و نحو وغیرہ کی تدوین کی ضرورت.....	۱۶
۹.....	تدقیقات سے احتراز.....	۱۷
۱۰.....	علوم کشفیہ کا مطالعہ.....	۱۸
۱۱.....	اکبر بادشاہ کے درباری.....	۱۹
۱۲.....	علوم کشفیہ اور تصوف.....	۲۰
۱۳.....	علماء کی احتیاط.....	۲۱
۱۴.....	معلومات اور مجموعات.....	۲۲
۱۵.....	حکیم الامت عَزَّلَهُ کا مصلحانہ جواب.....	۲۳

۳۰	..... سائین کو جواب دینے کا طریقہ	۱۶
۳۲	..... بحث اور تسلی	۱۷
۳۳	..... شیخ نجم الدین کبریٰ علیہ السلام کی کرامت	۱۸
۳۴	..... بیعت کا فائدہ	۱۹
۳۷	..... وسوسہ کا علاج	۲۰
۳۷	..... جواب جاہلیاں	۲۱
۳۹	..... اصلاح کا ایک طریقہ	۲۲
۳۹	..... منطقی کو جواب لا جواب	۲۳
۴۰	..... حضرت تھانوی علیہ السلام کا حکیمانہ جواب	۲۴
۴۱	..... حکایت	۲۵
۴۲	..... حاجی صاحب علیہ السلام کا طرز عمل	۲۶
۴۲	..... نااہل کو جواب دینے کا طریقہ	۲۷
۴۳	..... حکیم الامت کے جوابات	۲۸
۴۵	..... فضول بحث سے احتراز	۲۹
۴۵	..... ضرورت علم کلام	۳۰
۴۶	..... تسهیل و تکمیل عمل	۳۱
۴۷	..... بیان میں اختصار	۳۲
۴۸	..... فرق باطلہ	۳۳
۴۹	..... صحابی کے سوال کا فائدہ	۳۴

..... ۳۵	حضرت تھانوی عزیز اللہ کا مختصر و مدل کلام	۵۰
..... ۳۶	الاطاف حسین حاملی کا حفظ قرآن	۵۱
..... ۳۷	وصول الی اللہ کا طریقہ	۵۲
..... ۳۸	لذت پریشانی	۵۳
..... ۳۹	سالکین کا حال	۵۴
..... ۴۰	بعض سالکین کا اشکال	۵۵
..... ۴۱	جواب اشکال	۵۶
..... ۴۲	صوفیاء کی اصطلاحات	۵۸
..... ۴۳	تفویض پر مداومت	۶۰
..... ۴۴	اسلام کی حقیقت	۶۰
..... ۴۵	نام کا صحیح	۶۲
..... ۴۶	وعظ کا نام	۶۲
..... ۴۷	تفسیر آیت	۶۳
..... ۴۸	اصل مقصود کیا ہے؟	۶۴
..... ۴۹	حقیقت تقویٰ	۶۵
..... ۵۰	رفع اشکال	۶۵
..... ۵۱	غلط فہمی کا ازالہ	۶۶
..... ۵۲	تفویض مطلوب	۶۷
..... ۵۳	عوام کی بے فکری	۶۷

۶۸	..... تقویض معتبر.....	۵۳
۶۸	..... دینیاتی کی حکایت.....	۵۵
۶۹	..... حکایت.....	۵۶
۷۰	..... جری کا علاج.....	۵۷
۷۱	..... معنی تقویض.....	۵۸
۷۲	..... حضرت تھانوی <small>رحمۃ اللہ علیہ</small> کا مشورہ.....	۵۹
۷۳	..... حضرت تھانوی <small>رحمۃ اللہ علیہ</small> کا تجویز کردہ نسخہ.....	۶۰
۷۴	..... روح انسانی کی قوت.....	۶۱
۷۵	..... حضور <small>صلی اللہ علیہ وسلم</small> کا تجویز کردہ علاج.....	۶۲
۷۶	..... حافظ شیرازی کی تعلیم.....	۶۳
۷۷	..... تدبیر مشروع.....	۶۴
۷۹	..... ایمان کا آئینہ (حضرت مولانا مفتی جیل احمد تھانوی <small>رحمۃ اللہ علیہ</small> )	۶۵



## وعظ

## الدوام علی الاسلام والاعتظام بالانعام

احکام اسلام کی پابندی اور تفویض کی حقیقت

بسم اللہ الرحمن الرحیم

حکیم الامت مجدد الملک حضرت مولانا محمد اشرف علی تھانوی قدس سرہ کا  
یہ وعظ ۴ / شوال المکرّم ۱۳۹۵ھ بروز شنبہ بوقت صبح مسجد خانقاہ امدادیہ تھانہ بھون  
میں ۳۵ گھنٹے تک ہوا۔ شرکائے وعظ کی تعداد تقریباً ۵۰ تھی۔

مولانا ظفر احمد صاحب عثمانی رحمۃ اللہ علیہ نے اسے قلمبند فرمایا۔ موضوع سے  
متعلق حضرت تھانوی رحمۃ اللہ علیہ فرماتے ہیں ”اس وقت آپ کو ایسی چیز بتلانا چاہتا  
ہوں جو پریشانی کو لذیز کر دے کیونکہ میں کہہ چکا کہ پریشانی تو جنت سے ورے ختم  
نہیں ہو سکتی۔ ہاں یہ ہو سکتا ہے کہ پریشانی کو لذیز کر دیا جائے۔ اور یہ بھی ایک  
طرح پریشانی کا خاتمه ہی ہے۔ تو میں ایسی بات بیان کرنا چاہتا ہوں جو تمام اعمال  
میں کام آئے اور غفلت سے روکتی رہے اور پریشانی کے وقت بہت بندھائے اور وہ  
نئی بات نہیں بلکہ وہ وہی ہے جس کا نام قرآن میں کہیں تقویٰ ہے کہیں اعتظام محبل  
اللہ ہے اور اسی کا نام ذکر نعمت بھی ہے۔“

عباراتنا شتی و حستک واحد و کل الی ذاک الجمال یشير  
حکیم الامت نے وعظ میں تفویض اختیار کرنے پر زور دیا کہ اس کے  
ذریعہ تمام دینی و دنیوی پریشانیوں سے نجات مل جائے گی۔ اللہ تعالیٰ تمام قارئین کو  
اس دولت عظمی سے سرفراز فرمائے۔ آمین

خلیل احمد تھانوی

۱۳ نومبر ۲۰۱۶ء

بِسْمِ اللّٰهِ الرَّحْمٰنِ الرَّحِيْمِ

## خطبہ ماثورہ ۵

الحمد لله نحمدُه و نستعينُه و نستغفرُه و نؤمن بـه و نتوكـل عليه و نعوذ بالله من شرور انفسنا و من سيئات اعمالنا من يهدـه الله فلا مصلـل له و من يضلـله فلا هادـی له و نشهد ان لا اله الا الله وحـدـه لا شـرـيك له و نشهد ان سـیدـنا و مـولـانـا مـحـمـدـا عـبـدـه و رـسـولـه صـلـیـ اللـهـ تـعـالـیـ عـلـیـ عـلـیـ اـللـهـ و اـصـحـابـهـ و بـارـکـ و سـلـمـ اـمـاـ بـعـدـ:

فاعـوذـ بـالـلـهـ مـنـ الشـيـطـنـ الرـجـيمـ

بـسـمـ الـلـهـ الرـحـمـنـ الرـحـيمـ

﴿يَا أَيُّهَا الَّذِينَ آمَنُوا إِذَا قَوَّا اللَّهَ حَقَّ تَقْتِهِ وَلَا تَمُوتُنَ إِلَّا وَأَنْتُمْ مُسْلِمُونَ﴾  
وَأَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا صَوْصَ وَإِذْ كَرُوا نِعْمَتُ اللَّهِ عَلَيْكُمْ إِذْ نَتَّمْ  
أَعْدَاءَ فَالَّفَّ بَيْنَ قُلُوبِكُمْ فَاصْبِحُتُمْ بِنِعْمَتِهِ أَخْوَانًا وَكُنْتُمْ عَلَى شَفَاعَةٍ حُفْرَةٍ  
مِّنَ النَّارِ فَإِنْقَذَكُمْ مِّنْهَا طَهَّرْتُكُمْ بَيْنَ الْمَوْلَى لَكُمْ أَيْتَهُ لَعْلَكُمْ تَهْتَدُونَ﴾ (۱)

### تمہید

یہ آیتیں ہر چند کہ ایک خاص قصہ میں نازل ہوئی ہیں (۲) مگر مقصود اسی

(۱) اے ایمان والو! اللہ تعالیٰ سے ڈر و چیزے ڈرنے کا حق ہے اور بجز اسلام کے اور کسی حالت پر جان مرت دینا اور مضبوطی سے کپڑے رہو! اللہ تعالیٰ کے سلسلہ کو اس طور پر کہ باہم متفق بھی رہو اور باہم نااتفاقی مت کرو اور تم پر جو اللہ کا انعام ہے اس کو یاد کرو جب کہ تم دشمن تھے پس اللہ تعالیٰ نے تمہارے قلوب میں الفت ڈال دی سو تم خدا تعالیٰ کے انعام سے آپس میں بھائی بھائی ہو گئے اور تم دوزخ کے گڑھے کے کنارہ پر تھے سو اس سے خدا تعالیٰ نے تمہاری جان بچائی اسی طرح اللہ تعالیٰ تم لوگوں کو اپنے احکام بیان کر کے بتاتے رہتے ہیں تاکہ تم لوگ راہ پر رہو، سورہ ال عمران: ۱۰۳۔ (۲) اگرچہ ایک خاص قصہ میں نازل ہوئی ہے۔

قصہ کے ساتھ مخصوص نہیں (۱)۔ بلکہ حق تعالیٰ نے ان میں ہم کو ایک دستور العمل بتالیا ہے، تاکہ پھر ویسے قصے رومنانہ ہوں (۲) اور دیگر آفات سے بھی محفوظ رہیں۔

## قصہ اوس و خزرج

قصہ یہ ہے کہ سیدنا رسول اللہ ﷺ کی تشریف آوری سے پہلے آپ کے دو خاندانوں میں جن کا نام اوس و خزرج ہے، سخت عداوت تھی (۳) جب مدینہ والے مسلمان ہو گئے تو یہ عدوات اتحاد سے اور وہ بعض و نفرت دوستی اور محبت سے مبدل (۴) ہو گئی اور جب سیدنا رسول اللہ ﷺ مکہ مکرمہ سے ہجرت کر کے مدینہ طیبہ میں رونق افروز ہوئے (۵)، اس وقت تو یہ اتحاد اور بھی زیادہ مستحکم ہو گیا (۶) اور یہ اتحاد یہود کو بہت ناگوار گزرا، اور ایک یہودی نے جب اوس و خزرج دونوں قبیلوں کے آدمیوں کو ایک جلسہ میں باہم شیر و شکر دیکھا تو حسد سے جل مرا (۷) اور اس نے ایک شخص کو اس کام پر مقرر کیا کہ اوس و خزرج میں جو وقار و حرمت ہوئے ہیں (۸) اور ان کے متعلق ہر قبیلے کے شعراء نے جواشمار کہے ہیں، وہ اشعار انصار کی مجلسوں میں پڑھ دے چنانچہ اس میں وہ کسی قدر کامیاب ہو گیا کہ اشعار کا پڑھنا تھا۔ فوراً ایک آگ سی بھڑک اٹھی اور آپس میں تو تو میں میں (۹) ہونے لگی یہاں تک کہ لڑائی کا موقعہ اور وقت بھی مقرر ہو گیا۔ رسول اللہ ﷺ کو جوا اطلاع ہوئی آپ ان کے پاس تشریف لائے اور فرمایا یہ کیا اندر ہیں (۱۰) کہ میرے سامنے ہی، کہ میں تمہارے اندر زندہ موجود ہوں، پھر مسلمان ہو جانے اور باہم متفق و متحد ہو جانے کے بعد یہ واہیات حرکت؟ (۱۱) کیا تم اسلام کے بعد پھر اسی حالت کفر کی

(۱) لیکن مقصود اس قصہ کے ساتھ خاص نہیں ہے (۲) ویسے واقعات پیش نہ آئیں (۳) سخت دشمنی تھی

(۴) بعض عداوت دوستی میں تبدیل ہو گئی (۵) جلوہ افروز (۶) مصبوط (۷) حسد کی آگ میں جل گیا

(۸) جنگی واقعات ہوئے ہیں (۹) آپس میں لڑائی ہونے لگی (۱۰) یہ کیا بے وقفي ہے (۱۱) یہ برقی حرکت۔

طرف عود کرنا چاہتے ہو؟ (۱)

حضرت ﷺ کے ارشاد سے سب کو منبه ہوا اور سمجھئے کہ یہ شیطانی حرکت تھی اور ایک دوسرے کے گلے لگ کر بہت روئے اور تو بہ کی جس سے حاسدین کی کوشش اکارت گئی (۲) ﴿وَارْدُوا بِهِ كَيْدًا فَجَعَلُنَّهُمُ الْأَخْسَرِينَ﴾ (۳) ان لوگوں نے ان کے ساتھ برائی کرنا چاہا تھا، سو ہم نے ان ہی لوگوں کو ناکام کر دیا۔ کیونکہ اب پہلے سے بھی زیادہ اتحاد ہو گیا اور صحابہ کو معلوم ہو گیا کہ نفسانیت کی بناء پر باہم قتال و جدال عملی کفر ہے (۴)۔ اس لئے ہمیشہ کے واسطے اس کا دروازہ بند ہو گیا۔ جس سے دشمنوں کی تدابیر الٹی ہو گئیں، اور صحابہ میں پہلے سے بھی زیادہ محبت والفت قائم ہو گئی۔

### صحابہ کے باہم اختلاف کی نوعیت

(اور حضور ﷺ کے بعد جو حضرت علیؓ اور حضرت معاویہؓ میں جنگ ہوئی۔ اس کا نشوائے جاپیت کی عداوت نہ تھی بلکہ اس کا نشوائے محض دین تھا کہ ایک فریق دوسرے کو دین کے خلاف عمل کرنے والا سمجھتا تھا۔ اس لئے ہر ایک اپنے زعم میں (۵) دوسرے کو دین پر لانے کے لئے جنگ کر رہا تھا۔ گوان میں ایک فریق واقع میں غلطی پر تھا مگر اپنے اجتہاد میں ہر ایک حق پر تھا اور خطا اجتہادی معصیت نہیں (۶) بلکہ اس پر بھی اجر کا وعدہ ہے (۷) (جامع)

### مصلیین کو دھوکہ

مصلیین کو بھی بعض دفعہ دھوکہ ہو جاتا ہے (۸) کہ وہ ایک کام کرتے ہیں

(۱) الوٹا چاہتے ہو (۲) بیکار گئی (۳) سورۃ الانبیاء: ۷۰ (۴) نفسانی خواہشات کی وجہ سے آپس میں اڑنا جگہ ناکفر عملی ہے (۵) اپنے گمان میں (۶) اجتہادی غلطی گناہ نہیں (۷) اگراہ کرنے والوں کو بھی بعض دفعہ دھوکہ ہوتا ہے۔

اہل حق کو ضرر<sup>(۱)</sup> پہنچانے کے لئے اور اس کا انجام خیر ہوتا ہے<sup>(۲)</sup>، بلکہ بعض دفعہ شیطان کو بھی جو رئیس الہصلین ہے<sup>(۳)</sup>، دھوکہ ہو جاتا ہے کہ وہ بندہ سے ایک معصیت کرانا چاہتا ہے تاکہ خداۓ تعالیٰ سے اس کو بعد<sup>(۴)</sup> ہو جائے، مگر اس کو پہلے سے بھی زیادہ قرب ہو جاتا ہے۔ بعض دفعہ تو اس طرح کہ وہ گناہ کا ارادہ کر کے پھر خدا کے خوف سے رک جاتا ہے اور بعض دفعہ گناہ کا ارتکاب بھی ہو جاتا ہے مگر اس کے بعد نہ امت اس درجہ غالب ہوتی ہے کہ بندہ روتے روتے ہلاکت کے قریب ہو جاتا ہے۔

اللہ تعالیٰ کو یہ عجز و نیاز پسند ہے وہ اس کو پہلے سے بھی زیادہ مقترب بنایتے ہیں<sup>(۵)</sup> پھر یہ شخص آئندہ کو اس گناہ کے دروازے بالکل بند کر دیتا ہے، جن کی وجہ سے شیطان کے دھوکہ میں آیا تھا۔ غرض شیاطین الانس والجن دونوں کو بعض دفعہ دھوکہ ہو جاتا ہے جیسا کہ اس بیودی کو ہوا۔ جس نے اوس و خرجن میں نفاق و شقاق<sup>(۶)</sup> ڈالنا چاہا تھا۔ اگر اسے یہ معلوم ہو جاتا کہ میری سعی<sup>(۷)</sup> کا یہ انجام ہوگا، تو وہ بھی ایسا نہ کرتا۔ کیونکہ اللہ تعالیٰ نے اس کی کوشش کو صرف اسی واقعہ میں ناکام نہیں کیا بلکہ آئندہ کا بھی انتظام فرمادیا اور جدال و قتال<sup>(۸)</sup> کے دروازے بالکل بند کر دیئے۔

## کفر عملی

چنانچہ اس سے پہلے جو آیات ہیں ان میں اول تو اہل کتاب پر ملامت ہے۔ جنہوں نے یہ کارروائی کی تھی اور یہ ملامت بڑی بлагت سے کی گئی ہے کہ اس فعل پر ملامت کرنے سے پہلے ان کو کفر پر ملامت کی گئی۔ جس کا حاصل یہ ہوا کہ

(۱) نقصان (۲) بھلانی (۳) تمام گرامی پھیلانے والوں کا سردار ہے (۴) دوری (۵) اپنا قرب عطا فرمادیتے ہیں (۶) ناقلتی اور لڑائی کرانا چاہی (۷) کوشش (۸) لڑائی بھگڑے کا باب بالکل بند کر دیا۔

چاہیے تو یہ تھا کہ تم خود بھی مسلمان ہو جاتے، نہ یہ کہ امثال دوسروں کے گمراہ کرنے کی فکر میں لگ رہے ہو۔ پھر مسلمانوں کو خطاب اور فہمائش ہے (۱) کہ اہل کتاب کو تمہارا اتحاد و اتفاق، جوزری یہ ہے دین و دنیا کی ترقی کا سخت ناگوار ہے وہ تم کو آپس میں لڑانا چاہتے ہیں۔ اور اگر تم ان کا کہنا مانو گے تو وہ تم کو ایمان کے بعد کافر بنادیں گے اور دشمنوں کے فریب میں آ کر اپنا نقصان کرنا اور ان کا دل خوش کرنا سخت ہبھالت و حماقت ہے۔ اس کے بعد ارشاد ہے: ﴿وَكَيْفَ تَكُفُّرُونَ وَأَنْتُمْ تُتُلِّي عَلَيْكُمْ أَيْتُ اللَّهِ وَفِيمْكُمْ رَسُولُهُ طَ وَمَنْ يَعْتَصِمْ بِاللَّهِ فَقَدْ هُدِيَ إِلَى صِرَاطٍ مُّسْتَقِيمٍ﴾ (۲)

اس آیت میں کفر سے مراد معنی عام ہیں، جو کفر اعتقد اور عملی (۳) دونوں کوشال ہے اور قاتل و جدال کفر عملی (۴) ہے۔ کیونکہ یہ فعل ترقیب بکفر ہے۔ اس سے ناتفاقی پیدا ہوتی ہے جو گناہ بھی ہے اور قوت و ترقی کی زائل کرنے والی بھی۔ پھر ان سمجھیزوں (۵) میں پڑ کر دین حق سے بعد ہو جاتا ہے۔ ناتفاقی میں ہر شخص دوسرے کو زک (۶) دینے کے لئے ہر ممکن سے ممکن تدبیر کو کام میں لاتا ہے۔ خواہ جائز ہو یا ناجائز۔ انسانیت سے قریب ہو یا بعید (۷)۔

- (۱) مسلمانوں کو خطاب کر کے سمجھایا جا رہا ہے (۲) اور بھلام تم کیسے کفر کر سکتے ہو حالانکہ اسباب مانعِ عن الکفر (کفر سے روکنے والے اسباب) پورے طور پر جمع ہیں کہ تم کو اللہ تعالیٰ کے احکام پڑھ کر سنائے جاتے ہیں اور پھر تم میں اللہ کے رسول (صلی اللہ علیہ وسلم) بھی موجود ہیں (اور یہ دونوں قوی ذرائع ہیں ایمان پر قائم رہنے کے) پس تم کو چاہیے کہ کتاب اللہ اور رسول اللہ صلی اللہ علیہ وسلم کی تعلیم کے موافق ایمان پر ایمان کی باقتوں پر قائم رہو۔ اور یاد رکھو کہ جو شخص اللہ تعالیٰ کو مضبوط کر دلتا ہے۔ (یعنی اس کی اطاعت کرتا اور اس کے مخالف کی اطاعت نہیں کرتا ہے) تو ایسا شخص ضرور راہ راست کی طرف ہدایت کیا جاتا ہے، سورہ ال عمران: ۱۰۱
- (۲) اس سے مراد کافر انہ عقیدہ اور کافر انہ عمل دونوں ہیں (۳) ایک دوسرے سے لڑنا اور ایک دوسرے کو قتل کرنا عملی کفر ہے (۴) ان چکروں میں پڑ کر دین سے دوری ہوتی ہے (۵) بچا دکھانے کے لئے (۷) چاہے وہ انسانیت سے گری ہوئی حرکت ہی کیوں نہ ہو جس کا مشاہدہ آج کل سیاسی پارٹیوں کے اختلاف میں ہوتا ہے۔

اسی واسطے حدیث میں فساد ذات الٰین کو حالتہ فرمایا ہے کہ یہ موذنے والی چیز ہے۔ پھر حضور ﷺ نے اس کی تفسیر بھی خود ہی فرمائی: ”لَا أَقُولُ تَحْلِقُ الشَّعْرَ بَلْ تَحْلِقُ الدِّينُ“ میں یہ نہیں کہتا کہ یہ بالوں کو موذنی ہے بلکہ دین کو موذنی ہے اور ظاہر ہے کہ جب مسلمان کو دین سے بعد ہوگا تو کفر سے قریب ہوگا۔ اور قاعدہ عقلیہ ہے ”الْقَرِيبُ مِنَ الشَّيْءِ يَا خُذْ حُكْمَهُ“ کہ جو جس سے قریب ہوا اسی کا حکم لے لیتا ہے اسی وجہ سے فقهاء نے ”أَقْرَبُ إِلَى الْفَعُودِ“ (بیٹھنے کی طرف قریب تر) کو قاعدہ اور ”أَقْرَبُ إِلَى الْقِيَامِ“ (کھڑے ہونے کے قریب) کو قائم اور غالب الغش (کھوٹ غالب) کو منوش (۱) اور غالب الفضہ (چاندی غالب) کو فضہ (چاندی) فرمایا ہے۔ اس قاعدہ سے عمل ”قَرِيبٌ مِنَ الْكُفْرِ“ (قریب کفر کے) کو کفر کہنا اور اس کے مرتکب کو عملًا کا فر کہنا صحیح ہے۔

صاحبوا! قرآن محاورات میں نازل ہوا ہے اور محاورات میں اس کی نظر موجود ہے کہ جو شخص جس قوم کے افعال کرتا ہے۔ اس پر اسی قوم کا اطلاق کرتے ہیں جیسے کہیں حرکت کرنے والے کو کہتے ہیں کہ تو چمار ہے (۲)۔ یعنی چماروں کی سی حرکت کرتا ہے۔ اس سے ہر شخص یہی سمجھتا ہے کہ تفسیر (۳) کے لئے یہ عنوان اختیار کیا گیا ہے یہ مطلب نہیں ہوتا کہ وہ شخص اگر شیخ و سید تھا تو شیخ و سید نہیں رہا بلکہ مراد صرف یہ ہے کہ عملًا چمار ہو گیا گو واقع میں سید ہے۔ اسی طرح یہاں یہ مراد ہے کہ قتال و جدال کرنے والا عملًا کافر ہے گو واقع میں مومن ہے۔ پس جیسا کہ چمار کی دو قسمیں ہیں۔ ایک حقیقی چمار جس کی ذات بھی چمار ہو ایک عملی چمار جو چماروں جیسے کام کرے۔ اسی طرح کافر کی بھی دو قسمیں ہیں۔ ایک حقیقی کافر جو اعتقاد اکفر کے مرتکب ہیں۔ دوسرے عملی کافر جو کافروں جیسے کام کرتے ہیں۔

(۱) کھوٹا (۲) بھگی جumar (۳) نفرت دلانے کے لئے یہ عنوان اختیار کیا ہے۔

## ضرورت علم کلام

اور یہ تقسیم محاورات کے بالکل موافق ہے۔ کوئی دقيق بات نہیں۔ مگر خوارج و معتزلہ کی عقل ماری گئی کہ انہوں نے اس محاورہ کو نہیں سمجھا اور محاورہ کے موافق مستعمل لفظ میں تدقیق (۱) کرنے لگے۔ کفر کو حقیقی معنی پر محول کر کے یہ حکم لگادیا کہ گناہ کبیرہ کا ارتکاب کفر ہے (۲)۔ اور مرتبہ کبیرہ بچ بچ کا فریا خارج عن الایمان ہے (۳)۔ جب ان لوگوں نے قرآن کے معانی کو بدلا شروع کیا تو اہل حق کو جواب دینے کی ضرورت ہوئی اور انہوں نے ہیئت ایمان کی تحقیق کی۔ صحابہ کو اس کی ضرورت نہ تھی کیونکہ وہ سب کے سب محاورات کے جانے والے اور کلامِ الہی کو سب سے زیادہ سمجھنے والے تھے۔ ان میں باہم ایسے اختلافات کم ہوتے تھے۔ اس لئے ان کو ایسے مسائل میں گفتگو کی ضرورت نہ تھی اور جس قدر ضرورت تھی اس کے موافق انہوں نے بھی گفتگو کی مگر اس وقت علم کلام کی تدوین کی ضرورت نہ ہوئی تھی۔

## ضرورت تدوین فقہ

اور ایک علم کلام ہی کیا۔ صحابہ کے زمانہ میں تو فقہ کی بھی تدوین نہ تھی کیونکہ ان میں اتباع کامذاق غالب تھا۔ تدقیق عمل کامذاق (۴) نہ تھا تو ان کو اس سے بحث نہ تھی کہ فرض کون ہے اور واجب کون۔ بس حضور ﷺ کو وضو کرتے ہوئے دیکھا تھا اور اسپاٹ وضو (۵) کے فضائل سننے تھے۔ حضور ﷺ کو دیکھ کر وضو کرنے لگے۔ آپ کو نماز پڑھتے ہوئے دیکھا تھا بس اسی طرح پڑھنے لگے جیسے آپ پڑھتے تھے۔ ان کو اس کھود کرید کی حاجت (۶) نہ تھی کہ نماز میں کیا فرض

(۱) محاورہ استعمال ہونے والے لفظ سے حقیقی معنی مراد لینے لگے (۲) گناہ کبیرہ کا مرتبہ کافر ہے (۳) ایمان ختم ہو جاتا ہے (۴) صحابہ حضور کا اتباع کرتے تھے اس عمل کی وجوہات کی تحقیق میں نہیں پڑتے تھے

(۵) اہتمام سے فرائض و سنن کی رعایت کر کے وضو کرنے کے فضائل سننے (۶) اس جنجو کی ضرورت۔

ہے اور کیا واجب اور کون مستحب؟ کیونکہ جس کو سخن پینا ہے وہ سخن کی تحقیق نہیں کیا کرتا کہ اس کا جزو اعظم کیا ہے۔ (۱) مزاج کیسا ہے، مگر جب کسی کو پورا سخن پینا منظور نہ ہو اور وہ تحقیق کے درپے ہو جائے۔ تو طبیب شفیق جزو اعظم وغیرہ کی تحقیقی بھی بیان کر دیگا اور اس کو مدون (۲) بھی کر دے گا تا کہ کوئی پورا سخن نہ استعمال کرے تو بالکل محروم بھی نہ رہے۔ وہ جزو اعظم ہی استعمال کرے کہ وہ بھی حصول مقصود (۳) کے لئے کسی درجہ میں تو کافی ہے گواہ دیر میں ہوگا اور پورے سخن کے برابر نہ ہوگا۔ تو اگر مسلمان حضرات صحابہ ہی کے طرز پر رہتے اور عبادات کو ناقص نہ کرتے تو فقهاء کو مدون فقة (۴) اور تحقیق فرائض و واجبات و شرائط دارکان کی ضرورت نہ ہوتی۔

### علم صرف و نحو وغیرہ کی مدون کی ضرورت

اسی طرح اگر سب مسلمان مذہب اصلیہ (۵) پر رہتے اور تدقیق شروع نہ کرتے تو متكلمین کو بھی ”تَكْفُرُونَ“ (تم کفر کرتے ہو) کی تحقیق کی ضرورت نہ ہوتی کہ یہاں کفر عملی مراد ہے نہ کہ کفر تحقیقی۔ نہ ان کو اِسْتَوْئَى عَلَى الْعَرْشِ کی تاویل بیان کرنا پڑتی۔ متكلمین کو بھی اس کی ضرورت جب ہی ہوئی جب کہ اہل بدعت نے تلبیس شروع کر دی (۶)۔

اور یقینی ہے کہ اگر علوم قرآن اپنی سندیت اصلیہ پر رہتے تو اس سے نقش زیادہ (۷) ہوتا اور فضول ابحاث (۸) میں عوام کا اور علماء کا وقت صرف نہ ہوتا۔

(۱) سب سے اہم جزو نہ ہے (۲) شفیق معاجم جزو اعظم کو بیان بھی کر دے گا اور لکھ بھی دے گا (۳) مقصد حاصل کرنے میں (۴) فقہی مسائل کو لکھنے اور بیان کرنے کی ضرورت نہ ہوتی کہ یہ فرض ہے یا واجب یا سنت وغیرہ (۵) عقائد کی درستی رکھتے تو عقائد میں یہ تفصیل بیان کرنے کی ضرورت نہیں تھی کہ یہ کفر عملی ہے یا کفر تحقیقی (۶) جب اہل بدعت نے آیات تشبیہات کے معنی میں تلبیس شروع کی تو متكلمین نے ان مسائل کی تحقیق کی (۷) اگر اہل بدعت اس قسم کی تلبیس نہ کرتے اور قرآن کے الفاظ کو اپنے معنی پر پہنچ دیتے تو اس سے زیادہ فائدہ ہوتا (۸) فضول بحثوں میں۔

بلکہ تمام علماء ضروری علوم کی تدوین و تحقیق میں مصروف ہوتے مگر اس کو کیا کیا جائے کہ صحابہ کے بعد مسلمانوں کی طبائع میں اتباع کا مادہ کم ہو گیا۔ عقول میں سلامتی کم ہو گئی اور تحقیق و تدقیق کے درپے ہونے لگے<sup>(۱)</sup>۔ اہل بدعت وہوانے تلپیس و تحریف شروع کر دی تو اب علماء میں تقسیم خدمات ہونے لگی۔ کسی نے بлагافت کو لے لیا۔ کسی نے خو صرف کو کسی نے علم کلام کو، کسی نے حدیث کو کسی نے فقہ کو کسی نے تفسیر کو اور ایک جماعت نے علوم عقلیہ<sup>(۲)</sup> کی خدمت اختیار کی اور اب علوم عقلیہ کی بھی ضرورت ہے۔

کیونکہ آج کل عقول میں سلامتی نہیں رہی وہ بدوں علوم عقلیہ کی مدد کے دقیق علوم کو نہیں سمجھ سکتے۔ اگر عقول میں سلامتی ہو تو پھر عقول میزانیہ کی کوئی ضرورت نہیں۔ چنانچہ حضرات صحابہ و مجتہدین کو اس کی ضرورت نہ تھی مگر باوجود اس کے ان کے تمام دلائل قوانین عقلیہ پر منطبق ہیں۔ لیکن اب بدوں علوم عقلیہ کے فہم اس لئے مشکل ہو گیا<sup>(۳)</sup> کہ جو اشکالات شریعت پر کئے جاتے ہیں خود ان میں علوم عقلیہ فلسفیہ کی بہت آمیزش ہے۔ (۴) خصوصاً معتزلہ کے اشکالات میں اور گو علوم عقلیہ کے ذریعہ سے معتزلہ کے اشکالات رفع کر دیئے گئے۔ مگر یہ ضرور ہے کہ متاخرین<sup>(۵)</sup> کے کلام میں علوم قرآن بہت کم ہیں اور سلف<sup>(۶)</sup> کے کلام میں علوم قرآن زیادہ ہیں۔ اور سلف کی باتیں دل کو لگتی ہیں کیونکہ سند کا خاصہ ہے کہ دل کو کشش کرتی ہے۔ سادگی سے جو بات بیان کی جاوے، وہ دل میں پیوستہ<sup>(۷)</sup> ہو جاتی ہے۔ متاخرین کے کلام میں یہ رنگ نہیں ان کی باتیں اس قدر دل کو نہیں

(۱) بجائے اتباع کے ہر مسئلہ کی وجہ اور علت معلوم کرنے لگے<sup>(۲)</sup> (۳) منطقی علوم<sup>(۴)</sup> بغیر عقلی علوم کے سمجھنا اس لئے مشکل ہو گیا<sup>(۵)</sup> (۶) ان اشکالات میں فلسفہ اور علوم عقلیہ کی ملاوٹ ہے<sup>(۷)</sup> (۷) بعد کے علماء<sup>(۸)</sup> گذشتہ علماء (۷) دل میں اتر جاتی ہیں۔

لگتیں مگر وہ کیا کریں وہ اس رنگ کے اختیار کرنے پر مجبور تھے کیونکہ معتبرین نے اسی رنگ سے اعتراضات پیش کئے تھے۔

### تدقیقات سے احتراز

اور یہ بھی خدا کی رحمت ہے کہ ہم سے پہلے یہ شبہات پیدا ہو چکے اور متقد میں متکلمین (۱) نے ان کے جواب میں قیامت تک کا انتظام کر دیا کہ علم کلام کی بنیاد ڈال کر قیامت تک کے شبہات کا ازالہ کر دیا۔ اگر ہم جیسے کم ہمتوں کے سامنے معتزلہ کے شبہات پیش ہوتے تو ہم سے یہ کام دشوار تھا۔ غرض اس میں تو شک نہیں کہ متکلمین نے جو کچھ تحقیقی و تدقیقی کی وہ ایک ضروری کام تھا جس پر مخالفین اہل بدعت وہوئی کی تلبیس نے ان کو مجبور کیا (گواں مجبوری کے بعد بعض ابجاث انہوں نے ایسی بھی چھیر دیں جن کے چھیرنے پر وہ مجبور نہ تھے اور ایسی ابجاث کا شمار بہت قلیل ہے) لیکن متکلمین کا یہ مطلب ہرگز نہیں ہے کہ مسلمانوں کو قرآن پر ایسی تحقیق و تدقیق کے ساتھ ایمان لانا چاہیے۔ بلکہ مطلب صرف یہ ہے کہ اگر کوئی مخالف اسلام پر اعتراض کرے اور اس کی فہم میں سلامتی نہ ہو اور سزا جات (۲) کے ساتھ وہ قائل نہ ہو سکے تو اس کے مقابلہ میں اس سے کام لیا جائے اور خود اپنے اعتقاد رکھنے کے واسطے سزا جات ہی کا رنگ (۳) اختیار کرنا چاہیے۔ خصوصاً عوام کو تو یہی لازم ہے کہ قرآن پر سند کے ساتھ ایمان لائیں۔ کیونکہ تدقیقات سے شبہات دفع نہیں ہوتے بلکہ اس سے شبہات اور بڑھتے ہیں جن سے بعض دفعہ نجات مشکل ہو جاتی ہے اور آخر میں جب کبھی نجات ہوئی ہے

(۱) علم کلام کے ماہرین علما (۲) جس آدمی کی سمجھناقص ہو اور وہ اس بات سے مطمئن نہ ہو کہ حضور نے ایسے کیا ہے اور صحابہ نے ایسے کیا ہے یہ بات سند متعلق سے ثابت ہے اس کے جواب کے لئے ان تحقیقات کی ضرورت ہے (۳) اپنے اعتقاد کے لئے صحابہ کا عمل ہی کافی ہے۔

سراجت ہی سے ہوئی ہے کہ اللہ و رسول ﷺ پے ہیں ان کا حکم سر آنکھوں پر ہے خواہ سمجھ میں آئے یا نہ آئے (میں کہتا ہوں کہ متكلّمین کا تدقیقات سے یہ مطلب نہ تھا کہ تم اپنے مشہرات ان کے ذریعے سے زائل کرو بلکہ صرف یہ مقصود تھا کہ اگر مخالف ان تدقیقات کے پیرایہ میں اعتراض کرے تو تم اس کو اسی کے طرز سے خاموش کر سکو) اور سادہ تعلیم کے بعد پہ نسبت فلسفیات کے تصوف کی تحریک سے بھی شہہرات سے نجات جلد ہو جاتی ہے۔ (۱) مگر اسی شرط کے ساتھ کہ تصوف بھی سند اصلیہ پر ہو جس میں علوم فلسفہ کا رنگ نہ ہو یعنی علوم کشفیہ کی تحقیق نہ ہو۔ (۲) جو واقع میں تو علوم فلسفیہ نہیں۔ لیکن ان کی تبیر فلسفہ کا رنگ میں ہوتی ہے اس لئے وہ علوم فلسفہ معلوم ہوتے ہیں۔ گواص مفہوم کے اعتبار سے تو فلسفہ علم حکمت (۳) کو کہتے ہیں جو تمام علوم کشفیہ کو شامل ہے۔ مگر میں علوم فلسفیہ بمعنی علوم دلیلہ زائدہ سے منع کرتا ہوں کہ محاورہ میں انہیں کو علوم فلسفیہ کہتے ہیں۔ غرض تصوف سے بھی اسی وقت شہہرات کا مادہ منقطع ہو گا جب کہ کشفیات سے الگ رہے اور ان کی تحقیق میں نہ پڑے۔ ورنہ شہہرات سے نجات دشوار ہے۔ (۴)

چنانچہ خود اہل کشف کا ارشاد ہے: "أَنْتُمْ تَخَافُونَ الْمَعَاصِي وَنَحْنُ نَخَافُ الْكُفْرَ" کہ علمائے طاہر کو تو معاصی ہی میں بیتلہ ہونے کا اندیشہ ہے مگر ہم کو کفر کا اندیشہ لگا رہتا ہے کیونکہ علوم کشفیہ کی فہم میں جب غلطی ہوتی ہے تو وہ کفر سے ادھر نہیں رہتی (۵)۔ اس لئے ان کے درپے ہونا بہت مضر ہے (۶) اس کے ساتھ ہی مشائخ نے یہ بھی فرمایا ہے کہ علوم کشفیہ کی تحقیق و تدقیق تو نہ کرے لیکن اجمالاً ان کی تصدیق کر دے تاکہ صاحب کشف کے گمراہ سمجھنے کا عقیدہ پیدا نہ ہو کیونکہ یہ

(۱) علم تصوف کے حصول سے بھی شہہرات زائل ہو جاتے ہیں (۲) مکاشفات کی تحقیق نہ ہو (۳) علم دانائی (۴) مشکل ہے (۵) علوم کشفیہ میں غلطی لگنے کی وجہ سے کفر میں بیتلہ ہونے کا اندیشہ ہے (۶) نقصان دہ۔

عقیدہ سخت مضر ہوگا۔ وہ مقبولان الہی ہیں۔ جن کی شان میں یہ ارشاد ہے: ”من اذی لیٰ وَلِیَا فَقَدِ اذَّتْهُ بِالْحَرْبِ“<sup>(۱)</sup> اور تصدیق اجمالی کے معنی یہ ہیں کہ یوں سمجھ کر یہ قول متحمل حق و صواب<sup>(۲)</sup> ہے ممکن ہے صحیح ہو۔ احتمال و امکان کی قید اس لئے میں نے بڑھادی تاکہ الہام کے قطعی ہونے کا اعتقاد نہ ہو۔ گو بعض صوفیہ کے کلام میں یہ بھی وارد ہے کہ اہل کشف صحیح تلبیس ابلیس<sup>(۳)</sup> سے محفوظ ہوجاتے ہیں۔ میں بھی بہت دنوں اس کے اندر چکر میں رہا کہ اس قول کا مطلب کیا ہے کیونکہ ہمارا عقیدہ تو ظلیلت الہام کا ہے<sup>(۴)</sup> اور اس کو تلبیس ابلیس سے محفوظ اور بالکل صحیح فرماتے ہیں جس سے تبادر یہ ہے کہ ان کے نزدیک الہام قطعی ہے<sup>(۵)</sup>۔ میں عرصہ دراز تک اس اشکال کی وجہ سے پریشان رہا اور جوبات اس پریشانی کے منعقد مجھے معلوم ہوئی ہے وہ عرض کرتا ہوں۔

### علوم کشفیہ کا مطالعہ

اور میں محقق ہونے کا دعویٰ نہیں کرتا بلکہ مخفی شفقت کی بناء پر کہتا ہوں کہ میرا عمر بھر کا تجربہ یہ ہے کہ علوم کشفیہ کا مطالعہ مضر ہے ان کا مطالعہ کبھی نہ کرے نہ ان کی تحقیق کے درپے ہو۔ ہاں اجمالاً اہل کشف کی بزرگی کا معتقد رہے<sup>(۶)</sup> اور اجمالاً ان کی تصدیق بھی کرے۔ مگر تفصیل کی فکر میں نہ پڑے۔ حضرت مجدد صاحب حَفَظَ اللَّهُ تَعَالَى عَنْهُ أَعْلَمُ تو بڑے رتبہ کے ہیں وہ تو بے دھڑک فرماتے ہیں۔ کہ شیخ اکبر از مقبولان الہی نظری آید مگر علوم اونا مقبول اندر (شیخ اکبر مقبولان الہی میں سے معلوم<sup>(۷)</sup>) جو میرے ولی کو ایذا دے اس کو میری طرف سے اعلان جگ ہے، اسنے اکبری لِتَعْتَقِدُ تھی: ۳۲۹/۳۔ (۱) جن کو کشف صحیح کی نعمت حاصل ہو جائے وہ الہام میں شیطان کی آمیزش (۲) حق اور صحیح ہونے کا احتمال ہے<sup>(۸)</sup> (۳) جن کو کشف صحیح کی نعمت حاصل ہو جائے وہ الہام میں شیطان کی آمیزش سے محفوظ ہوجاتے ہیں (۴) الہام کا حکم یہ ہے کہ درجہ ظن میں وہ بات ثابت ہوگی (۵) ان کے اس قول سے یہ سمجھ میں آتا ہے کہ ان کے نزدیک الہام کا درجہ قطعی ہے (۶) جن بزرگوں کو کشف ہوتا ہے ان سے اچھا اعتقاد رکھ۔

ہوتے ہیں مگر ان کے علوم نامقبول ہیں) مگر مشکل ہماری ہے کہ ہم شیخ کی باتوں کو نامقبول کیسے کہیں ہمارا تو یہ رتبہ نہیں۔ سوالحمد للہ کچھ دن ہوئے ہیں کہ اس اشکال کا جواب سمجھ میں آگیا۔ مگر ایک مسئلہ سمجھ میں آجائے کے بعد اس کے بھروسہ دوسرے مسائل کا مطالعہ یہ سمجھ کرنہ کرنا چاہیے کہ ہم کو تو دامن چھڑانا آتا ہے۔ کیونکہ بعض دفعہ ایسا خارگلتا ہے (۱) کہ پیچھا چھڑانا مشکل ہو جاتا ہے وہ دامن کو بھی چھڑا کے رکھ دیتا ہے اور خود نہیں نکلتا۔ دیکھو اگر ایک شخص کو نگاہ پنجی کر لینے کی مشق ہے تو اس کو یہ تو مناسب نہیں کہ اس کے بھروسہ خود قصد (۲) کر کے بازار میں ایسی جگہ کو نکلا کرے جہاں بازاری عورتوں کا مجمع رہتا ہے۔

صاحبوا! بہتر تو یہی ہے کہ بازاری میں نہ جائیے تاکہ کوئی عورت نظر ہی نہ پڑے ورنہ کبھی تو ایسی نظر پڑے گی کہ یہ ساری مشق رکھی رہ جائے گی۔ تم ہزار نگاہ پنجی کرنا چاہو گے وہ پھر اور پر کو آنکھ اٹھوادے گی اور نگاہ پنجی کر بھی لی تو ایک بار کی نظر سے بعض دفعہ دل پر ایسا تیرگلتا ہے کہ عمر بھر دل سے نہیں نکلتا۔ پھر یوں کہو گے۔  
 درون سینہ من زخم بے نشان زدہ              بجیر تم چہ عجب تیر بے کمان زدہ (۳)  
 اس لئے اہل تجربہ کا قول ہے راہ راست برو اگرچہ دور راست (سیدھے راستہ پر چلو اگرچہ دور ہو)

اس قول پر اہل اقلیدس کو شبهہ ہوا ہے کہ خط مستقیم تو بوجہ اقصى الخطوط الواصلہ بین نقطہ بین (دو نقطوں کے درمیان جو خطوط ہیں ان میں سب سے چھوٹے خط کو خط مستقیم کہتے ہیں) ہونے کے اقرب الطرق (راستوں میں قریب تر) ہوگا۔ وہ دور کیونکر ہو سکتا ہے؟ اسی خرابی کا نتیجہ ہے کہ محاورات کو تدقیقات (۴) پر مgomول

(۱) ایسا کائنات چھتا ہے (۲) ارادۃ ایسی جگہ سے گذرے (۳) ”تو نے میرے سینہ میں بے نشان زخم مارا ہے۔ حیرت ہے کہ کیا عجب تیر بلا کمان کے مارا ہے؟ (۴) محاورات میں بھی تحقیق کا اسلوب اختیار کر لیا۔

کرنے لگے۔ محاورہ میں راہ راست کہتے ہیں راہ بے خطر کو<sup>(۱)</sup>۔ مطلب یہ ہے کہ جس راستے میں خطرہ نہ ہو۔ اس کو اختیار کرو اگرچہ دور ہی کیوں نہ ہو۔ اب کچھ شبہ نہیں پس علوم کشفیہ کا مطالعہ ہرگز نہ کرنا چاہیے کیونکہ وہ خطرہ سے خالی نہیں۔ بلکہ صرف علوم معاملہ کا مطالعہ کرے کہ وہ بے خطر ہیں۔ اور میں نے وہ قول کشف صحیح کے مامون عن التلپیس<sup>(۲)</sup> ہونے کا قصد نہیں دیکھا تھا بلکہ نظر سے گذر گیا اور آفت آگئی اور کہیں حاشیہ یا شرح میں اس کا حل بھی نہ تھا لیکن خدا کا شکر ہے کہ باوجود کسی شخص کی عدم اعتمانت<sup>(۳)</sup> کے اشکال حل ہو گیا۔

وہ حل یہ ہے کہ ہم نے مانا کہ صاحب کشف صحیح تلپیس سے<sup>(۴)</sup> مامون ہو جاتا ہے لیکن باوجود امن عن التلپیس کے جھٹ شرعیہ اس کو لازم نہیں<sup>(۵)</sup>۔ کیونکہ ایسی نظائر موجود ہیں جہاں باوجود امن عن التلپیس کے شرعاً ایک شے جھٹ نہیں<sup>(۶)</sup>۔ اس کی ایسی مثال ہے جیسے البصار بالنظر<sup>(۷)</sup> گو کہ اکثر اوقات مامون عن التلپیس ہے۔ جس کی نگاہ درست ہواں کا البصار عموماً غلطی نہیں کرتا۔ مگر پھر بھی وہ شرعاً جھٹ نہیں۔ نہ اس کے مقضیاء پر اعتقاد واجب ہے نہ اس کے خلاف کا احتمال گناہ ہے۔ مثلاً ہم کو چاند سورج سے چھوٹا نظر آتا ہے مگر اس پر اعتقاد لازم نہیں۔ ممکن ہے کہ واقع میں بڑا ہو اور ہم کو چھوٹا نظر آتا ہو۔ ہاں وہ موضع مستثنی ہیں جن میں شریعت نے البصار کو جھٹ مانا ہے<sup>(۸)</sup>۔ جیسے رویت ہلال وغیرہ اس نظر کا

(۱) اس راستے کو کہتے ہیں جس میں خطرہ نہ ہو (۲) جو کشف صحیح ہو وہ شیطان کی ملاوت سے محفوظ ہو گا یہ قول ارادہ نہیں دیکھا بلکہ دور ان مطالعہ نظر سے گذر رہا<sup>(۳)</sup> کسی کی مدد کے بغیر ہی<sup>(۴)</sup> اگر یہ مان بھی لیا جائے کہ صحیح کشف والے کے کشف میں شیطان تلپیس نہیں کر سکتا<sup>(۵)</sup> تلپیس شیطان نہ ہونے کے باوجود اس کو شرعی دلیل قرآنیں دیا جاسکتا<sup>(۶)</sup> اس کی مثالیں موجود ہیں کہ تلپیس شیطانی نہ ہونے کے باوجود شرعی طور پر وہ بات جھٹ نہیں بن سکتی<sup>(۷)</sup> آنکھوں سے دھکائی دیتی ہوئی چیز میں اکثر تلپیس نہیں ہوتی<sup>(۸)</sup> ان موضع کا استثناء ہے جہاں شریعت نے دیکھنے کو دلیل قرار دیا ہے جیسے رمضان اور عید کا چاند دیکھنا وغیرہ۔

ذہن میں آتا تھا کہ بادل سا پھٹا اور اشکال کی ظلمت (۱) رفع ہو کر دل میں نور چکا اور حق تعالیٰ کا بار بار شکر ادا کیا ورنہ دل پر پہاڑ سار کھا تھا اور یہ معلوم ہوتا تھا کہ اگر پہاڑ پر یہ ثقل ہوتا (۲) تو پھٹ جاتا۔ بس خطرات میں قصد اپڈ کر پھر نکلنا یہ عقائدی نہیں، بلکہ سلامتی اسی میں ہے کہ خطرات کے پاس نہ جاؤ۔

ہرگز بکند می گوں لاقربوا کہ زہrst حال پدر بیا وا Zam الکتاب دارم وہ تو شیخ اکبر تھے۔ مگر کہیں تم ان کے علوم کشفیہ کو دیکھ کر شیخ اکفر نہ ہو جاؤ (۳) جیسے عالمگیر عَلِیٰ اکبر بادشاہ کے متعلق کہا کرتے۔ ”جدما اکفر بود“ (۴) (ہمارا دادا اکفر تھا) وہاں تو خود اکبر کو اکفر کہہ رہے ہیں۔ یہاں اکبر تو اکبر ہی رہیں گے ہاں ان کے کلام کو دیکھنے والا اکفر ہو جائے گا (۵)۔

## اکبر بادشاہ کے درباری

اکبر کے درباری کچھ ایسے بے دین واقع ہوئے تھے کہ ہمیشہ اس غریب کو نئے نئے طریقے سے کافر بنانے کی کوشش کرتے تھے۔ چنانچہ ایک مرتبہ سب نے مل کر اس کو نبی پیایا اور ایک شخص ابو بکر بنا اور ایک عمر بنا۔ ملا دوپیازے بھی اس مجلس میں موجود تھے۔ جب ان کی باری آئی اور ان سے پوچھا گیا کہ ملا جی آپ کیا بنا چاہتے ہیں؟ تو بولے میں اس جماعت کا ابو جہل ہوں۔ میں تم سب کی تکذیب کرتا ہوں کہ تھارا نبی بھی جھوٹا اور اس کے ساتھی بھی جھوٹے۔ کیونکہ نبی کے واسطے اس کی بھی ضرورت ہے کہ کوئی اس کا مذنب (۶) بھی تو ہو۔ وَكَذِلِكَ جَعَلْنَا لِكُلَّ نَبِيٍّ عَدُوًّا شَيَاطِينَ الْإِنْسِ وَالْجِنِّ يُوَحِّي بِعِضْهُمُ إِلَى بَعْضٍ زُخْرُفَ الْقُوْلَ

(۱) اشکال کا اندر ہمراجھت گیا (۲) بوجہ ہوتا (۳) بڑے درجے کے کافر نہ ہو جاؤ (۴) اکبر بادشاہ کو اکفر کہا (۵) شیخ اکبر تو اکبر یعنی بہت بڑے ہی رہیں گے ہاں تم اکفر یعنی بڑے کافر ہو جاؤ گے (۶) کوئی اس کا مغز بھی

(۱) غوراً

ملابی کی اس بات پر دربار میں قہقہ پڑ گیا۔ وہ نبوت درہم برہم ہو گئی اور یہ حکایات افواہی (۲) ہیں۔ ابوالفضل (۳) میں اکبر نے ایک مکتب میں ان سب خرافات سے اپنا تمریز بھی کیا ہے جو اس کی طرف منسوب کی جاتی ہیں۔ پس خلاصہ جواب کا یہ ہوا کہ ہم نے مانا کہ صاحب کشف صحیح کو تلبیس نہیں ہوتی مگر پھر بھی کشف شرعاً جحت نہیں (۴)۔ نہ خود صاحب کشف پر، نہ دوسروں پر، جیسے میں نے ابھی کہا کہ چاند کو ہم آنقات سے چھوٹا دیکھتے ہیں مگر شرعاً یہ البصار جحت نہیں (۵)، نہ اس پر اعتقاد رکھنا واجب، نہ اس کے خلاف کا اعتقاد حرام۔ بہر حال میں اپنے دوستوں کو مشورہ دیتا ہوں کہ وہ شیخ اکبر کی تصانیف کا ہرگز مطالعہ نہ کریں۔ نہ معلوم کس چکر میں پڑ جائیں۔ تمہارے لئے شیخ اکبر سے شیخ اصغر ہی اچھا (۶)۔ یہ بات میں تجربہ کے بعد کہہ رہا ہوں اور مشہور تعلیم ہے سلِ المَجَرَبَ وَلَا تَسْأَلُ الْحَكِيمَ (۷)

## علوم کشفیہ اور تصوف

یاد رکھو کہ علوم کشفیہ کو تصوف سے کچھ تعلق نہیں مگر چونکہ بعض صوفیہ اہل کشف تھے اور انہوں نے اپنے کشفیات کو تقریر ادا تھی اسی ظاہر کیا جس سے ناقص الفہم گراہ ہونے لگے، اس لئے محققین صوفیہ نے ان کی حقیقت ظاہر کر کے اشکالات کو

(۱) اسی طرح ہم نے ہرنگی کے دمغیں بہت سے شیاطین پیدا کئے تھے کچھ آدمی اور کچھ جن، جن میں سے بعضے دوسرے بعض کو چکنی چپڑی با توں کا ووسہ ڈالتے رہتے تھے تاکہ ان کو دھوکہ میں ڈال دیں، سورہ انعام: ۱۱۲: (۲) یہ سنتی سنائی حکایت ہے کہیں متوسل نہیں دیکھی (۳) کتاب کا نام ہے جو اکبر کی طرف منسوب ہے۔ اس میں اکبر بادشاہ نے اس قسم کی باتوں سے اپنی براءت ظاہر کی ہے جو اس کی طرف منسوب ہیں (۴) کشف میں اگر تلبیس نہ بھی ہو پھر بھی وہ شرعی دلیل نہیں بن سکتا (۵) چاند کا چھوٹا دھماکی دینا کوئی شرعی دلیل نہیں (۶) بڑے شیخ سے چھوٹا شیخ نہیں بہتر ہے (۷) "تجربہ کا رسے دریافت کرو حکیم سے مت پوچھو۔"

رفع کرنا چاہا۔ اس لئے علوم کشفیہ کو لوگ تصوف سمجھنے لگے۔ اگر یہ حضرات اہل کشف اپنے علوم کو ظاہرنہ کرتے تو محققین کو ان سے بحث کرنے کی ضرورت نہ ہوتی بلکہ وہ اصل مقصود ہی کی تحقیق میں رہتے۔ یعنی علوم معاملہ کی تفصیل میں کیونکہ قرب حق کامدار معاملہ پر ہے نہ کہ علوم کشفیہ<sup>(۱)</sup> پر خوب سمجھ لو۔ اب یہاں سے سمجھ میں آگیا ہو گا کہ متكلمین پر جو بعض لوگ اعتراض کرتے ہیں کہ انہوں نے علوم قرآن کو چھوڑ کر خواہ مخواہ تدقیق سے کام لیا۔ یہ ان کی کوتاہ نظری ہے<sup>(۲)</sup> کیونکہ متكلمین نے ضرورت سے مجبور ہو کر ایسا کیا ہے جب کہ لوگ خود تدقیق کرنے لگے اور شبہات میں پڑ گئے تھے۔ اگر لوگ شبہات میں نہ پڑتے تو ان کو ضرورت نہ تھی۔ پس تم بھی شبہات میں نہ پڑو اور سنداجت اصلیہ پر ہو تو واقعی اس سے بہتر کوئی راستہ نہیں۔

### علماء کی احتیاط

امام ابوالحسن اشعری رحمۃ اللہ علیہ کی حکایت ایک سقہ سے سنی ہے کہ ایک عالم ان سے ملنے گئے مگر چونکہ صورت سے نا آشنا تھے اس لئے خود آپ ہی سے پوچھا کہ شیخ ابوالحسن اشعری کون سے ہیں؟ فرمایا تم میرے ساتھ دربار شاہی میں چلو، وہاں بتلاؤں گا۔ چنانچہ دونوں دربار شاہی میں پہنچے۔ وہاں ہر قسم کے علماء مجتمع تھے محدثین بھی، فقهاء بھی، فلاسفہ بھی، متكلمین بھی، معتزلہ بھی اور اہل سنت بھی، امام ابوالحسن اشعری رحمۃ اللہ علیہ کے پہنچنے کے بعد ایک شخص نے ذات و صفات<sup>(۳)</sup> کے کسی مسئلہ میں گفتگو شروع کی۔ اس کے بعد دوسرے علماء نے اس کے متعلق اپنی اپنی تحقیقات بیان کیں۔ معتزلہ نے اہل سنت کے مسلک پر اعتراضات کئے۔ اہل سنت نے ان کو جواب دیئے۔ یہ سب کچھ ہوتا رہا مگر امام ابوالحسن خاموش بیٹھے

(۱) اللہ کا قرب عملی علوم سے حاصل ہوتا ہے کتنی پر متوقف نہیں (۲) کم نظری (۳) اللہ کی ذات اور اس کی صفات کے بارے میں۔

رہے۔ جب سب علماء اپنی اپنی کہہ چکے تو آخر میں شخ نے کھڑے ہو کر مفترزلہ فلاسفہ کو خطاب کر کے ان کی سب باتوں کا جواب دیا اور ان مسائل کی ایسی تحقیق کی کہ جس پر فلاسفہ کو بولنے کا موقع نہ رہا۔ اس سے فارغ ہو کر بیٹھے تو اپنے رفیق سے کہا کہ ابو الحسن میں ہی ہوں۔ یہ بزرگ بہت خوش ہوئے اور کہا واقعی جیسا سنا تھا۔ اس سے بڑھ کر آپ کو پایا۔ پھر ان بزرگ نے اپنی کتاب میں امام کی بہت تعریف لکھی اور اخیر میں یہ لکھا ہے کہ جب امام ابو الحسن رض سب کو جواب دے چکے تو میں نے عرض کیا کہ حضرت آپ نے اول ہی ان مسائل کی تحقیق کیوں نہ بیان کر دی جو اخیر میں بیان فرمائی ہے تاکہ مخالفین کو اعتراض کا موقع ہی نہ ملتا۔ امام نے جو اس سوال کا جواب دیا وہ آب زر<sup>(۱)</sup> سے لکھنے کے قابل ہے۔ فرمایا کہ ان مسائل میں خود تکلم کرنا بدعت ہے کیونکہ ان میں تکلم کرنا خلاف سنت ہے۔ تو میں نے ابتداء ان میں تکلم کو جائز نہ سمجھا مگر جب اہل بدعت نے مذہب حق پر اعتراض کیا۔ تو اب جواب کی غرض سے تکلم کی ضرورت ہوئی۔ اس لئے میں ابتداء میں خاموش رہا اور اخیر میں مجبور ہو کر بولا جب کہ حق پر اعتراضات ہونے لگے کہ اب سکوت کی گنجائش نہ رہی اب ایسے محتاط علماء کہاں ہیں۔ اب تو ہر شخص ذرا سے سوال پر اپنی تحقیقات بیان کرنے لگتا ہے۔

چنانچہ آج کل لوگوں کو یہ سبق مل گیا ہے کہ جو ملتا ہے سلطان ابن سعود کے متعلق سوال کرتا ہے کہ ان کے بارے میں آپ کا کیا اعتقاد ہے؟ اب لگے مولوی صاحب اپنی تحقیق بیان کرنے۔ جس میں خواہ مخواہ فضول وقت ضائع ہوتا ہے۔ صاحبو! صاف یوں ہی کیوں نہ کہہ دو کہ ہم کو کچھ بخربیں۔ (۲) اور یہ کہہ کر

(۱) سونے کے پانی سے لکھنے کے قابل ہے (۲) جیسے آج کل لوگ امریکی صدر کے بارے میں ایک دوسرے سے سوال کرتے ہیں کہ اس کے بارے میں کیا رائے ہے۔ صحیح جواب یہ ہے کہ ہمیں نہیں پتہ یا ایسے ہی سعودی حکمرانوں کے بارے میں سوال کرتے ہیں۔

اپنے کام میں لگو اور واقعی ہندوستان کے رہنے والوں کو کیا خبر۔ ہمارے پاس بجز اخباروں کے تحقیق کا ذریعہ ہی کیا ہے اور اخباروں کی دیانت کا جو حال ہے سب کو معلوم ہے۔

رہا حاجج کے بیان سے استدلال کرنا سواس کی یہ حقیقت ہے کہ ہر شخص اپنے مذاق کے موافق حالت بیان کرتا ہے۔ بعض لوگ اول ابن سعود کی تعریف کرتے ہوئے آئے تھے کیونکہ اس وقت تک این سعود کا طرز عمل بظاہر ان کے مذاق کے موافق تھا اور ان کو یہ امید تھی کہ وہ شخصی سلطنت قائم نہ کریں گے بلکہ جمہوری قائم کریں گے۔ پھر دوبارہ جو یہ رنگ دیکھ کر آئے کہ سلطان نے اپنی ملکیت کا اعلان کر دیا اور شخصی سلطنت قائم کر دی تو وہی تعریف کرنے والے جو سلطان کو امام وقت اور فرشتہ خصلت کہتے تھے، اب اس کو شیطان سے بدتر کہنے لگے۔ اس حالت میں کسی کے بیان پر کیا خاک اعتماد کیا جائے۔ پس اسلام یہی ہے (۱) کہ سکوت کیا جائے اور کہہ دیا جائے کہ ہم کو تحقیق نہیں مگر اس جواب سے شرماتے ہیں کیونکہ اس میں جھیل کا اقرار ہے۔ حالانکہ صاحب علم ہونے کے لئے ہربات کا جاننا ضروری نہیں تو کسی ایک بات کے نہ جاننے سے آپ کا جاہل ہونا کیونکر لازم آیا۔

## معلومات اور مجہولات

بزر جہر کا قصہ ہے جو نو شیروال کا وزیر اعظم تھا کہ اس سے ایک بڑھیا نے کسی بات کے متعلق سوال کیا بزر جہر نے کہا کہ مجھے اس کی تحقیق نہیں۔ بڑھیا نے حیرت سے کہا کہ تم کو وزیر ہو کر اس بات کی خبر نہیں ہے۔ پھر تم اتنی بڑی تجوہ کس بات کی پاتے ہو؟ بزر جہر نے کہا کہ اتنی تجوہ تو میں اپنی معلومات کے عوض

(۱) محفوظ راستہ بھی ہے کہ خاموشی اختیار کی جائے۔

میں پاتا ہوں۔ اگر مجھولات کی تجوہ پاتا تو خزانہ ہفت اقیم بھی کافی نہ ہوتے (۱) دوسرے آپ کو معلوم ہے لا آ دری (میں نہیں جانتا) کہنا جہل کی دلیل نہیں بلکہ علم کی دلیل ہے چنانچہ ایک بار مولانا محمد اسماعیل صاحب شہید رحمۃ اللہ علیہ نے وعظ فرمایا کسی نے کہا سیجان اللہ کیا علوم ہیں۔ مولانا نے فرمایا میں تو کچھ بھی نہیں جانتا۔ اس شخص نے کہا یہ حضرت کی تواضع ہے۔ فرمایا یہ تواضع نہیں بلکہ تکبر کا قول ہے کیونکہ لا علم (میں نہیں جانتا) بڑا عالم ہی کہہ سکتا ہے جس پر علم کی وسعت مکشف (۲) ہو چکی ہو ورنہ جس پر وسعت علم مکشف نہیں ہوئی وہ ہربات میں علم کا دعویٰ کرتا ہے۔

تیسرا لاءِ علم کہہ دینا بڑی راحت کی بات ہے اور علم (میں جانتا ہوں) کہنا مصیبت کو اپنے سر لینا ہے۔ اس لئے ایک عاقل کی رائے ہے کہ حتی الامکان جواب نہیں میں دیا کرو کیونکہ نہیں میں جواب دینا اہون ہے (۳) اور اثبات میں جواب دینا اشد ہے (۴) مثلاً اگر تم سے کسی نے سوال کیا کہ آپ نے کلکتہ دیکھا ہے۔ اس کے جواب میں اگر یہ کہہ دیا کہ ہاں دیکھا تو بس سوالات شروع ہو جائیں گے کہ بتلواد وہاں کیا کیا عجائبات ہیں۔ چڑیا گھر لتنا بڑا ہے اور قلعہ کیسا ہے وغیرہ وغیرہ اگر یہ کہہ دیا کہ میں نے کلکتہ دیکھا نہیں۔ تو اس پر کوئی سوال نہیں ہو سکتا۔ پس راحت اسی میں ہے کہ جب کوئی فضول سوال کرے تو اس کے جواب میں یا تو اپنے جاہل ہونے کا اقرار کرے یا سائل کو جاہل بناؤ۔ اگر لڑائی کا اندر یہ نہ ہو۔ اور یہ کہدے کہ اس سوال کا جواب سمجھنے کے لئے تمہارا فہم (۵) کافی نہیں۔

### حکیم الامت رحمۃ اللہ علیہ کا مصلحانہ جواب

جیسے علی گڑھ میں میرے پاس ایک صاحب آئے جو کانج میں عربی یا انگریزی

(۱) یہ تجوہ تو ان باتوں کی ہے جن کا مجھے علم ہے اگر ان باتوں کی تجوہ یہ تھا کہ جن کا مجھے علم نہیں تو ساتوں اقایم کے خزانے بھی ناکافی تھے (۲) کھل چکی ہو (۳) ہلکا (۴) بھاری (۵) تمہاری سمجھ۔

کے پروفیسر تھے اور وہاں دونوں زبانوں میں کیتا مشہور تھے۔ انہوں نے ایک حدیث کا متن پڑھا جس کا مفہوم یہ ہے کہ جہاں زنا کی کثرت ہوتی ہے۔ وہاں طاعون پھیلتا ہے۔ اور یہ کہا کہ یہ سمجھ میں نہیں آیا۔ میں نے کہا کہ حدیث کا مدلول سمجھ میں نہیں آیا یا جنابت اور عقوبت<sup>(۱)</sup> میں ارتباٹ سمجھ میں نہیں آیا؟ کہا ارتباٹ سمجھ میں نہیں آیا میں نے کہا۔ ارتباٹ نہ سمجھنے سے ضرر کیا<sup>(۲)</sup> ہوا؟ کہنے لگے کہ ضرر<sup>(۳)</sup> تو کچھ نہیں ہوا لیکن معلوم ہونے میں نفع تھا۔ میں نے کہا وہ نفع کیا تھا؟ کہنے لگے اطمینان ہو جاتا۔ میں نے کہا کہ خود اطمینان کے مطلوب ہونے کی کیا ولیل ہے؟ کہنے لگے حضرت ابراہیم علیہ السلام کا قول ”وَلَكِنْ لَيَطْمَئِنَّ قَلْبٌ“ (لیکن اس لئے تاکہ میرا قلب مطمئن ہو جائے) میں نے کہا اور اسکی کیا دلیل کہ حضرت ابراہیم علیہ السلام کو اطمینان مفید تھا تو آپ کو بھی ہوگا؟ کیونکہ ممکن ہے ایک شے کسی کو مفید ہو اور کسی کو مفید نہ ہو جیسا کہ ادویہ میں مشاہدہ ہے<sup>(۴)</sup> کہ ایک دو ایک شخص کو موافق ہوتی ہے دوسرے کو موافق نہیں ہوتی۔ اس پر وہ خاموش ہو گئے۔ بعد میں میں نے کہا کہ آپ یہ نہ سمجھتے گا کہ مولویوں کو احکام کی حکمتیں معلوم نہیں الحمد للہ ہمارے پاس اسرار و حکم کا خزانہ موجود ہے مگر۔

مصلحت نیست کہ از پرده بروں افتراز و نہ در مجلس رندال خبرے نیست کہ نیست<sup>(۵)</sup>

اور گویہ ظاہر میں تکبر تھا مگر صوفیہ کا ارشاد ہے：“الْتَّكَبُرُ مَعَ الْمُتَكَبِّرِينَ عِبَادَةٌ“ (متکبرین سے تکبر کرنا عبادت ہے) یہ بات میں نے اس لئے کہہ دی تاکہ وہ یہ نہ سمجھیں کہ علماء کو رے ہیں ان کو کچھ معلوم نہیں کیونکہ آج کل نو تعلیم یافتہ

(۱) گناہ اور اسکی سزا میں باہم کیا ربط اور مناسبت ہے سمجھ میں نہیں آئی (۲) باہم تعلق معلوم نہ ہونے سے کیا نقصان ہوا (۳) نقصان تو نہیں لیکن فائدہ ہے (۴) یہی سے بہت سی دوائیں ایک کو فائدہ دیتی ہیں دوسرے کو نہیں

(۵) ”مصلحت نہیں کر راز فاش کیا جائے ورنہ عارفین کی مجلس میں کوئی ایسی خبر نہیں کہ معلوم نہ ہو“

جماعت کو اپنی عقل و فہم پر بہت ناز ہے ان کے چلے جانے کے بعد میں نے دوستوں کے سامنے اس حدیث کے متعلق ایک تحقیق بیان کی جو میرے ذہن میں تھی۔ جس سے زنا و طاعون کے درمیان ارتباط ظاہر ہوتا ہے۔ احباب کہنے لگے کہ تم نے یہ تحقیق ان پروفیسر صاحب کے سامنے بیان نہ کر دی، وہ بہت خوش ہوتے۔ میں نے کہا تم نہیں جانتے یہ لوگ حکم کو بناء احکام قرار دیتے ہیں۔ (۱) ان کو حکمت بتانا ان کے مرض کو بڑھانا ہے۔ ان کے لئے اسی جواب کی ضرورت ہے کہ حکمت کا جاننا کیا ضروری ہے؟ اور آپ لوگ حکمت کو بناء احکام نہیں سمجھتے۔

### سائلین کو جواب دینے کا طریقہ

دوسرے یہ کہ وہ جو حضرت ابراہیم علیہ السلام کے قصہ سے اطمینان کے مطلوب ہونے پر استدلال کرتے ہیں تو اول تو یہ استدلال اس لئے صحیح نہیں کہ وہاں حضرت ابراہیم علیہ السلام نے حق تعالیٰ سے طلب اطمینان کا اظہار کیا تھا مخلوق سے انہوں نے اطمینان نہیں چاہا تھا پھر تم مخلوق سے اطمینان کے طالب کیوں ہو۔ دوسرے وہاں حق تعالیٰ نے حضرت ابراہیم علیہ السلام کا اطمینان مشاہدہ سے کر دیا تھا کہ مردہ کو زندہ کر کے دکھلا دیا تھا جس میں شہبہ کی گنجائش نہ تھی اور میں اگر ان پروفیسر صاحب کا اطمینان کرتا تو مقدمات ظفیہ سے کرتا جو ممکن ہے کسی وقت ٹوٹ جاتا یا کم از کم ان کے نزدیک مندوش (۲) ہو جاتے تو پھر ان کا اطمینان بھی رخصت ہو جاتا اور اطمینان زائل ہونے کے بعد وہ حدیث کی بھی تصدیق نہ کرتے۔ کیونکہ ان کے ذہن میں حدیث کی صحت ان ہی مقدمات پر بنی تھی۔ اس لئے ان کے سامنے یہ تقریر مناسب نہ تھی۔ جواب میں میں سائل کے مزاج کا ابتداء

(۱) حکمتوں کو احکام کی بنیاد قرار دیتے ہیں (۲) ناقابلِ اعتماد ہوتے۔

نہیں کرتا بلکہ اس کے مرض کا علاج کرتا ہوں تاکہ اس کو اپنی غلطی پر تنبہ ہو<sup>(۱)</sup>)  
 میرے پاس ایک صاحب جو ایک اردو کے اسکول میں مدرس تھے آئے  
 کہ مجھے تقدیر کا مسئلہ سمجھا دو۔ میں نے کہا کہ آپ کے عوض<sup>(۲)</sup> سمجھے گا کون؟ کہنے  
 لگے میں سمجھوں گا میں نے کہا تم نہیں سمجھ سکتے اور میں ایسے شخص سے خطاب نہیں  
 کر سکتا جس کو میں جانتا ہوں کہ اس مسئلہ کو نہیں سمجھ سکتا۔ تم کسی طالب علم کو لے آؤ  
 میں اس کے سامنے تقریر کر دوں گا تم بھی سن لینا۔ اس سے تم کو یہ بھی معلوم  
 ہو جائے گا کہ تم نہیں سمجھ سکتے اور یہ معلوم ہو جائے گا کہ مولویوں کے پاس تمہارے  
 سوالوں کے جوابات ہیں۔

میں اوپر عرض کر چکا ہوں کہ یہ صاحب اسکول کے معلم تھے۔ جن کی  
 لیاقت کا یہ حال ہے کہ ایک صاحب نے اعتراض کو اعتراز لکھا تھا۔ کسی نے تو کا تو  
 کہا جی ہاں غلطی ہو گئی ظاء سے لکھنا چاہیے تھا۔ انگریزی میں تو بی اے، ایم اے  
 ہو جاتے ہیں اور علوم عربیہ سے اتنی اجنبیت کہ اعتراض کا الماء بھی صحیح نہیں۔ میں تو  
 کہا کرتا ہوں کہ انگریزی خواں ترقی معمکس<sup>(۳)</sup> کرتے ہیں مرد سے بی بنتے ہیں،  
 یعنی عورت جو بی اے کا جزاً ہے۔ پھر میم بن جاتے ہیں کہ ایم اے اور میمین  
 قریب قریب ہیں اور اس پر دعویٰ یہ ہے کہ ہم ہربات کو سمجھتے ہیں اور ہمارے علماء  
 ایسے خوش اخلاق ہیں کہ ان لوگوں کے ہر سوال پر جواب کی تقریر کرنے لگتے ہیں  
 اور احکام شرعیہ کی حکمتیں پیان کرنے لگتے ہیں۔ یہ خوش اخلاقی نہیں بچہ کے ہاتھ  
 میں سانپ دینا ہے۔ تم کو تو سانپ کا پکڑنا جائز ہے کیونکہ تمہارے پاس متذکر اور  
 تریاق<sup>(۴)</sup> موجود ہے۔ بچہ کو سانپ دینا اسے ہلاک کرنا ہے۔ اسی طرح علوم  
 (۱) تاکہ اس کو اپنی غلطی کا احساس ہو (۲) آپ کے بدے (۳) ایشی ترقی ہے (۴) سانپ کے کائٹے کا علاج۔

غامضہ (۱) کی تقریر جاہلوں کے سامنے کرنا ان کو ہلاک کرنا ہے۔ کیونکہ اس سے جو ان کوشہبات پیدا ہوں گے انکا علاج ان کے پاس نہیں۔ بس ان کو تو صاف جواب دو کہ قرآن و حدیث میں یہی آیا ہے تم کو ماننا پڑے گا اور جو اس جواب کو نہ مانے اس کو منہ نہ لگاؤ۔

آنست جوابش کہ جوابش نہ دہی (۲)

### بحث اور تسلی

اور میں بقسم کہتا ہوں کہ اطمینان اور تسلی اسی سے ہوتی ہے کہ میں اللہ و رسول اللہ صلی اللہ علیہ وسلم کے حکم کو بلا دلیل مانتا ہوں۔ اسرار اور حکم کے درپے ہونے سے پوری تسلی نہیں ہوتی۔ امام رازی رض جو بہت بڑے معقولی اور فلسفی ہیں۔ تلکم بھی بڑے درجے کے ہیں۔ آخر عمر میں اپنی عمر بھر کا تجربہ بیان کرتے ہیں۔

نهاية اقدام العقول عقال      وغاية سعى العالمين ضلال  
 ولم تستفد من بحثنا طول عمرنا      سوى ان جمعنا فيه قيل وقال (۳)  
 كه هم کو عمر بھر کی بحث سے سوائے قيل وقال (۳) کے کچھ حاصل نہیں  
 ہوا۔ ان ہی امام رازی کا قصہ سنایا ہے کہ یہ شیخ حجم الدین کبری رض سے بیعت ہونے گئے تھے۔ شیخ نے بیعت کیا۔ اور ذکر و شغل تعلیم کر کے ایک جگہ میں رہنے کا امر کیا (۴) یہ ذکر و شغل میں مصروف ہو گئے تو چند روز کے بعد یہ محسوس ہوا کہ دل میں سے کوئی چیز نکل کر بھاگی جا رہی ہے شیخ سے عرض کیا فرمایا یہ آپ کا منطق و فلسفہ ہے جو قلب سے نکل رہا ہے۔ انہوں نے کہا حضرت میں نے تو اس کو بڑی

(۱) مشکل علوم (۲) ”جو شخص قرآن و حدیث سے نہ سمجھے۔ اس کا جواب یہی ہے کہ اس کو جواب نہ دو“ (۳) ”عقل کی انتہا اس کو پابند کرنا ہے اور دنیا والوں کی سماں کا حاصل گرا ہی ہے تمام عمر بحث و مباحثہ میں صرف کرنے سے ہیں کہاں کے علاوہ کچھ حاصل نہ ہوا“ (۴) ایک کمرے میں رہنے کا حکم دیا۔

محنت سے حاصل کیا تھا اس کا قلب سے محو ہونا تو مجھے گوارا نہیں۔ فرمایا اس کے عرض تم کو حق تعالیٰ دوسرے علوم عطا فرمائیں گے جو حقیقی علوم ہیں اور یہ تو کتابی علم ہے وہ وہی علم ہو گا<sup>(۱)</sup>)

بنی اندر خود علوم انبیاء بے کتاب و بے معید واو ستا<sup>(۲)</sup>)

### شیخ نجم الدین کبریٰ حجۃ اللہی کی کرامت

مگر امام رازی کو گوارا نہ ہوا۔ شیخ نے کہا پھر تمہیں اختیار ہے چنانچہ یہ ذکر و شغل چھوڑ کر درس و تدریس میں مشغول ہو گئے۔ اتفاق سے شیخ کی زندگی ہی میں امام کی وفات کا وقت آگیا اور نزاع کی حالت میں شیطان ان کے پاس آیا اور کہا تم دنیا سے جا رہے ہو تو حید بھی سالم<sup>(۳)</sup> لے چلے ہو کہا ہاں الحمد للہ میری توحید سالم ہے۔ شیطان نے کہا ذرا مجھے تو بتلا و تمہارے پاس تو حید کی کیا دلیل ہے۔ امام رازی حجۃ اللہی نے کتاب التوحید میں توحید کے سودا لائل لکھے تھے وہ بیان کرنا شروع کئے اور شیطان کم بخت نے ایک ایک دلیل کو توڑنا شروع کیا یہاں تک کہ ان کے تمام دلائل کو توڑ دیا۔ اب تو امام رازی کا رنگ فق ہو گیا<sup>(۴)</sup>۔ شیطان نے کہا کہ یہ تو آپ کی توحید کا حال تھا جو کرن اعظم اسلام ہے جس میں آپ جہل مرکب کے اندر بتلا تھے۔ اس پر دوسرے مسائل کو بھی قیاس کرو۔ یہ واقعہ شیخ نجم الدین کبریٰ کو منکشف ہو گیا۔ اس وقت شیخ وضو کر رہے تھے۔ امام رازی کی پریشانی دیکھ کر شیخ گھبرا گئے اور فرمایا کہ اس وقت ایک بہت بڑے عالم کا ایمان خطرہ میں ہے۔ ایک خادم جو حضرت کو وضو کر رہا تھا بولا کہ حضرت پھر آپ دشیگری

(۱) یہ علم تم نے کتابوں سے حاصل کیا ہے وہ علم اللہ کا عطا کر دہ ہو گا<sup>(۲)</sup>) ”بے کتاب و بے مددگار داستاد کے اپنے اندر انبیاء جیسے علوم پاؤ گے،“ (۳) اللہ کی وحدانیت پر بھی پورا ایمان ہے کہ نہیں (۴) بہت گھبرائے اور رنگ پیلا پڑ گیا۔

فرمایے تو شیخ علیہ نے اسی جگہ سے ایک چلوپانی امام رازی کی طرف پھیکا۔ حالانکہ وہ بہت دور دراز فاصلہ پر تھے مگر شیخ کی کرامت تھی کہ حق تعالیٰ نے وہ چلوپانی امام رازی کے منہ پر پہنچا دیا جس سے ان کے حواس بجا ہوئے۔ پھر شیخ نے کہا کہ شیطان سے یہ کیوں نہیں کہہ دیتے کہ ”نا معقول میں بلا دلیل خدا کو واحد اور رسول اللہ صلی اللہ علیہ وسلم کو سچا رسول مانتا ہوں“، بطور کرامت ہی کے یہ آواز بھی ان کے کان میں پہنچی۔ جیسے حضرت عمرؓ کو جمعہ کا خطبہ پڑھتے ہوئے منکشf ہوا (۱) کہ لشکر اسلام دشمن کے زخم میں ہے اور دشمن غالب ہوا چاہتا ہے، تو آپ نے خطبہ ہی میں جوش سے فرمایا: ”یَا سَارِيَةُ الْجَبَلِ یَا سَارِيَةُ الْجَبَلِ“ کہ اسے ساری یہ (یہ سردار لشکر کا نام ہے) پہاڑ کی پناہ اور حق تعالیٰ نے یہ آواز مدینہ سے لشکر اسلام میں پہنچا دی جو اس وقت شام یا عراق میں تھا اور حضرت ساری یہ نے حضرت عمرؓ کی آواز سن کر پہاڑی مورچہ پر قبضہ کر لیا جس کے بعد دشمن کی فوج کے حصے پست ہو گئے اور لشکر اسلام کو فتح ہوئی۔ ایسا ہی یہاں ہوا اور امام رازی نے شیطان کو بھی جواب دیا کہ ”اونا معقول میں بلا دلیل کے خدا کو واحد اور رسول اللہ علیہ السلام کو سچا رسول مانتا ہوں“، یہ جواب دینا تھا کہ شیطان دم دبا کر بھاگا اور حضرت شیخ نے خادم کو بشارت دی کہ الحمد للہ امام رازی شیطان کے جال سے نکل گئے۔

دست پیر از غالباں کوتاہ نیست      دست او جز قبضہ اللہ نیست (۲)

### بیعت کا فائدہ

اس میں علم غیب کا دعویٰ نہیں ہے کہ پیروں کو (معاذ اللہ) مریدوں کا حال ہمیشہ معلوم ہو جاتا ہے بلکہ بات یہ ہے کہ یہ حضرات مقبولان الہی ہیں (۳) تو جو

(۱) حضرت عمرؓ کو بطوطہ کشف دوران خلبی یہ بات معلوم ہوئی کہ لشکر اسلام کو دشمن نے گھیر لیا ہے (۲) ”پیر کا ہاتھ (تبہ) غالبوں سے کوتاہ نہیں ہے۔ اس کا ہاتھ سوائے اللہ کے دوسرے کے قبضہ میں نہیں ہے“ (۳) اللہ کے مقبول بندے۔

ان سے وابستہ ہوتا ہے اللہ تعالیٰ اس کو محروم نہیں رکھنا چاہتے۔ جس کے طرق مختلف ہوتے ہیں اور ان میں سے ایک طریق یہ بھی ہے کہ بعض اوقات اللہ تعالیٰ ان مشائخ کو کشف کے ذریعے سے اطلاع دے دیتے ہیں اور ان کو حکم دیتے ہیں کہ اس شخص کی امداد کرو اور کبھی شیخ کو اطلاع بھی نہیں ہوتی۔ کوئی لطیفہ غیبی شیخ کی صورت میں آکر مدد کر جاتا ہے (۱)۔ بس اصل یہ ہے کہ اگر ابتلاء اللہ کی طرف سے وارد ہے تو لطفاً انہی کی طرف سے درمان بھی ہے (۲)۔

درد از یارست و درماں نیز ہم دل فدائے اوشد و جان نیز ہم (۳)  
بیماری بھی وہی دیتے ہیں نسخہ بھی وہی پلاتے ہیں یہ ہر وقت کا مشاہدہ ہے کہ اس طریق میں جال بھی ہیں اور ان کے کامنے کی قیچیاں بھی ہیں۔ اسی کو مولا نا نہایت جوش سے فرماتے ہیں۔

صد ہزاراں دام و دانہ است اے خدا  
ماچو مرغان حریص و بے نوا  
دمبدم پابستہ دام تو ایم گر ہمہ شہباز و سیر غے شویم  
می رہائی ہر دے ما را و باز سوئے دامے می رویم اے بے نیاز (۴)  
ایک جال سے نکلتے ہیں دوسرے میں پھنسنے ہیں پھر حق تعالیٰ نے اس کے کامنے کو بھی قپھی تیار کر رکھی ہے۔ بس یہی قصہ ہے کہ ہر وقت کا مرنا اور ہر وقت کا جینا ہے۔

کشتگان خبر تسلیم را ہر زمان از غیب جان دیگر است (۵)

(۱) شیخ کی شکل میں کوئی فرشتہ مدد کر دیتا ہے (۲) اگر مصیبت اللہ کی طرف سے آئی ہے تو علاج بھی اللہ کی طرف سے ہوگا (۳) ”بیماری دوست کی طرف سے اور علاج بھی۔ اس پر میرا دل فدا ہے اور جان بھی“ (۴) ”اے خدا یعنگڑوں جال اور دانہ ہیں ہم پرندوں کی طرح حریص و بے نوا ہیں ہر دم آپ کے جال کے پاس ہیں اگرچہ شہباز اور سیر غے کیوں نہ ہوں ایک جال سے آپ ہم کو رہائی دیتے اور ہم دوسرے جال میں پھنس جاتے ہیں“ (۵) ”تیرے تحر کے سامنے سر تسلیم ختم کرنے والوں کو غیب سے ہر زمانے میں نبی جان عطا ہوتی ہے“

چنانچہ امام رازی رحمۃ اللہ علیہ کو اللہ تعالیٰ نے ایک بیماری دی کہ شیطان نے ان کو پریشان کر دیا تو اس کے ساتھ دوا بھی نازل کی کہ شیخ کو کشف ہو گیا۔ شیخ نے خادم کو اس حال پر مطلع کیا اس نے امام کی سفارش کی کہ دشگیری فرمائیے شیخ کو جوش ہوا کیونکہ وہ ماذون من اللہ تھے اور انہوں نے باطنًا بھی توجہ کی جس سے امام رازی کے قلب سے وساوں و خطرات رفع ہو گئے اور ظاہری اعانت بھی کی کہ وہ جواب تعلیم کیا جس نے شیطان کے جال کوتارتار کر کے توڑ دیا۔ اسی لئے تحدیث میں ہے ”فَقِيْهٌ  
وَاحِدٌ أَشَدُّ عَلَى الشَّيْطَانِ مِنْ الْفِعَابِدِ“ (۱) ایک فقیہ ہزار عابدوں سے زیادہ شیطان پر بھاری ہے۔ یہاں فقیہ سے مراد عارف ہے جو مکائد شیطان سے واقف ہو (۲) جزئیات فقہ کا حافظہ مراد نہیں۔ کیونکہ جزئیات فقہ تو امام رازی رحمۃ اللہ علیہ کو شیخ جنم الدین کبری رحمۃ اللہ علیہ سے زیادہ یاد تھے۔ مگر دیکھ لیجئے کہ شیطان کے جال کو کس نے توڑا۔ اسی لئے میں کہتا ہوں کہ اسرار اور حکم (۳) اور ابجات سے تسلی حاصل نہیں ہو سکتی۔ اور نہ ان سے شیطان بھاگتا ہے۔ تسلی اسی سے ہوتی ہے کہ خدا کا حکم یوں ہی ہے بس ہم بے دلیل کے مانتے ہیں اسرار و حکم کے یا علم کشفیہ (۴) کے درپے نہ ہو یہ خطرات سے خالی نہیں۔ بس طریق تصوف سے اتنا حصہ لے لو کہ اخلاص و احسان حاصل کر لو جس کو نسبت کرتے ہیں۔ بس اس سے زیادہ اور پچھنا نہ لو۔ صوفیہ کی تحقیقات اور کشفیات کا مطالعہ یہ سانپ ہیں ان سے دور رہو۔ (۵)

نکتہ ہاچوں تبغ پولا دست تیز چوں نداری تو سپر واپس گریز  
پیش ایں الماس بے اسپر میا کز بریدن تبغ را نبود حیا۔ (۶)

(۱) سنن الترمذی: (۲) شیطان کے مکر سے واقف ہے (۳) احکام الہی کی حکمتیں اور ازال معلوم کرنے کے لئے نہیں ہوتی (۴) بذریعہ کشف علم حاصل کرنے کی فکر میں نہ پڑو (۵) صوفیہ کی تحقیقات اور ان پر جواباتیں مکشف ہوئی ہیں ان سے احتراز کرو (۶) ”تصوف کی پاریکیاں فولادی تواریخ سے بھی زیادہ تیز ہیں جب تمہارے پاس ڈھال نہیں ہے واپس آؤ۔ اس تواریخ کے سامنے بغیر ڈھال نہ آؤ۔ اس لئے کہ تواریخ کو کامنے سے حیا نہیں آتی۔“

اور یہ جو میں نے کہا ہے کہ عامل اور ابجات سے تسلی نہیں ہوتی بلکہ اطمینان اسی سے ہوتا ہے کہ اللہ و رسول اللہ ﷺ کا یہ حکم ہے۔ اس کی تائید اس قصہ سے تو ہوتی ہی ہے جو ابھی بیان کیا گیا ہے۔

### وسوسمہ کا علاج

حدیث سے بھی اس کی تائید ہوتی ہے چنانچہ رسول اللہ ﷺ نے وسوسہ کا علاج یہ بتالایا ہے کہ وسوسے کے وقت ”امْنَثُ بِاللَّهِ وَرَسُولِهِ“ (میں اللہ اور اس کے رسول ﷺ پر ایمان لایا) کہو۔ کیا حضور ﷺ کو دلائل معلوم نہ تھے یقیناً معلوم تھے مگر دلائل میں غور کرنے کی تعلیم اسی لئے نہیں فرمائی کہ یہ سلسلہ غیر متناہی ہے۔ اس سلسلہ میں شبہات پر شبہات نکلتے چلے آئیں گے۔

### جواب جاہل ایں

اس لئے وہ بوئی بتلائی جو ہزار جواہرات سے بھی انفع ہے (۱) مگر افسوس اس کی قدر نہیں کی جاتی کیونکہ بوئی بہ نسبت جواہر کے ارزائ اور سہل الحصول ہے (۲) اور قاعدہ ہے۔

ہر کہ او ارزائ خرد ارزائ دہد گوہرے طفلے بقرص ناں دہد (۳) لوگ لمبے لمبے جوابوں کی قدر کرتے ہیں۔ مختصر اور سہل جواب کی قدر نہیں کرتے آج کل ہی میں شامی سے ایک پان فروش کا خط آیا تھا جس میں اسی قسم کا سوال تھا۔ میں نے اس کا مختصر جواب دیا تو وہ لکھتے ہیں کہ خشک جواب سے تسلی نہیں ہوتی۔ چونکہ وہ پان فروش ہے اور پان پانی کا نز (۴) تو اس نے پانوں کی طرح

(۱) زیادہ مفید (۲) آسانی مل جاتی ہے (۳) ”جو شخص کسی چیز کو ارزائ (ستی) لے گا تو ستی دے دے گا لیتا ہے، ارزائ دے بھی دیتا ہے۔ چنانچہ نادان پچھتی متی کو روٹی کے ٹکڑے کے عوض دے دیتا ہے۔ (۴) بطور لطیفہ کے کہا کہ پانی موت ہے جس کا ذکر کر پان ہے اور پانی چونکہ گیلا ہوتا ہے اس لئے گویا پان فروش کو ایسا جواب چاہئے جو ترقی ہو۔

جواب کے لئے بھی تری لازمی سمجھی۔

مگر یہ ایسا قیاس ہے جیسا شیخ سعدی عَزَّوَجَلَّ کی باندی نے قیاس کیا تھا کہ ایک شخص شیخ سے ملنے آیا۔ باندی دروازہ پر نام پوچھنے لگی اور کچھ دیر تک اس سے بتیں کر کے واپس آئی تو شیخ نے پوچھا کون تھا؟ کہا عبد اللہ (غینِ مجھہ سے) شیخ نے فرمایا عبد اللہ کی اصل کیا ہے؟ کہا اس کی عین یعنی آنکھ میں نقطہ یعنی پھولہ ہے اس لئے میں نے بجائے عبد اللہ کے عبد اللہ کہا۔ پوچھا وہ کیا کہتا تھا؟ کہا کچھ نہیں ایک معمولی بات تھی۔ میں نے خود ہی جواب دیا وہ یہ پوچھتا تھا کہ استجواب میں پاکی کب ہوتی ہے۔ کتنا دھویا جائے؟ میں نے کہا اتنا دھویا جائے کہ کھال چوں چوں بولنے لگے۔ جیسے برتن کو رگڑتے ہیں تو وہ چوں چوں کرتا ہے اس نے موضع استجواب کو برتن پر قیاس کیا، ایسے ہی اس پان فروش نے جواب و سوال کو پانوں پر قیاس کیا کہ جواب بھی تر ہونا چاہیے۔ حالانکہ یہ قیاس غلط ہے۔ جواب کے لئے تری کی ضرورت نہیں۔ بعض دفعہ خشکی کی بھی ضرورت ہوتی ہے۔ بلکہ بعض دفعہ ضرب یا ضرب یعنی سختی کی بھی ضرورت ہوتی ہے اور ضرب یا ضرب میں ایسی برکت ہے کہ اس سے بہت جلد تمام شبہات حل ہوجاتے ہیں۔ ہمارے مولانا محمد یعقوب صاحب عَزَّوَجَلَّ کا ارشاد ہے:

الْوَعْظُ يَنْفَعُ لَوْ بِالْعِلْمِ وَالْحِكْمَمِ      وَالسَّيْفُ أَبْلَغُ وَعَاظِي عَلَى الْقُمَمِ (۱)

اور کئی مرتبہ فرمایا تھا کہ اللہ تعالیٰ نے آسمان سے پانچ کتابیں نازل فرمائی ہیں، چار تو مشہور ہیں تورات و زبور و نجیل و قرآن اور ایک پانچویں کتاب بھی آسمان ہی سے نازل ہوئی ہے چنانچہ ارشاد ہے: ”وَأَنْزَلْنَا الْحَدِيدَ فِيهِ بَاسٌ“

(۱) ”صیحت اگر علم و حکمت کے ساتھ ہو تو نفع پہنچاتی ہے اور تواریخوں پر پڑنی صیحت گروں میں سب سے بلیغ صیحت گر ہے۔“

شَدِيْدٌ، (اور ہم نے لو ہے کو پیدا کیا جس میں شدید بیبیت ہے) جب چاروں کتابوں سے کسی کی اصلاح نہ ہو تو اس کے لئے پانچویں کتاب کی ضرورت ہے وہ حدید ہے یعنی نعلدار جوتا (۱)

### اصلاح کا ایک طریقہ

ایک شخص وساوس میں بٹلا تھے اور میں ان کا علاج کرتا تھا ایک دن وہ کہنے لگے کہ اب تو یہ وسوسہ ہوتا ہے کہ عیسائی ہو جاؤں میں نے اس کے جواب میں زور سے ایک دھول (۲) رسید کیا اور کہا نالائق جادو رہوا بھی عیسائی ہو جا! اسلام کو ایسے ناپاکوں کی ضرورت نہیں! اس دھول کی ایسی برکت ہوئی کہ دس برس سے زیادہ زمانہ ہوا آج تک ان کو ایک دو شہرات بھی تو نہ ہوئے۔

اسی طرح ایک ذاکر کی عادت تھی کہ وہ ذکر میں اٹھ اٹھ کر بھاگتے تھے میں نے اس کا یہ علاج کیا کہ اپنے پاس بھلا کر ان سے ذکر کرایا اور جب بھاگنے لگے زور سے ہاتھ پکڑ کر بھلا دیا اور دودھ پ (۳) رسید کئے۔ پھر عمر بھراں کو یہ جوش نہ آیا۔ خیر یہ طرز عمل تو سب کے ساتھ نہیں ہو سکتا کیونکہ ہماری حکومت نہیں لیکن یہ تو ہو سکتا ہے کہ جاہلوں کو منہ نہ لگایا جائے اور ان کے لا یعنی سوالات (۴) کا خشک جواب دیا جائے اس سے بھی ان کا دماغ درست ہو جاتا ہے۔

### منظقی کو جواب لا جواب

چنانچہ ایک بار میں سہارنپور گیا تو وہاں ایک صاحب بہشتی زیور بغل میں دبائے ہوئے لائے اور ایک مسئلہ دکھا کر مجھ سے کہنے لگے کہ یہ مسئلہ دیکھ لیجئے میں نے کہا میری تو ساری کتاب بار بار کی دیکھی ہوئی ہے۔ مجھے آپ کیا دھلاتے ہیں؟

(۱) پھرے کا جوتا (۲) تپھڑ زور سے مارا (۳) تو پھر مارے (۴) بیکار سوالات۔

کہنے لگے یہ مسئلہ سمجھ میں نہیں آیا۔ میں نے کہا کہ اس کا مطلب سمجھ میں نہیں آیا ایسا کی دلیل سمجھ میں نہیں آئی؟ اگر مطلب سمجھ میں نہیں آیا تو میں اس سے زیادہ آسان عبارت میں بیان کرنے پر قادر نہیں میرے نزدیک بہشتی زیور نہایت آسان اردو میں ہے۔ کہنے لگے کہ مطلب تو سمجھ لیا دلیل سمجھ میں نہیں آئی میں نے کہا کہ کیا اس مسئلہ کے سوا بہشتی زیور کے تمام مسائل کی دلیلیں آپ نے سمجھ لی ہیں؟ یا اور بھی کچھ ایسے مسائل ہیں جن کی دلیلیں معلوم نہیں ہوئیں؟ اور اگر سب کی دلیلیں معلوم ہو چکی ہیں تو مجھے سوال کی اجازت دیجئے کہ میں کسی مسئلہ کی دلیل آپ سے دریافت کروں؟ کہنے لگے کہ نہیں اور بھی بہت سے مسائل ایسے ہیں جن کی دلیل مجھے معلوم نہیں۔ میں نے کہا پھر اس کو بھی اسی فہرست میں داخل کر لیجئے اسی کی دلیل جاننے کی کیا ضرورت ہے۔ لیں اب ان کی منطق ختم ہو گئی اور کتاب بغل میں دبا کر رخصت ہو گئے بعد میں معلوم ہوا کہ اس شخص نے تین روز سے حضرات علمائے سہار پور کو ننگ کر رکھا تھا اور وہ حضرات خوش اخلاقی سے اس کو دلیل سمجھا رہے تھے لیکن میں نے چار منٹ میں اس کو لا جواب کر کے اٹھا دیا۔

### حضرت تھانوی رحمۃ اللہ علیہ کا حکیمانہ جواب

ان کے جانے کے بعد ایک صاحب جنلیگین تشریف لائے اور تہذیب و خیرخواہی کے لیجے میں فرمانے لگے کہ بعض جہلاء اس مسئلہ پر طعن کرتے ہیں جس سے ہمارا دل دکھتا ہے کہ ہمارے سامنے ہمارے بزرگوں کو برآ بھلا کہا جاوے اس لئے مناسب ہے کہ بہشتی زیور کے اس مسئلہ کے متعلق جو خلافین کا اعتراض ہے اس کے جواب کے لئے ایک جلسہ منعقد کر کے حق کو واضح کر دیا جائے۔ میں نے کہا کہ آپ کی خیرخواہی میں شک نہیں مگر یہ بتلا یئے دنیا میں ایک جماعت یعنی دہریہ (۱)

(۱) ایک فرقہ ہے جو اللہ کے وجود کا مکفر ہے۔

خدا تعالیٰ کو اور ایک جماعت رسول اللہ ﷺ کو اور ایک جماعت صحابہؓ کو اور آئندہ مجتهدین کو برا بھلا کہتی ہے اور یقیناً اس سے بھی آپ کا دل مجنوح ہوتا ہے آپ نے اس کا کیا انتظام کیا ہے؟ ہر کام ترتیب سے اچھا ہوتا ہے آپ پہلے ان جماعتوں کا انتظام کر دیجئے اخیر میں ایسی جماعت کا میں انتظام کردوں گا جو بہشتی زیور پر طعن کرتے ہیں۔ بس اس کا کچھ جواب نہ تھا میں کہتا ہوں کہ جاہلوں کا جواب علمی جوابوں سے نہیں ہو سکتا بس ان کے لئے تو پانچویں کتاب ہو یا یہ کہ ان کو جواب مت دو۔ دھمکا دو خشک جواب دے دوجیسا میں نے سہارنپور میں دیا تھا۔

ہاں اگر کوئی استفادہ<sup>(۱)</sup> کی غرض سے سوال کرے اور اس میں استفادہ کی قابلیت بھی ہو تو اس کے لئے ہم ہر وقت علمی جواب دینے کو تیار ہیں۔ اور اگر استفادہ مطلوب نہ ہو یا اس میں اس تحقیق کی استعداد نہ ہو تو اس کو علمی جواب ہرگز نہ دو۔ کیونکہ اس سے اس کی اصلاح نہ ہوگی بلکہ اور زیادہ ہلاک ہوگا اور شبہات کا سلسلہ بڑھتا چلا جائے گا۔ دیکھو اگر ایک بودا سما<sup>(۲)</sup> آدمی آئے اور یہ کہے کہ میرے سر پر یہ دومن کا بورا اٹھوادو بتلائیے ہم کیونکر دومن کا بورا اس کا اٹھوادیں یقیناً اس کا تو گوہ<sup>(۳)</sup> نکل جائیگا۔

## حکایت

جیسے ایک شخص کا قصہ ہے کہ وہ رات کو بستر پر پیشاب کر لیا کرتا تھا بیوی نے ملامت کی کجخت یہ کیا حرکت ہے کہ تو بڑی عمر کا آدمی ہو کر رات کو بستر پر موتنا ہے<sup>(۴)</sup> کہنے لگا کیا بتلاؤں رات کو ہر روز شیطان خواب میں آتا ہے کہ چلو سیر کو چلیں میں ساتھ ہو لیتا ہوں راستہ میں پیشاب کی ضرورت ہوتی ہے اس وقت میں اپنے نزدیک قدیچے<sup>(۵)</sup> پر بیٹھ کر پیشاب کرتا ہوں اور وہ بستر پر نکل جاتا ہے۔

(۱) فائدہ اٹھانے کے ارادہ سے (۲) کمزور آدمی (۳) اس کا تو پاخانہ نکل جائے گا (۴) پیشاب کر دیتا ہے

(۵) کوڈیاڑ بیوی پر بیٹھ کر پیشاب کرتا ہوں۔

بیوی بھی اس کی بے وقوف تھی کہنے لگی کہ جب شیطان جو جنات کا بادشاہ ہے تمہارا ایسا دوست ہے تو اس سے یوں کہنا کہ ہم غریب آدمی ہیں کہیں سے بہت ساروپیہ ہم کو لادے۔ مرد نے کہا آج کی رات آیا تو ضرور کہوں گا چنانچہ رات کو خواب میں شیطان آیا اور اس نے بیوی کی فرمائش اس سے ظاہر کی۔ شیطان نے کہا یہ کون سی بڑی بات ہے دونوں چلے اور خزانہ میں لے جا کر شیطان نے اس کے اوپر روپیہ لادنا شروع کیا اتنا لادا کہ میاں کا گوہ نکل گیا<sup>(۱)</sup> صبح کو آنکھ کھلی تو خزانہ تو غائب، البتہ بستر پر پیشاب کے ساتھ گوہ کاڈھیر<sup>(۲)</sup> موجود تھا۔ بیوی نے کہا کیا واہیات ہے؟ اس نے سارا قصہ کہا وہ کہنے لگی کہ میں ایسے خزانوں سے باز آئی تم پیشاب ہی کر لیا کرو۔ تو صاحبو! تھل سے زیادہ کسی پر بوجھ لادنے کا انجام یہی ہے کہ اس کو حاصل تو کچھ نہ ہوگا ہاں ہلاکت میں پڑ جائے گا۔

### حاجی صاحب عَلِیٰ کا طرز عمل

اس لئے ہمارے حاجی صاحب عَلِیٰ کو مناظرہ سے بہت نفرت تھی۔ فرمایا کرتے تھے کہ جب کوئی تم سے کسی مسئلہ میں الجھے تو تم بحث کبھی نہ کرو بلکہ سب رطب و یابس اس کے سامنے رکھ کر خود الگ ہو جاؤ اور کہہ دو کہ تم اس میں حق و باطل کو خود ہی انتخاب کر لو جیسے ایک شخص نے حجام سے کہا تھا کہ میری ڈاڑھی میں سے سفید سفید بال جن کر الگ کر دو۔ حجام نے استرہ سے ساری ڈاڑھی جدا کر کے اس کے سامنے رکھ دی کہ مجھ کو اتنی فرصت نہیں آپ خود سفید و سیاہ کو الگ کر لیجھے۔

### ناہل کو جواب دینے کا طریقہ

مولانا رومی عَلِیٰ نے مشتوی میں حکایت لکھی ہے کہ ایک شخص بانسری

(۱) اتنا سامان اس کے سر پر کھا کر وزن کی وجہ سے اس کا پاخانہ نکل گیا<sup>(۲)</sup> پاخانے کا ڈھیر۔

بخارا تھا کہ دفعہ رتی صادر (۱) ہوئی تو اس نے بانسری منہ سے ہٹا کر در (۲) میں لگادی اور کہا کہ بی اگر تو مجھ سے اچھا بجانا جانتی ہے تو تو ہی بجائے۔ حکایت تو فخش ہے مگر مولانا نے اس سے نتیجہ بہت عمدہ نکالا ہے۔

فرماتے ہیں کہ جب تم کوئی مضمون بیان کر رہے ہو اور کوئی مدعا نااہل بک بکرنے لگے تو تم چپ ہو جاؤ اور اس سے کہہ دو کہ اچھا بھائی تو ہی بول لے ہم خاموش ہوتے ہیں مولانا نے اس جگہ مدعا کو در (۳) سے تشییدی ہے واقعی بلیغ تشیید ہے کیونکہ مدعا بھی اپنی خرافات سے عالم کو متغیر (۴) کرتا ہے، مگر آج کل طلبہ میں یہ مرض ہو گیا ہے کہ وہ ہر شخص کے جواب دینے کو تیار ہو جاتے ہیں جس کی وجہ یہ ہے کہ ان کو کچھ کام نہیں اس لئے ذرا ذرا سی بات میں بحث کرنے کو تیار ہو جاتے ہیں۔

### حکیم الامت کے جوابات

ایک دفعہ میں ریل میں سوار تھا اپنے احباب میں تصویر کے مسئلہ پر گفتگو ہو رہی تھی وہاں ایک پادری بھی بیٹھا ہوا تھا وہ اپنی جگہ سے اٹھ کر ہمارے پاس آیا اور کہا میں بھی پوچھ سکتا ہوں (یہ آج کل محاورہ ہو گیا ہے کہ وقوع سے صیغہ امکان میں سوال کرتے ہیں) میں نے کہا آئیے جناب پوچھئے (میں کفار کو جنابت (۵) سے جناب کہا کرتا ہوں کیونکہ وہ غسل جنابت نہیں کرتے) کہنے لگا کہ اسلام میں تصویر کیوں حرام ہے؟ اگر یہ سوال کسی نئے مولوی سے کیا جاتا تو دو گھنٹے تک اس سے بحث کرتے مگر میں اس روگ کو نہیں پالتا میں نے جواب دیا کہ مسئلہ فروع میں سے ہے اور فروع سے اصول مقدم ہیں آپ کو ابھی تک ہمارے اصول ہی مسلم نہیں اس لئے فروع کے سوال کا آپ کو حق نہیں کہنے لگا یہ تو سچ ہے کہ مجھے اس سوال کا حق

(۱) ہواندرج ہو گئی (۲) کھلوں کی طرف لگادی (۳) نااہل مدعا کو مقدار سے تشییدی (۴) دنیا میں بدبو پھیلاتا ہے (۵) حالات ناپاکی کو جنابت کہتے ہیں۔

نہیں مگر میں نے چاہا تھا کہ سفر میں علمی گفتگو سے مشغله ہو جاتا ہے میں نے کہا کہ مذہبی مسائل کو مشغله بنانا آپ کو مبارک ہو۔ ہمارا مذہب ایسا نہیں کہ ہم اس کو مشغله بنائیں۔ بس اب وہ خاموش تھا اور اپنے اس جواب پر سخت شرمندہ تھا۔

اسی طرح ایک بار ایک ہندو آریہ نے ریل میں مجھ سے پوچھا کہ اگر کوئی مسلمان ایک نیک کام کرے اور وہی کام کافر بھی کرے تو دونوں کا اجر برابر ہو گا یا کم زیادہ۔ میں نے کہا افسوس ہے آپ مجھ سے ایسا سوال کر رہے ہیں جس کا جواب خود آپ کے ذہن میں موجود ہے کہنے لگا یہ کیوں کر؟ میں نے کہا اس لئے کہ اس جواب کے مقدمات سب آپ کے ذہن میں ہیں کہنے لگا یہ کیونکر معلوم ہوا؟ میں نے کہا ابھی آپ اقرار کئے لیتے ہیں۔ سینئے کیا آپ نہیں جانتے کہ ہر مذہب والا اپنے مذہب کو حق اور دوسرے مذاہب کو باطل سمجھتا ہے ایک مقدمہ تو یہ ہے۔ دوسرا مقدمہ یہ ہے کہ مذہب حق والا مثل مطیع سلطنت کے اور مذہب باطل والا مثل با غی سلطنت کے ہے۔ اور تیسرا مقدمہ یہ ہے کہ بغاوت ایسا جرم ہے جو انسان کے تمام کمالات کو بے کار اور لاشتے کر دیتا ہے چنانچہ اگر کسی جامع الکمالات (۱) با غی کو چھانسی ہونے لگے کوئی عاقل یہ شبہ نہیں کرتا کہ اس کے کمالات کو مانع سزا نہیں سمجھا گیا اور یہ سب مقدمات بدیہی ہیں جو آپ کو پہلے سے معلوم ہیں اب ان سب کو ملا کر دیکھئے آپ کے سوال کا جواب خود نکل آئے گا اور ان مقدمات کو جان کر مجھ سے سوال کرنے کا مطلب بھجو (۲) اس کے اور کیا ہے کہ میرے منہ سے اپنی نسبت کافر کا لفظ سننا چاہتے ہیں تو وہ آریہ اس تقریر پر فریفته ہو کر کہنے لگا کہ واقعی میری نیت یہی تھی کہ آپ مجھے کافر کہیں کیونکہ ایسے منہ سے کافر کا لفظ سننا بھی موجوب لذت ہے۔ میں نے کہا یہ آپ کی لیاقت ہے لیکن میری اسلامی تہذیب مجھے اس سے منع کرتی ہے کہ میں بلا ضرورت کسی کا

(۱) جس میں بہت سے کمالات جمع ہوں (۲) سوائے۔

دل دلھاؤں۔ ریل میں سفر کرتے ہوئے اکثر ایسا اتفاق ہوا ہے کہ ہم لوگ آپس میں مسائل شرعیہ کی تحقیق میں گفتگو کرتے ہیں تو کفار ان کو غور سے سنتے اور ان پر اثر ہوتا تھا کیونکہ حق میں ایک خاص کشش ہے جو باطل میں کبھی نہیں ہوتی۔

### فضول بحث سے احتراز

چنانچہ ایک دفعہ ہم لوگ باتیں کر رہے تھے تو چند ہندو آپس میں کہنے لگے کہ ان کی باتوں کی طرف دل کھینچتا ہے دوسرا نے کہا یہ سچ ہونے کی علامت ہے۔ ایک دفعہ ہم باتیں کر رہے تھے جب اسٹیشن آگیا اور اترنے لگ کر تو ایک ہندو نے حاضرین سے کہا کہ کیا نور برس رہا تھا اب سارا نور یہ اپنے ساتھ لے چلے۔ تو صاحبو! آپ بحث و مباحثہ نہ کریں۔ آپس میں مسلمانوں ہی سے اسلام کی تعلیم پر گفتگو کرتے رہیں اسی کا کفار پر اثر ہوگا بحث کا اثر نہیں ہوتا کیونکہ اس میں مخالف ضد پر آ جاتا ہے اور سچے طالب تحقیق آج کل کہاں ہیں؟

### ضرورتِ علم کلام

یہ سب گفتگو اس پر چلی تھی کہ اس جگہ حق تعالیٰ نے قفال و شقاق (۱) کو تکفرون سے تعبیر فرمایا ہے اور میں نے کہا تھا کہ یہ استعمال محاورات کے موافق ہے حقیقت پر محمول نہیں۔ خوارج و معتزلہ کی جھالت ہے کہ انہوں نے محاورات کو تدقیق پر محمول کرنا شروع کر دیا (۲) اس لئے متكلمین کو علم کلام مدون کرنے کی ضرورت ہوئی اس پر یہ تقریر طویل ہو گئی اور یہاں سے یہ بھی سمجھ لینا چاہیے کہ آج کل جو (یہ تفسیر اس لئے کی گئی کہ بعض جاہلوں نے ایک جلسے میں لفظ ”ہم“ کی تفسیر ہندو مسلمان

(۱) لڑائی جھگڑے اور قتل و قفال کو کفر سے تعبیر کیا (۲) اس کو کفر پر محمول کر کے گناہ کیروہ کے مرکب کو کافر کہنے

سے کی ہے اس طرح سے کہ ”ہے“ سے مراد ہندو اور ”مُ“ سے مراد مسلمان) ہم لوگوں میں یعنی مسلمانوں میں ناتفاقی ہے دیکھ لیا جائے کہ یہ کیسی سخت حالت ہے کہ اللہ تعالیٰ نے اس کو کفر سے تعبیر فرمایا ہے چنانچہ حضرات صحابہؓ اس کو سن کر چونکے اور اپنی غلطی پر متنبہ ہوئے تو اللہ تعالیٰ نے آئندہ کے لئے ان کو دستور اعمل بتالایا کہ خیر جو ہو چکا وہ ہو چکا گذشتہ تو گذشتہ ہوا آئندہ کابند و بست کروتا کہ پھر اس معصیت کا خطرہ نہ رہے۔ چنانچہ اول تقویٰ اور اسلام پر مداومت<sup>(۱)</sup> کا امر ہے پھر اعتماد محبّل اللہ<sup>(۲)</sup> کا امر ہے پھر ارشاد ہے: ﴿وَإِذْ كُرُوا نِعْمَةَ اللَّهِ عَلَيْكُمْ إِذْ كُنْتُمْ أَعْدَاءَ فَأَلَّفَّ بَيْنَ قُلُوبِكُمْ فَاصْبَرْتُمْ بِنِعْمَةِ إِخْرَاجِنَا﴾<sup>(۳)</sup> جس میں نعمت اتفاق کے یاد کرنے کا حکم ہے کہ اس نعمت کو اور اس کی برکات کو یاد کرو اور موازنہ کرو کہ تمہاری پہلے کیا حالت تھی اور اس کا نتیجہ کیسا و خیم تھا<sup>(۴)</sup> اور اتفاق کے بعد کیا حالت ہو گئی اور اس کا انجام نیم مقیم ہے<sup>(۵)</sup>۔

## تسهیل و تکمیل عمل

شاید بعض لوگوں کو اس وقت یہ خیال ہوا ہو گا کہ میں آج اتفاق و اتحاد کا مضمون بیان کروں گا کیونکہ بظاہر یہاں بہی مضمون مذکور ہے لیکن مجھے دوسری بات بیان کرنا ہے جو اتفاق و اتحاد کی بھی جڑ ہے اور وہ ایسی بات ہے جو راستہ طے کرنے والوں کو پیش آتی ہے اور ان کی ضرورت کی ہے کیونکہ مسلمانوں میں دو قسم کے آدمی ہیں ایک تو وہ جنہوں نے دین کا کام شروع ہی نہیں کیا دوسرے وہ جو کام شروع کرچکے ہیں اور راستہ میں ہیں۔ پہلی جماعت کا علاج تو یہ ہے کہ ان کو کام میں

(۱) ہمیشہ اسلام اور تقویٰ پر قائم رہنے کا حکم ہے (۲) اللہ کی ری کو مضبوطی سے قمانے کا حکم ہے (۳) ”اور تم پر جو اللہ کا انعام ہے اس کو یاد کرو جب تک دُشمن تھے پس اللہ تعالیٰ نے تمہارے قلوب میں افت ڈال دی سوتم خدا کے انعام سے آپس میں بھائی بھائی ہو گئے“ سورۃ الانعام: ۱۰۵ (۴) بر اتفاق (۵) ہمیشہ قائم رہنے والی نعمت ہے۔

لگا دیا جائے اور جو لوگ راستہ طے کر رہے ہیں ان کے لئے ایصال<sup>(۱)</sup> کی ضرورت ہے تو یہ مضمون ایصال کی قبیل سے ہے اراءۃ طریق کی قبیل<sup>(۲)</sup> سے نہیں اور گو مضمون نیا نہیں لیکن عنوان نیا ہے چنانچہ معلوم ہو جائے گا کہ اس آیت کا مطلب اس عنوان سے بہت کم لوگوں نے سمجھا ہو گا۔

### بیان میں اختصار

اب میں مقصود کو شروع کرتا ہوں اور ان شاء اللہ تعالیٰ مختصر ہی بیان کروں گا کیونکہ اول تدوہ بات ہی مختصر ہے دوسراے اس وقت کچھ طبیعت بھی مضھل<sup>(۳)</sup> ہے جن بزرگوں کی وجہ سے یہ بیان ہو رہا ہے ان کی درخواست تو کل گذشتہ کے متعلق تھی مگر کل طبیعت زیادہ مضھل تھی کیونکہ کل رات ایک طوٹے نے بے وقت ٹرڑ لگائی جس سے نیند اچاٹ ہو گئی پھر درپیک نیند نہ آئی جب کچھ نیند آئی تو اس نے پھر بولنا شروع کیا آخر اس کو عالم بالا میں پہنچایا (یعنی بالاخانہ) تب کچھ نیند آئی مگر طبیعت بھری نہیں آج بھی طبیعت پر قدرے اشغال کا اثر ہے مگر کل جیسا نہیں اس لئے مختصر ہی بیان کروں گا۔ حضرات صحابہؓ نے بھی بعض دفعہ رسول اللہ ﷺ سے مختصر بات کا سوال کیا اور حضور ﷺ نے اس کو رد نہیں فرمایا بلکہ درخواست کو قبول کر کے مختصر بات بتلادی چنانچہ ایک صحابی نے عرض کیا یا رسول اللہ ﷺ احکام شرعیہ بہت زیادہ ہو گئے ہیں۔ مجھے ایک مختصر بات بتلادیجھے جس کو میں دستور اعمال بنالوں حضور ﷺ نے فرمایا: ”فُلْ

امْنَثِ بِاللَّهِ ثُمَّ اسْتَقِمْ“، کہ ایمان لایا میں اللہ پر اور اس پر استقامت کر

صحابہؓ کے اس سوال سے یہ مراد تھی کہ فرانچ میں اختصار ہو جائے یا ایسی بات بتلادی جائے جس سے سب مسائل مستبط ہو جائیں کیونکہ اس جواب سے جو حضور ﷺ نے دیا ہے سب مسائل کیسے مستبط ہوں گے؟ بھلا سجدہ سہو کا وجوب اس سے (۱) منزل تک پہنچانے کی ضرورت ہے (۲) یہ مضمون صرف راستہ دکھانے والا نہیں بلکہ منزل تک پہنچانے والا ہے (۲) طبیعت میں ضعف ہے۔

کیونکر مستبطن ہو اور اگر کھیچ تباہ کر کے نکالا بھی گیا تو وہ استنباط نہ ہو گا بلکہ چپکانا ہو گا۔

## فرق باطلہ

جیسے آج کل ایک فرقہ قرآنیہ نکلا ہے جو حدیث کو نہیں مانتا پہلے ایک فرقہ غیر مقلدین نکلا تھا جس نے فقہ کو اڑادیا تھا اب یہ فرقہ نکلا ہے جس نے حدیث کو بھی اڑادیا۔ اندیشہ ہے کوئی کم بخت ایسا نہ نکلے جو قرآن ہی کو اڑادے (معلوم ہوا ہے کہ پیالہ میں ایک مدعا نبوت نکلا ہے وہ قرآن کی بھی لغتی کرتا ہے۔ قاتلہ اللہ من لعین مارد) (۱) آج کل یہ حالت ہے کہ ایک فتنہ دبنے نہیں پاتا کہ دوسرا کھڑا ہو جاتا ہے۔

إِذَا سُئِّدَ مِنْهَا مَنْجَرٌ جَاءَشَ مَنْجَرٌ (۲)  
 سواس فرقہ کے بانی سے کسی نے پوچھا کہ تم حدیث کی لوانگی کرتے ہو اور سارے مسائل قرآن ہی سے مستبطن کرتے ہو تو بتلاؤ کہ عدد رکعت نماز کی دلیل قرآن میں کہاں ہے۔ تو وہ کہتا ہے کہ اس کا جواب کل دوں گا بھلا یہ حماقت تو دیکھئے کہ استدلال تو کل ہو گا اور عمل پہلے ہی سے شروع کر دیا۔ اگر یہ عمل قرآن پر مبنی تھا تو اس میں سوچ کیوں ہوئی اور قرآن پر مبنی نہ تھا تو کس پر مبنی تھا۔ اگر حدیث و فقہ پر مبنی تھا تو اس نے عمل سے ثابت کر دیا کہ قرآن کے سوا بھی کوئی چیز جوت ہے۔ غرض اگلے دن آپ تشریف لائے اور دعویٰ کیا کہ میں قرآن سے رکعت صلوٰۃ کا ثبوت دوں گا سنئے حق تعالیٰ فرماتے ہیں: ﴿الْحَمْدُ لِلّٰهِ فَاطِرِ السَّمَاوَاتِ وَالْأَرْضِ جَاعِلِ الْمَلِئَةِ رُسُلًا أُولَئِيْ أَجْنِحَةٍ مَّثْنَى وَثُلَثَ وَرَبِيعٌ﴾ (۳) کہ اللہ تعالیٰ نے فرشتوں کو

(۱) اللہ تعالیٰ اس سرکش ملعون کو بہاک کرے (۲) ”ایک فتنہ دباؤ تو دوسرا فتنہ کھڑا ہو جاتا ہے“ (۳) ”تمام ترجم اللہ کو لائق ہے جو آسان اور زیمن کا پیدا کرنے والا ہے جو فرشتوں کو پیغام رسال بنانے والا ہے جن کے دو دو اور تین تین اور چار چار پر اور بازو دیں۔“

پیام رسال بنایا ہے جن میں کسی کے دو بازو ہیں کسی کے تین کسی کے چار بس ایسی ہی نمازوں کی رکعات کا عدد مختلف ہے بھلا کوئی پوچھئے کہ یہاں تو فرشتوں کے بازوؤں کا ذکر ہے اس کو رکعت صلوٰۃ سے کیا تعلق؟ اور اگر شخص عدد کا ذکر ہی استنباط کے لئے کافی ہے تو پھر ایک رکعت کی بھی نماز ہونا چاہیئے کیونکہ قُلْ هُوَ اللَّهُ أَحَدٌ میں ایک کا ذکر ہے یہ تو ہی مثل ہوئی کہ کسی طالب علم سے کسی نے کہا تھا کہ دو اور دو کتنے ہوتے ہیں وہ جواب دیتا ہے کہ چار روٹیاں تو جیسے دو اور دو کی دلالت روٹیوں پر ہے ایسے ہی "مَثْنَىٰ وَثُلَكٌ وَرُبْعَ" کی دلالت رکعات پر ہوگی اس کو اثبات بالقرآن نہیں کہہ سکتے اثبات تو وہ ہے جو خود مفید مطلوب ہو بدوں ضم ضمیمہ کے (۱)۔ اگر حدیث سے پانچ وقت کی نمازیں اور ان کی رکعتوں کی تعداد معلوم نہ ہوتی تو کوئی شخص "مَثْنَىٰ وَثُلَكٌ وَرُبْعَ" سے رکعات نماز سمجھ سکتا تھا ہرگز نہیں تو اگر اس طرح "اَمْنَثُ بِاللَّهِ ثُمَّ اسْتَقِيمُ" (اللہ پر ایمان لا اور اس پر مستقیم رہ) سے سب مسائل مستدیب کئے جائیں تو اس کا تو کچھ علاج نہیں ورنہ خود یہ کلام استنباط مسائل کے لئے ہرگز کافی نہیں اور نہ حضور ﷺ کا یہ مطلب ہے کہ "اَمْنَثُ بِاللَّهِ ثُمَّ اسْتَقِيمُ" (ایمان لا اللہ پر پھر اس پر مستقیم رہو) سارے مسائل کے استنباط کو کافی ہے۔

## صحابی کے سوال کا فائدہ

اب یہ سوال ہوگا کہ پھر صحابی کے سوال اور حضور ﷺ کے جواب کا کیا مطلب ہے تو اس کو حضرات صوفیہ نے سمجھا۔ وہ فرماتے ہیں کہ صحابی نے ایسا استور اعمل پوچھنا چاہا تھا جو تمام اعمال میں کام آؤے اور سب کو سمیٹ دے جیسا کہ صوفیہ مریدین کو مراقبہ رویت (۲) وغیرہ بتلایا کرتے ہیں جو تمام اخلاق رذیلہ (۳)

(۱) کسی ضمیمہ کے ملائے بغیر (۲) ہر وقت یہ خیال جائے رکھئے کہ اللہ مجھے دیکھ رہا ہے (۳) برے اخلاق۔

غضب و حرص و کبر وغیرہ میں کام آتا ہے اور تہا سب کے علاج کو کافی ہو جاتا ہے اور اگر ہر مرض کا جدا جدا (۱) علاج کیا جائے تو بڑی مدت چاہیئے اب انہوں نے ایسی بات بتلائی جس کے رسوخ سے (۲) ایک دم سارے امراض اور معاصی (۳) کی جزا کھڑ جائے گی کیونکہ ہر شخص ہر وقت اس بات کو پیش نظر کئے گا کہ حق تعالیٰ مجھ کو دیکھ رہے ہیں وہ نہ تکبر کر سکے گا، نہ غصہ بے جا، نہ گناہ صغیرہ کر سکے گا نہ کبیرہ تو حضور ﷺ سے صحابی نے اسی ہی بات دریافت کرنا چاہی تھی جس کے جواب میں حضور ﷺ نے یہ فرمایا: ”فُلْ امْنَثِ بِاللَّهِ ثُمَّ اسْتَقْمُ“، کہ اللہ تعالیٰ پر ایمان لانے کا استحضار (۴) رکھو اور اس کے بعد ہر عمل میں استقامت (۵) کا لحاظ کرو کہ نہ تو سیف ہو۔ ظاہر ہے کہ جو شخص ہر وقت اس کا استحضار رکھے گا کہ میں خدا پر ایمان لاچکا ہوں تو وہ تمام احکام کو خوشی سے بجالائے گا اور کسی حکم میں چوں و چرانہ کرے گا یہ تو تسهیل عمل کا طریق تھا اس کے بعد تکمیل عمل کا طریقہ بتلادیا کہ استقامت کا لحاظ رکھو یہاں سے حضور ﷺ کی بلاغت کا اندازہ ہوتا ہے کہ آپ نے دو جملوں میں تمام طریق کو سمیٹ دیا جس میں تسهیل عمل بھی ہے اور تکمیل بھی ہے۔ تو اس حدیث سے معلوم ہوا کہ مختصر بات کا دریافت کرنا اور بتلانا بھی سنت ہے اسی لئے مجھے طریق میں اس کا بہت خیال رہتا ہے کہ ایسی مختصر بات بتلائی جائے جو سب باقی پر حاوی ہو۔

### حضرت تھانوی رحمۃ اللہ علیہ کا مختصر و مدلل کلام

چنانچہ ایک دفعہ میں نے اخلاق رذیلہ کا علاج و لفظوں میں تجویز کیا تھا ”تامل و تحل“ کہ جو کام کرے سوچ کے کرے کہ شرعاً جائز ہے یا نہیں اور جلدی نہ کرے بلکہ تحل سے کام کیا کرے۔ مجھے اختصار کے ساتھ قافیہ کا بھی خط ہے۔ اس سے یاد میں (۱) الگ (۲) دل میں جم جانے سے (۳) گناہوں کی (۴) ہر وقت اللہ پر ایمان لانا پیش نظر ہے (۵) مستقل مراجی۔

سہولت ہوتی ہے۔ اس لئے ایک دوست کا فیصلہ ہے کہ یہ نشر میں شاعر ہے۔ ابھی کچھ دن ہوئے میں نے ایک زمین لی ہے جب اس کے لینے کا ارادہ ہوا تو میں نے اس کے متعلق یہ دعا تجویز کی تھی۔ ”اللَّهُمَّ حَصِّلْ اللَّهُمَّ كَمِلْ اللَّهُمَّ عَجِّلْ اللَّهُمَّ سَهِّلْ“ (۱) جس میں چاروں جملے مخفی ہیں اسی طرح طریق میں طالبین کے لئے ایک بار یہ دستور العمل تجویز کیا اطلاع و اتباع۔ کہ اپنے احوال و اعمال سے شیخ کو مطلع کرتے رہیں اور اس کی تجویز پر عمل کریں۔ ایک دفعہ یہ تجویز کیا تھا کہ انقلاد و اعتماد (۲)۔ اس وقت پہلی مخفی عبارت ذہن سے نکل گئی تھی تو جب ایک قافیہ دار عبارت بھول جاتا ہوں دوسری قافیہ دار عبارت تجویز کر لیتا ہوں۔ ممکن ہے کسی وقت یہ بھی ذہن سے نکل جائے تو تیسرا قافیہ دار تجویز کرلوں گا۔ یہ تو جنم روگ ہے (۳) جیسا ایک آزاد مزاج بزرگ نے حفظ قرآن کو جنم روگ بمعنی دائم الرعایت (۴) فرمایا تھا کیونکہ حفظ قرآن کے لئے بھی ہر وقت کی فکر کی ضرورت ہے۔ جہاں ذرا غافل ہوا اور ذہن سے نکلا چنانچہ جو لوگ ہمیشہ نہیں پڑھتے۔ ان کو اس سے اجنبیت ہو جاتی ہے۔ جیسے مولوی احمد حسن صاحب کا پیوری فرماتے تھے کہ رمضان میں قرآن تراویح کے اندر پڑھتا ہوں تو یہ نہیں معلوم ہوتا کہ قرآن پڑھ رہا ہوں یا تورات و انجلیں۔ کیونکہ ان کو سوال کے اندر کثرت تدریس کے سبب تلاوت کی نوبت کم آتی تھی مگر بعض لوگوں کا حافظہ اچھا ہوتا ہے وہ باوجود عدم مشغولی کے اور بے فکری کے بھی نہیں بھولتے۔

## الاطاف حسین حاملی کا حفظ قرآن

حاملی شاعر کا واقعہ میں نے پانی پت میں مولوی عبدالسلام صاحب انصاری مرحوم

(۱) ”اے اللہ حاصل کرادے اے اللہ پورا کرادے اے اللہ جلدی کرادے اے اللہ آسان کرادے“ (۲) شیخ پراعتماً اور اس کے پیٹے ہوئے طریقہ پر عمل کرنا (۳) پوری زندگی کا مشغل ہے (۴) پوری زندگی اس کو یاد رکھنے کی کوشش کرتے رہنا۔

سے سنائے ہے کہ ان کو قرآن حفظ تھا مگر حفظ کے بعد ابتدائے جوانی میں کبھی محرب سنائی ہو گی پھر شاعری اور لیڈری کے قصہ میں پڑ گئے تو برسوں محرب نہیں سنائی نہ تلاوت کا شغل رہا۔ مگر حافظ ایسا اچھا تھا کہ بڑھاپے میں بھی قرآن خوب یاد تھا۔ چنانچہ ایک دفعہ ان کے بڑھاپے میں پانی پت کے چند لڑکوں نے شبینہ کرنا چاہا اور یہ شوخی سوجھی (۱) کہ حالی سے اس شبینہ کی شراکت کی درخواست کرو۔ چنانچہ سب مل کر ان کے پاس گئے کہ حضور آج ہم سب نے شبینہ کا قصد کیا آپ ہماری سرپرستی فرمائیں اور ایک منزل آپ بھی سنائیں۔ حالی نے کہا کہ بھائی میں نے تو بہت زمانہ سے قرآن نہیں سنایا جو کچھ یاد تھا سب بھول بھال گیا۔ مجھے معاف کرو! مگر لڑکوں نے نہ مانا اور اصرار کیا۔ مجبور ہو کر درخواست منظور کی اور کہا کہ اتنا توبتا و کہ میرے ذمہ کوئی منزل ہو گی چنانچہ سب سے زیادہ مشکل منزل جس میں تباہات زیادہ ہیں ان کے لئے تجویز کی گئی اور نوجوان حافظ اپنے دل میں خوش ہو رہے تھے کہ آج بڑھے کی خوب رسائی ہو گی (۲) یقیناً خوب غوطے (۳) کھاویں گے۔ مگر جب رات ہوئی اور حالی کے پڑھنے کی باری آئی تو ظالم نے ایسا اچھا سنایا کہ ایک جگہ بھی تو نہ اٹکا اس وقت سب کو معلوم ہوا کہ ان کو قرآن واقعی یاد ہے۔ بھول نہیں سوایسے لوگ بہت کم ہیں جن کو باوجود عدم مزاولت (۴) کے بھی ایسا یاد رہے ورنہ عام حالت یہی ہے کہ قرآن بدون داعی مزاولت (۵) کے یاد نہیں رہتا۔

### وصول الی اللہ کا طریقہ

اسی قیاس پر ایک اور تفریق کرتا ہوں کہ اسی طرح اس طریق میں بھی قلت کی نگہداشت عمر بھر کاروگ ہے کسی وقت غفلت کی اجازت نہیں۔

(۱) یہ شرارت کی (۲) بڑے میاں کو آج خوب شرمندگی ہو گی (۳) دوران تلاوت کثرت سے تباہ لے گا

(۴) بار بار نہ پڑھنے کے باوجود (۵) بغیر مستقل پڑھے یاد نہیں رہتا۔

یک چشم زدن غافل ازاں شاہ نباشی  
شاید کہ نگاہ ہے کنند آگاہ نباشی (۱)  
اور  
اندریں رہ می تراش و می خراش  
تادمے آخر دے فارغ مباش  
کہ عنایت با تو صاحب سربود (۲)

### لذت پریشانی

اور ایک اور لطف صحن ہے کہ اگر کسی وقت سالک غافل ہونا بھی چاہے تو حضرت حق غافل نہیں ہونے دیتے۔ ایک سپاہی ایسا مسلط کر دیا ہے جو کان پکڑ کر کھڑا کر دیتا ہے۔ بے فکر نہیں ہونے دیتا اور اس سپاہی کا حیله میں بیان نہیں کر سکتا کہیں سننے والے بے چین نہ ہو جائیں جو لوگ آرام میں ہیں ان کو کیوں بے چین کیا جائے۔ تو وہ سپاہی آکر کہتا ہے کہ ایک دن پچاس ہزار سال کے برابر آنے والا ہے اس سے غافل ہو کر کہاں جا رہا ہے۔ بس جہاں غفلت ہوئی اور یہ دن پیش نظر ہو جاتا ہے اس لئے سالک غافل نہیں رہ سکتا کبھی تجھی جلال منشفہ ہوتی ہے (۳) وہ دل کو تھراديتی ہے لوگ سمجھتے ہیں کہ اہل اللہ بری چین میں ہیں ان کو کچھ فکر نہیں بے شک دنیا کی تو ان کو فکر نہیں مگر دنیا کی فکر نہ ہونے کا منشا (۴) بے فکری نہیں بلکہ ایسی عظیم الشان فکر ہے جس نے عصائے موسوی کی طرح سب فکروں کو نگل لیا ہے (۵) واللہ جو فکر ان کو ہے اگر آپ کو ہو جائے تورات کا سونا بھول جائیں۔

(۱) ایک پلک مارنے کی مقدار بھی محبوب حقیقی سے غافل مت ہو شاید کہ تم پر لطف کی نگاہ کریں اور تم آگاہ نہ ہو۔

(۲) ”تم کو چاہیے کہ طریق وصول الی اللہ میں ہمیشہ او ہیز بن میں لگے رہو اور آخری وقت تک ایک لٹک بھی فارغ مت ہو کیونکہ آخری وقت تک کوئی گھری ایسی تو ضرور ہوگی جس میں عنایت ربی تھماری ہمراز اور رفیق بن جائے گی۔ (۳) اللہ تعالیٰ کی جلال تجھی کا ظہور ہوتا ہے جس سے دل کا نب جاتا ہے (۴) سب (۵) جیسے حضرت موسیٰ کے عصائے سب سانپوں کو نگل لیا تھا۔

لے تر اخبارے پانچ سکستے کے دافی کہ چیست حال شیرا نے کہ شمشیر بلا برس رخوند (۱)  
سعدی عزیز اللہ نے اس کو بہت وضاحت کے ساتھ بیان فرمایا ہے:  
خوشا وقت شوریدگان غمش اگر ریش بینند و گر مرتعش  
گدايان از بادشاہی نفور بامیش اندر گدائی صبور  
دامدم شراب الم درکشندر و گر تلخ بینند دم درکشندر (۲)

### سالکین کا حال

غرض سالک کے لئے نئے نئے سبق ہمیشہ تازہ ہوتے رہتے ہیں جو کسی وقت اس کو غافل نہیں ہونے دیتے اور وہ سب تقویٰ ہی کی افراد سے ہیں (۳) جس کا ﴿يَا إِيَّاهَا أَلَّذِينَ أَمْنُوا تَقُولُوا اللَّهُ حَقٌّ تُقْبَلُهُ وَلَا تَمُوتُنَّ إِلَّا وَأَنْتُمْ مُسْلِمُون﴾ (۴) میں امر ہے اس وقت اسی مضمون کو دوسرے عنوان سے بیان کرنا چاہتا ہوں کیونکہ تقویٰ کا عنوان بہت وسیع ہے اور ضرورت اس کی ہے کہ منحصر بات بتلائی جائے جس سے تمام اعمال سہل (۵) ہو جائیں اور تمام مقامات طریق حل ہو جائیں (۶) میں یہ دعویٰ نہیں کرتا کہ اس مضمون کے بعد آپ کو پریشانی ہی نہیں ہو گی بلکہ یہ کہتا ہوں کہ اگر پریشانی ہو گی تو لذیذ ہو گی کہ آپ اس پریشانی کے بدل ہفت اقلیم (۷) کا لینا بھی منظور نہ کریں گے۔ باقی پریشانی کے رفع (۸) ہونے سے

- (۱) ”تمہارے پاؤں میں کانغا بھی نہیں لگا ہے تم ان لوگوں کی حالت کو کیا سمجھ سکتے ہو جن کے سروں پر بلا اور مصیبت کی تواریں چل رہی ہیں“ (۲) ”اس کے غم کے پریشان لوگوں کا کیا اچھا وقت ہے اگر زخم دیکھتے ہیں تو اس پر مرہم رکھتے ہیں۔ ایسے نقیر بادشاہی سے نفرت کرنے والے اس کی امید نقیری میں قاعدت کرنے والے ہر دن رنج کی شراب پینتے ہیں اور جب اس میں رنج کی کڑواہٹ دیکھتے ہیں خاموش رہتے ہیں“ (۳) یہ سب تقویٰ کی اقسام ہے (۴) ”اے ایمان والوں! اللہ سے ذور جیسا ذر نے کا حق ہے سوائے اسلام کے اور کسی حالت پر جان مت دو“ (۵) آسان (۶) راہ سلوک کی تمام مشکلات حل ہو جائیں (۷) ساری دنیا کی دولت (۸) دور ہونے۔

تو امید ہی قطع کرتے ہیں کیونکہ آپ تو پریشانی ہی کے لئے پیدا ہوئے ہیں یہ تو جنت ہی میں پہنچ کر ختم ہوگی خدا تعالیٰ وہاں سرخو کر کے ہم کو پہنچادیں (آمین ثم آمین) **بعض سالکین کا اشکال**

اور بعض کوتاه نظر (۱) عاشقوں نے تو جنت میں بھی پریشانی کو ختم نہیں مانا۔

چنانچہ ایک عاشق کا قول ہے: ”آن فی الجنان لجنة ليس فيها حور ولا قصور ولكن فيها ارنى“ (جنتوں میں ایک جنت ایسی ہے جس میں نہ حوریں ہیں نہ محلات اور ارنی ارنی سے۔ مجھ کو اپنا دیدار دکھا مجھ کو اپنا دیدار دکھا)

یہ قول ”قلت ويحتمل ان يكعون الكشف صحيحا ولتكنه اي صاحب الكشف اخطاء في قوله ان اهل هذه الجنة لا راحة لهم وانهم في كرب واضطراب بل لكن ان يكون لهم في ارنى ارنى راحة ليس بغيرهم في الحور والقصور ولا يكون منشاء قولهم ارنى ارنى كربهم واضطرابهم ولا قلقهم بل منشاء الادلال على الله وطلب رویته اظهاراً للمحبة وهذا فانهم لا ادب لهم في غيره جل وعلا الله سبحانه اعلم“ (۲) واقع میں صحیح نہیں اور کشف جنت نہیں مگر اس صاحب کشف نے جو دلیل بیان کی ہے اس دلیل سے مجھے بھی بہت دنوں شبہ رہا وہ یہ کہ حسن و جمال حق حقیقتہ بے نہایت ہے (۳) اور عاشق کا عشق و طلب بمعنی لاتفاق عند حد بے نہایت (۴) ہے پھر چین کیونکر ہو وہاں تو یہ حال ہے۔

(۱) کم نظر (۲) میں کہتا ہوں کہ اس کشف کے صحیح ہونے کا اختیال ہے لیکن صاحب کشف کی یہ تشریع درست نہیں ہے یہ اہل جنت اضطراب و تکلیف میں ہوں گے بلکہ ممکن ہے کہ ان کو ارنی ارنی کہنے میں وہ راحت و لطف حاصل ہو جو دوسروں کو حور و قصور میں بھی نہ ہوان کے ارنی ارنی کہنے کی وجہ ان کی تکلیف پر پیشانی درج نہیں ہے بلکہ اس کی وجہ یہ ہے کہ وہ اللہ سے محبت کی بنا پر اس سے اس کی رویت کو بار بار طلب کرتے ہوں گے۔ ان کے علاوہ کسی کا یہ مرتبہ نہیں ہے کہ وہ اللہ سے اس طرح مطالبة کرے (۳) اللہ کے حسن و جمال کی کوئی حد و نہایت نہیں ہے (۴) عاشق کی طلب اس مقنی کے اعتبار سے کہ وہ کسی حد پر جا کر رکنا نہیں ہے بے نہایت ہے۔

نہ حسن غایتے دار دنہ سعدی راخن پایاں بیگ و تشنہ مستشقی و دریاں ہم چنان باقی (۱)

اور یہ کیفیت ہے  
دامان نگہ شگ و گل حسن تو بسیار  
گلچین بہار تو زدامان گلہ وارد (۲)  
اور ایک عاشق کہتا ہے  
(جتنی زیادہ تیرے چہرہ پر نظر ڈالتا ہوں اتنا تیرے چہرے پر حسن زیادہ معلوم ہوتا ہے)

### جواب اشکال

یہ ہے ان کی دلیل اس دلیل سے میں بہت روز تک چکر میں رہا اسی واسطے کہتا ہوں کہ بس نماز روزہ میں لگے رہو اور ان کشفیات و اسرار کے پیچے نہ پڑو یہ بلائے بے در مار (۳) ہے پھر محمد اللہ اس کا جواب سمجھ میں آگیا وہ یہ کہ یہاں تو شوق لاتفاق حد (۴) اس لئے ہے کہ ہمارے اندر وصال حق کی جتنی استعداد پیدا کی گئی ہے یہاں کے مشاہدہ سے اس استعداد کا تقاضا پورا نہیں ہوتا۔ یہاں ہم کو حق تعالیٰ کا ناتمام وصال حاصل ہوتا ہے کہ بعض افراد میں استعداد اس سے زیادہ ہے وہ تقاضا کرتے ہیں کہ ہمارا حق بھی ادا ہو اور جنت میں تمام افراد کی استعداد کا تقاضا بھی پورا کر دیا جائے گا پھر چین ہو جائے گا اور اس سے حسن حق کا محدود (۵) ہونا لازم نہیں آتا بلکہ استعداد طالب کا متناہی (۶) ہونا لازم آیا مگر اس عاشق نے استعداد طالب کو بھی غیر متناہی بمعنی لاتفاق عند حد (۷) سمجھ لیا اس لئے اشکال پیش آیا۔ اور منشاء اس دھوکہ کا یہ ہوا کہ دنیا میں عاشق کا شوق لاتفاق عند حد ہی ہے (۸) اس سے وہ یہ سمجھا کہ عشق

(۱) ”تے اس کے حسن کی انجمنا ہے نہ سعدی کے کلام کی کوئی انجمنا ہے جیسے جلنہ ہر والا پیاس مر جاتا ہے اور دریا باقی رہ جاتا ہے۔ اسی طرح محبوب کا بیان باقی رہ گیا“ (۲) ”دامان نگہ شگ ہے اور تیرے حسن کے پھول بے حد ہیں گل پھول چنے والا شگی دامن کا گلہ رکھتا ہے“ (۳) بہت بڑی مصیبت ہیں (۴) یہاں تو شوق بے نہایت ہے (۵) اللہ کے حسن و جمال کا محدود ہونا لازم نہیں آتا (۶) بلکہ طالب کی استعداد کا متناہی ہونا لازم آتا ہے (۷) اس عاشق نے طالب کی استعداد طلب کو متناہی سمجھ لیا کہ وہ کسی جگہ جا کر شہرے گا نہیں (۸) دنیا میں عاشق کا شوق دیوار کی حد پر منتہی نہیں ہوتا۔

نی نفسہ لاتفاق عند حد ہے (۱) حالانکہ ایسا نہیں بلکہ فی نفسہ محدود و متناہی ہے (۲) اور دنیا میں اس لئے لاتفاق عند حد ہے کہ یہاں اس کی استعداد کے تمام افراد کا تقاضا پورا نہیں کیا گیا اور جنت میں ہر فرد کی استعداد کا تقاضا پورا ہو جائے گا جس سے سکون کامل ہو جائے گا اور یہ میں کسی طبعی قاعدہ پر منی کر کے نہیں کہتا بلکہ نص کی بناء پر کہتا ہوں حق تعالیٰ فرماتے ہیں: ﴿وَقَالُوا لِلَّهِ مُحَمَّدٌ إِذْ هُبَطَ عَلَيْهِ رَحْمَةٌ مِّنْ أَنَّا حَزَنَ طَرِيقًا لِّغَفْرَةٍ شَكُورًا لِّذِي أَحَدَنَا دَارَ الْمُقَامَةِ مِنْ فَضْلِهِ لَا يَمْسَأُنَا فِيهَا نَصَبٌ وَلَا يَمْسَأُنَا فِيهَا لَغُوبٌ﴾ (۳)

قلم بیکن سیاہی ریزو کاغذ سوز و دم درکش حسن ایں قصہ عشق ست در دفتر نمی گنجد (۴)

اور ایک شاعر کہتا ہے  
غم در قطع ہرگز جادہ عشق از دویدنها کہی بالدنجود ایں راہ چوں تاک از بریدنها (۵)  
اور مولانا فرماتے ہیں:

اے برادر بے نہایت در گیہت ہرچہ بروئے می ری بروئے مایست (۶)  
اور گو عشق کا عشق بالفضل متناہی ہے مگر چونکہ اس کا منشا حسن و مجال حق ہے  
اور وہ بے نہایت ہے تو اس کا عشق بھی لاتفاق عند حد ضرور ہو گا پھر چین کیونکر آئے  
عاشقان مجازی کوت وصال محبوب سے اس لئے چین آ جاتا ہے کہ ان کے محبوب کا حسن  
متناہی ہے وصال کے بعد جی بھر کر اس سے متنقیح ہو گئے اور سکون ہو گیا اور جس کے  
محبوب کا حسن بے غایت ہوا سے تو جتنا متنقیح ہو گا اور نیا درجہ حسن کا ظاہر ہو گا  
جیسے ایک شاعر کہتا ہے۔

(۱) اس سے وہ یہ سمجھا کہ عشق کی کوئی اپنائی نہیں ہے (۲) اپنی ذات کے اعتبار سے عشق بھی محدود و متناہی ہے (۳) "اور کہیں گے کہ اللہ کا لا کھلا کھٹکر ہے جس نے ہم سے غم دور کیا یقیناً ہمارا پور دگار بڑا عشق و الابدا مہربان ہے۔ جس نے ہم کو اپنے فضل سے ہمیشہ رہنے کے مقام پر اتارا جہاں نہ ہم کو کوئی کلفت پہنچ گی اور نہ ہم کو نکلی پہنچ گی" سورہ الفاطر ۳۵-۳۲ (۴) قلم توڑ روشنائی بکھیر کافذ جلا خاموش رہ حسن یہ عشق کا قصہ ہے جو دفتر میں نہیں ساکسا، (۵) "عشق کا راستہ دوڑنے سے ہرگز قیح نہیں ہوتا جس طرح لگور کو جنتا زیادہ قطع کرو اور بڑھتا ہے بھی حال اس راستہ کا ہے" (۶) اے برادر بے نہایت در گاہ ہے جس درجہ پر کہنچو اس پرست مٹھرو بلکہ آگے کو ترقی کرو۔

يَزِيدُكَ وَجْهَةَ حُسْنَا      إِذَا مَا زِدْتُهُ نَظَرًا (۱)  
 اگر جنت میں بھی پریشانی رہی تو پھر عشق کو لے کر کیا کریں گے اس  
 صاحب کشف کی نظر سے یہ مقدمہ کل گیا کہ دنیا میں عشق اس لئے لائق عناد  
 ہے کہ یہاں استعداد عاشق کے جملہ افراد کا تقاضا پورا نہیں کیا گیا (۲)۔ اللہ تعالیٰ  
 نے ہم جیسے ناکاروں کو اس مقدمہ پر اطلاع کر دی اور یہ بھی ان بزرگوں کی برکت  
 ہے جیسے کبھی کمزور باپ کے قوی لڑکا پیدا ہوتا ہے لیکن وہ قوی ہو کر بھی ہے بیٹا ہی  
 اور وہ کمزور اس کا باپ ہے بہر حال جنت میں تو چین ہو گا مگر دنیا میں چین نہیں  
 بعض لوگ یہاں طالب راحت ہیں یہ ان کی غلطی ہے بھلا عشق اور چین۔

عاشقی چیست گو بندہ جاتاں بودن      دل بدست دگرے دادن وجیراں بودن  
 سوائے زلف نظرے کردن درلوش دیدن      گاہ کا فرشدن و گاہ مسلمان بودن (۳)

### صوفیاء کی اصطلاحات

کافر شدن سے پریشان نہ ہونا یہ ان صوفیوں کی اصطلاح ہے ان کے  
 یہاں فانی کو کافر اور صاحب بقا کو مسلمان کہتے ہیں اور ایسی وحشت ناک اصطلاحیں  
 انہوں نے گالیاں کھانے کو مقرر کی ہیں مگر اعتراض کا کسی کو حق نہیں کیونکہ قرآن میں بھی  
 تو ہے۔ فَمَن يَكْفُرُ بالطَّاغُوتِ (سوجو شخص شیطان سے بداعت قادہ ہو)

اور ابراہیم علیہ السلام کا مقولہ ہے کہ انہوں نے اپنی قوم سے کہا تھا کَفَرْنَا  
 بِكُمْ (هم تمہارے منکر ہیں) میں اتنا فرق ہے کہ قرآن میں صلد بھی مذکور ہے اس  
 لئے وحشت نہیں ہوتی اور صوفیہ کو صلد رحمی نہیں آتی ان کی بات سے لوگ متوض

(۱) ”جب میں اس کے چہرے پر نظر دالتا ہوں اس کے حصے کی خوبی مجھ کھلتی جاتی ہے“ (۲) دنیا میں عشق کی  
 کوئی عداس لئے معلوم نہیں ہوتی کہ عاشق کے تمام افراد کی تسلی نہیں ہوتی (۳) ”عاشق کیا ہے محبوب کا بندہ  
 بن جاتا دل دوسرا (محبوب) کے بقدر میں دے دینا اور جیران رہنا محبوب کی زلف کی طرف نظر کرنا اور اس  
 کے چہرہ انور کو دیکھنا کبھی فانی ہونا اور کبھی باقی ہونا ہے۔“

ہوتے ہیں مگر حقیقت واضح ہو جانے کے بعد الفاظ سے متوحش نہ ہونا چاہیے اسی اصطلاح کے موافق حضرت خرسو فرماتے ہیں:

کافر عشتم مسلمانی مرا در کار نیست ہرگز من تار گشته حاجت زنا ر نیست<sup>(۱)</sup>  
مگر تم ان اشعار کو نقل کے طور پر بھی نہ پڑھنا کیونکہ وہ تو مغلوب تھے۔

اس لئے معذور تھے اور تم ان کو پڑھ کر مسلوب<sup>(۲)</sup> ہی ہو جاؤ گے اور اگر کوئی نجدی آگیا تو مصلوب<sup>(۳)</sup> بھی ہو جاؤ گے اور جو عاشق ہو گا وہ تو خود ہی بک بک لگائے گا۔ وہ میرا اور تمہارا کسی کا کہنا نہ مانے گا لیکن وہ نقل کے طور پر نہ پڑھے گا بلکہ مغلوب ہو کر پڑھے گا۔ سو وہ بھی امیر خسرو کی طرح معذور ہے۔ غرض تم آرام کے طالب نہ بنو جیسے بعض سالکین دفع خطرات<sup>(۴)</sup> کے طالب ہیں کہ ایسی حالت ہو جائے کہ وساوس و خطرات پاس ہی نہ آئیں یہ بھی راحت کے طالب ہیں۔ میں اس وقت آپ کو ایسی چیز بتانا چاہتا ہوں جو پریشانی کو لذیذ کر دے کیونکہ میں کہہ چکا کہ پریشانی تو جنت سے ورے<sup>(۵)</sup> ختم نہیں ہو سکتی ہاں یہ ہو سکتا ہے کہ پریشانی کو لذیذ کر دیا جائے اور یہ بھی ایک طرح پریشانی کا خاتمه ہی ہے۔ تو میں ایسی بات بیان کرنا چاہتا ہوں جو تمام اعمال میں کام آئے۔ اور غفلت سے روکتی رہے اور پریشانی کے وقت ہمت بندھائے اور وہ نئی بات نہیں بلکہ وہ وہی ہے جس کا نام قرآن میں کہیں تقویٰ ہے کہیں اعتقام محکم اللہ ہے اور اسی کا نام ذکر نہیں بھی ہے۔

عباراتنا شتیٰ و حسنک واحد و کل الی ذاک الجمال یشیر<sup>(۶)</sup>

یہ سب عنوانات ایک ہی معنوں کے ہیں جانے والا ہر لباس میں اس کو پہچان لیتا ہے۔

(۱) ”میں عشق میں غافل ہوں بقا مجھے درکار نہیں ہے میری رُگ تار ہو گئی ہے مجھے زنا کی ضرورت نہیں“<sup>(۷)</sup> تم سے سب کچھ چھین لیا جائے گا<sup>(۸)</sup> (۳) پھانی ہی دیدے جاؤ گے<sup>(۹)</sup> بعض سالکین یہ چاہتے ہیں کہ عبادت میں کوئی دوسرا ہی نہ آئے<sup>(۵)</sup> پریشانی جنت میں جانے سے پہلے ختم نہیں ہو سکتی<sup>(۶)</sup> ”عنوانات مختلف ہیں معنوں ایک ہی جمال محبوب ہے ہر ایک عنوان اسی جمال کی طرف اشارہ کرتا ہے۔“

بہر رنگے کہ خواہی جامہ می پوش من انداز قدت رامی شاسم<sup>(۱)</sup>

## تفویض پر مداومت

صاحب! اس وقت میں جس چیز کا پتہ دینا چاہتا ہوں وہ اسلام ہے جو ظاہر ہے کہ ان سب عنوانات میں موجود ہے مگر میں اس وقت اسلام کو دوسرے عنوان سے بیان کروں گا کہ اس عنوان سے بہت کم لوگوں نے اس کو دیکھا ہے اسی لئے اسلام کے لفظ سے ادھڑہ، نہیں جاتا اور وجہ اس کی یہ ہے کہ اسلام کا لفظ زبانوں پر اس درجہ شائع ہو گیا ہے<sup>(۲)</sup> کہ اب اس سے اس کا مصدقاق تو متادر ہوتا ہے مگر مفہوم کی طرف کسی کو التفات نہیں ہوتا اگر لوگ اسلام کے لغوی معنی پر بھی نظر کر لیا کرتے تو اس حقیقت سے قریب ہو جاتے ہیں جس کو میں اس وقت بیان کروں گا۔ تو سننے اسلام کے معنی لغت میں سپرد کرنے کے ہیں جس کو تسلیم بھی کہتے ہیں میں اسی کو اس وقت بیان کرنا چاہتا ہوں جس کو صوفیہ نے تفویض سے تبیر کیا ہے۔

## اسلام کی حقیقت

بھی اسلام کی حقیقت ہے مگر اب لفظ اسلام سے اس کی طرف ذہن ہی نہیں جاتا قرآن میں کہیں اسلام کا ذکر مجملًا ہے کہیں مفصل ہے<sup>(۳)</sup> اور مفصل بمعنی تفویض ہی ہے۔ چنانچہ حق تعالیٰ فرماتے ہیں: ﴿بَلِّيٰ قَمَنْ أَسْلَمَ وَجْهَهُ لِلَّهِ وَهُوَ مُحْسِنٌ﴾ الآیہ<sup>(۴)</sup> دوسری جگہ ہے ﴿وَمَنْ أَحْسَنَ دِينًا مِّنْ أَسْلَمَ وَجْهَهُ لِلَّهِ وَهُوَ مُحْسِنٌ وَّأَتَيَّعَ مِلَّةً إِبْرَاهِيمَ حَنِيفًا﴾<sup>(۵)</sup>

(۱) ”خواہی کی رنگ کا لباس پہن لوند کے اندازے میں پہچان لیتا ہوں“ (۲) عام ہو گیا (۳) کہیں اجلاز ذکر ہے کہیں تفصیل (۴) ”بُوْخُض بُھی اپنارخ اللہ تعالیٰ کی طرف جھکا دے اور وہ مخلص بھی ہو“ (۵) ”اور ایسے شخص سے اچھا زیادہ کس کا دین ہو گا جو کہ اپنارخ اللہ تعالیٰ کی طرف جھکا دے اور وہ شخص مخلص بھی ہو اور ملت ابراہیم کا اتباع کرے جس میں کمی کا نام نہیں“۔

اور ایک جگہ ہے ﴿وَمَنْ يُسْلِمُ وَجْهَهُ إِلَى اللَّهِ وَهُوَ مُحْسِنٌ فَقَدِ اسْتَمْسَكَ بِالْعُرُوَةِ الْوُثْقَى﴾ (۱) یہاں اسلام وجہ کے ساتھ اتباع ملت ابراہیم کا بھی ذکر ہے اور اس کو دوسری جگہ اس طرح بیان فرمایا ہے: ﴿وَمَنْ يَرْغَبُ عَنْ مِلَّةِ إِبْرَاهِيمَ إِلَّا مَنْ سَفِهَ نَفْسَهُ طَوْلَقَدِ اصْطَفَيْنَاهُ فِي الدُّنْيَا وَإِنَّهُ فِي الْآخِرَةِ لِمَنْ الصَّلِحِيْنَ طَرِيقًا لَّهُ رَبُّ الْعَالَمِيْنَ﴾ (۲) جس سے معلوم ہوا کہ ملت ابراہیم بھی اسلام وجہ رب العالمین ہے کہ اپنے کو خدا کے سپرد کر دے جس کو ایک مقام پر حضرت ابراہیم علیہ السلام نے ﴿إِنِّي وَجَهْتُ وَجْهِيَ لِلَّذِي فَطَرَ السَّمَاوَاتِ وَالْأَرْضَ حَنِيفًا﴾ (۳) سے بیان فرمایا ہے۔ تو معلوم ہوا کہ قرآن میں اسلام کی تفسیر اسلام وجہ ہے جس کے پورے معنی نماز روزہ کے نہیں ہیں بلکہ اسلام وجہ بمعنی تفویض ہے یعنی اپنی ذات کو خدا کے سپرد کر دینا اور اپنے کو ہر تصرف الہی کے لئے آمادہ کر دینا کہ وہ جو چاہیں کریں جو چاہیں حکم دیں سب منظور ہے نماز روزہ بھی اس تفویض کا ایک فرد ہے لیکن یعنی اگر قرآن میں اسلام کا استعمال اطلاق ہی کے ساتھ ہوتا اور اس کے ساتھ وجہ اللہ یا وجہ الہ مذکور نہ ہوتا تو یہ بھی احتمال تھا کہ اسلام بمعنی اطاعت ہے مگر ان قیود کے ساتھ۔ اطاعت کے معنی نہیں بنتے بلکہ تفویض ہی کے معنی مستقیم (۴) ہوتے ہیں اور قاعدہ ہے کہ آیات میں بعض بعض کی مفسر ہوتی ہیں تو اب جہاں اسلام بلا قید مذکور ہے، وہاں بھی مقید ہی مراد

(۱)"اور جو شخص اپنارخ اللہ کی طرف جھکا دے اور وہ مخلص بھی ہو تو اس نے برا مضبوط حلقو تھام لیا" (۲)"اور ملت ابراہیم سے وہی روگردانی کرے گا جو اپنی ذات سے احتق ہو اور ہم نے ان کو دنیا میں منتخب کیا اور وہ آخرت میں بڑے لوگوں میں شمار کئے جاتے ہیں جبکہ ان کے پوروگار نے ان سے فرمایا کہ تم اطاعت اختیار کرو انہوں نے عرض کیا کہ میں نے اطاعت اختیار کی رب العالمین کی" (۳)"میں یکسو ہو کر اپنارخ اس کی طرف کرتا ہوں جس نے آسمانوں کو اور زمین کو پیدا کیا" (۴) تفویض کے معنی لینا ہی صحیح ہے۔

ہے۔ جیسے احادیث میں علم کے فضائل بلا قید مذکور ہیں حالانکہ علم مصدر ہے جس کے لئے قید کی ضرورت ہے خواہ بصورت مفعول ہو یا مضارف الیہ اس لئے لفظ کے اطلاق سے یہ کوئی نہیں کہہ سکتا کہ یہ فضائل مطلق علم کے ہیں بلکہ یقینی بات ہے کہ علم سے علم دین مراد ہے ایسے ہی نصوص میں اسلام سے اسلام وجہ مراد ہے یعنی تفویض یہی وہ چیز ہے جو حضرت ابراہیم علیہ السلام کے کمالات فضائل میں جا بجا حق تعالیٰ نے بیان فرمایا ہے۔ پس ان آیات میں اصل مقصود **لَا تَمُوتُنَ إِلَّا وَأَنْتُمْ مُسْلِمُونَ** (۱) ہے اور **أَتَقُو اللَّهَ (اللَّهَ سَمْوَاتُهُ وَمَلَائِكَتُهُ وَجَنَّاتُهُ وَبَرَكَاتُهُ)** (اللہ کے انعام کو یاد کرو) و **أَعْتَصِمُوا بِحَمْلِ اللَّهِ (اللَّهُ تَعَالَى)** کے سلسلہ کو مضبوط پکڑو یہ سب اسی کے لقب ہیں۔ اسی لئے میں نے اس بیان کا نام ”الدوم علی الاصلام والاعتصام بالانعام“ تجویز کیا ہے جس میں اصل مقصود کے ساتھ اس کے دوسرے عنوانات پر بھی دلالت ہے۔

## نام کا صحیح

جیسے مولانا محمد اسحاق صاحب بردوانی کا صحیح میں نے کہا تھا ثابت از لطف محمد اسحاق، جس کا ترجمہ تو یہ ہے کہ اسحاق علیہ السلام محمد صلی اللہ علیہ وسلم کے لطف سے روشن ہوئے ہیں مگر اس میں لطیفہ یہ بھی ہے کہ اس مصرع میں مولوی محمد الحلق صاحب اور ان کے والد کا اور دادا کا نام بھی آگیا ہے کیونکہ ان کے والد کا نام لطف اللہ یا لطف الہدیٰ تھا اور دادا کا محمد بھا تقب۔

## وعظ کا نام

ایسے ہی اس وعظ کے نام میں اسلام بھی ہے اور اعتصام بھی ہے اور نعمت پر بھی دلالت ہے جس سے وہ تمام عنوانات جمع ہو گئے جو اس آیت میں اختیار کئے گئے ہیں بہر حال اس جگہ اول تو **أَتَقُو اللَّهَ حَقَّ تُقْبِهِ** (تو اللہ سے ڈر جیسا کہ اس سے

(۱) بجز اسلام کے اور کسی حالت میں جان مت دو۔

ڈرنے کا حق ہے) فرمایا ہے جس میں تفویض کی کسی قدر تفصیل ہے پھر ولاتِ موتَّنَّ إِلَّا وَأَنْتُمْ مُسْلِمُونَ (اور تم اسلام کے سوا کسی حالت میں جان مت دو) میں مجملًا تفویض کا ذکر ہے اس کے بعد پھر تفصیل ہے وَاعْتَصِمُوا بِحَبْلِ اللَّهِ... وَإِذْكُرُوا نِعْمَةَ اللَّهِ عَلَيْكُمْ (اللہ کے سلسلہ کو مضبوط کر... اور اللہ کے انعام کو یاد کرو) میں کیونکہ مقصود کی علامت یہی ہے کہ اس کا ذکر شروع میں بھی ہو۔ درمیان میں بھی ہو تو یہاں اول ترکیب ہے پھر تخلیل ہے جس کا لطف اہل علم کو خاص طور سے حاصل ہوگا۔ اب میں مقصود کو عرض کرتا ہوں۔

### تفسیر آیت

حق تعالیٰ فرماتے ہیں: ﴿يَا أَيُّهَا الَّذِينَ آمَنُوا إِذَا قَوْلَتُمْ حَقَّ تُقْتَلُهُ  
وَلَا تَمُوتُنَّ إِلَّا وَأَنْتُمْ مُسْلِمُونَ﴾ (۱)

یہاں ایک اشکال ہوتا ہے کہ اتَّقُوا اللَّهَ حَقَّ تُقْتَلُهُ (اللہ تعالیٰ سے ڈرواس سے ڈرنے کا حق ہے) تو مشکل ہے۔ خدا کی شان کے لائق تقویٰ کس سے ہو سکتا ہے؟ تو آیت میں تکلیف مالایطاً ہے (۲)

اس کا جواب یہ ہے کہ حَقَّ تُقْتَلُهُ سے مراد غاییہ مَا تَقْدِيرُونَ عَلَيْهِ۔ (جس قدر تم اس پر قادر ہو) ہے کہ جتنا تم کر سکتے ہو اتنا تقویٰ کرو۔ چنانچہ دوسری جگہ ارشاد ہے اور یہ بھی حق تعالیٰ کی رحمت ہے کہ دوسری جگہ اس مضمون کو دوسرے سہل عنوان سے بیان فرمایا کیونکہ ہم سے اپنی اطاعت کے موافق بھی تو نہیں ہوتا تو فرماتے ہیں: فَإِذَا قَوْلَتُمْ مَا أُسْتَطِعْتُمْ (اللہ تعالیٰ سے ڈروجنی تم استطاعت رکھتے ہو) جس میں بجائے قدرت کے استطاعت کا لفظ وارد ہے اور استطاعت کہتے ہیں قدرة میسرہ کوئہ

(۱) اے ایمان والوں اللہ تعالیٰ سے ڈروجیسا اس سے ڈرنے کا حق ہے اور تم بجز اسلام کے کسی حالت پر جان نہ دینا، (۲) ایسی بات کا حکم ہے جس کو بجالا نا انسان کے لبس میں نہیں۔

قدرتِ مکملہ کو (۱) بعض صحابہ نے دوسری آیت کو پہلے کے لئے ناسخ فرمایا ہے اس سے بعض طلبہ خوش ہوئے ہوں گے کہ اتَّقُوا اللَّهَ حَقَّ تُقْتِيْهِ (اللہ سے ڈرو جیسا کہ اس سے ڈرنے کا حق ہے) منسون ہو گیا۔ چلوچھٹی ہوئی۔ ارے منسون تو وہ ہو جس میں نسخ کی قابلیت بھی ہو۔ بھلا ایمان بھی کہیں منسون ہوا ہے؟ اور اتَّقُوا اللَّهَ حَقَّ تُقْتِيْهِ (اللہ سے ڈرو جیسا کہ اس سے ڈرنے کے حق ہے) میں اسی شان کا امر ہے جیسے امنُوا باللہ (ایمان لاؤ اللہ پر) میں ہے کیوں کہ حق تعالیٰ کی عظمت کا مقتضی یہی ہے کہ تقویٰ حق تقاہ (۲) کیا جائے اور مقتضی عظمت بدل نہیں سکتا بلکہ بات یہ ہے کہ صحابہ رضوان اللہ علیہم اجمعین کے عرف میں لفظ نسخ بیان تبدیل ہی کے ساتھ خاص نہیں بلکہ وہ بیان تفسیر کو بھی نسخ کہتے ہیں۔ پس قواعد شرعیہ سے اتَّقُوا اللَّهَ حَقَّ تُقْتِيْهِ کا مطلب ہی یہ تھا کہ اپنی استطاعت کے موافق تقویٰ اختیار کرو یہ تو طالب علمانہ اشکال کا جواب تھا۔ مگر افسوس یہ ہے کہ طلبہ تو صرف تفسیر میں پڑ گئے اشکالات اور شبہات حل کرنے کے درپے ہو گئے۔ اصل مقصود پر نظر ہی نہیں کہ یہاں امر کس چیز کا ہے اور ہم کو کیا کرنا چاہیے۔

### اصل مقصود کیا ہے؟

صاحبہ! ضرورت اس کی ہے کہ تمام مضامین کو سمیٹ کر مقصود کا پتہ لگایا جائے جیسے ایک کابلی طالب علم نے جس نے ابتدأ ہی شرح جامی (۳) شروع کی اور جب لوگوں نے کہا کہ یہ طریقہ ٹھیک نہیں پہلے میزان و منشعب اور ہدایۃ النحو و کافیہ (۴) پڑھو پھر شرح جامی پڑھنا۔ کہا کہ شرح جامی ان سب کتابوں کی ماں ہے اور وہ سب اس کے بنچے ہیں اور ہم نے اپنی والدہ کو دیکھا تھا کہ جب وہ مرغی کے بچوں کو کھٹلے میں بند کرنا چاہتیں تو بنچے بہت پریشان کرتے تھے اور جو بھاگتا کوئی ادھر آخروہ مرغی کو پکڑ لیتیں (۱) جتنی طاقت حاصل ہونہ کے جتنی طاقت ممکن ہو (۲) اتنا ہی ڈرا جائے جتنا اس سے ڈرنے کا حق ہے (۳) علم نحو کی ایک کتاب ہے (۴) یہ سب بھی علم نحو کی کتابیں ہیں۔

تو سب بچے ساتھ ساتھ ہو لیتے۔ اسی طرح ہم نے شرح جامی کو پکڑ لیا ہے یہ آجائیگی تو سب کتابیں آجائیں گی۔ تو مضمایں منتشرہ کے سمینے کا بھی یہی طریقہ ہے کہ اصل مقصد کا پتہ لگاؤ تو غور کرنے سے معلوم ہوتا ہے کہ ان آیات میں مقصود ایک ہی ہے باقی سب اس کے عنوانات ہیں اب اگر تقویٰ کو اصل مقصود کہا جائے تو یہ بھی صحیح ہے کیونکہ مقصود کا یہ بھی ایک عنوان ہے مگر اس کا مصدق ایقون ہے تو بہت وسیع ہے جس کی تفصیل پر ہم کو قدرت نہیں اور ضرورت سمینے کی ہے جس کے لئے مختصر حقیقت چاہیے۔

### حقیقت تقویٰ

سو وہ حقیقت اسلام ہے یعنی یہاں حق تعالیٰ کا مقصود یہ ہے کہ اسلام یعنی تفویض پر مادومت رکھو کسی وقت اس کو ہاتھ سے نہ دو یہ ہے وہ چیز جس کو میں نے کہا تھا کہ وہ پریشانی کو بھی لذیذ کر دیتی ہے مگر وہ لذتِ مٹھائی اور حلوے جیسی نہیں بلکہ مرچوں بھرے کتاب جیسی ہے جس کی لذت وہی جانتے ہیں جو مرچ کھانے کے عادی ہیں چنانچہ عارفین کو بھی ہر طرح کی مشقت و مصائب و آلام پیش آتے ہیں مگر ان کو اس میں بھی لذت آتی ہے اور وہ یوں کہتے ہیں۔

ناخوش تو خوش بود برجان من      دل فدائے یار دل رنجائے من (۱)  
پس یہ مت سمجھنا کہ تفویض کے بعد پریشانیاں یا پریشان کن واقعات پیش نہ آئیں گے درست نہیں، ہاں یہ ضرور ہے کہ پہلے وہ ناگوار تھے اب خشگوار ہو جائیں گے جیسے مرچ کھانے والے کو مرچوں بھرا کتاب خشگوار ولذیذ ہوتا ہے کہ روتا بھی جاتا ہے اور کھاتا بھی جاتا ہے۔

### رفع اشکال

یہاں ایک اشکال طالب علمی اور ہے اس کو بھی حل کر دوں۔ وہ یہ کہ اصولی

(۱) ”محبوب کی جانب سے جو امر پیش آئے گوہ اپنی طبیعت کے خلاف اور ناخوشی ہی کیوں نہ ہو مگر وہ میری جان پر خوش اور پسندیدہ ہے۔ میں اپنے یار پر جو میری جان کو رنج دینے والا ہے اپنے دل کو قربان کرتا ہوں۔“

قاعدہ ہے کہ امر و نبی (۱) کا تعقیل امور اختیاری سے ہوتا ہے اور یہاں موت پر نبی وارد ہے جو غیر اختیاری ہے جواب یہ ہے کہ یہ کلام محاورہ کے موافق ہے۔ محاورہ میں بھی کہا جاتا ہے کہ بے وفا بن کر جان مت دینا اور مطلب یہ ہوتا ہے کہ عمر بھر و فاد رہنا اور اسی پر جان نکل جائے پس یہاں بھی گونٹا ہر میں موت پر نبی وارد ہے مگر موت سے منع کرنا مراد نہیں بلکہ بے وفا کی سے منع کرنا مقصود ہے۔ اسی طرح آیت میں دوام اسلام کا امر مقصود ہے جس کو محاورہ کے موافق اس عنوان سے بیان کیا گیا ہے تقدیر یہ ہے ”دَإِمُؤْ عَلَى الْإِسْلَامِ حَتَّى لَا تَمُوتُوا إِلَّا وَأَنْتُمْ مُسْلِمُونَ“ (۲)

### غلط فہمی کا ازالہ

اب یہاں سے ایک خام صوفی (۳) کی غلطی ظاہر ہو گئی جس نے اس آیت سے موت نفس کو ثابت کیا ہے جو صوفیہ کی اصطلاح ہے اور استدلال میں یہی کہا ہے کہ یہاں موت پر نبی وارد ہے جس سے معلوم ہوا کہ یہاں وہ موت مراد نہیں جو غیر اختیاری ہے بلکہ اختیاری موت مراد ہے تو اس سے مُؤْتُوا قَبْلَ أَنْ تَمُوتُوا (مرجاً و تم مرنے سے پہلے) کا مسئلہ ثابت ہوا تو سمجھ لو کہ یہ استدلال صحیح نہیں کیونکہ یہاں موت پر نبی وارد ہی نہیں جیسا ابھی بیان کیا گیا ہے بلکہ وہ مسئلہ ایک حدیث سے ثابت ہے کہ حضور صلی اللہ علیہ وسلم نے ایک صحابی سے فرمایا تھا ”یَا عَبْدَ اللَّهِ إِذَا أَصْبَحْتَ فَلَا تُحَدِّثْ نَفْسَكَ بِالْمَسَاءِ وَإِذَا أَمْسَيْتَ فَلَا تُحَدِّثْ نَفْسَكَ بِالصَّبَّاحِ عَدَ نَفْسَكَ مِنْ أَصْحَبِ الْقُبُورِ“ (۴)

(۱) جس کام کے کرنے کا حکم دیا جائے یا اس سے منع کیا جائے (۲) ”دوام کرو اسلام پر اور تم اسلام کے سوا اور کسی حالت میں جان نہ دینا“ (۳) ایک ناچ صوفی (۴) ”اَنْ عَبْدَ اللَّهِ جَبْ صَحْ ہو جائے تو شام کا انتظار نہ کر اور جب شام ہو جائے تو صبح کا انتظار نہ کر اور اپنے آپ کو قبر والوں سے (یعنی مردہ) سمجھ لو، اتحاف السادة اہلسنتین: ۲۵۱/۱۰۔

## تفویض مطلوب

بہر حال یہاں مراد ”ذَا مُؤْعَلَى الْإِسْلَام“ (اسلام پر مدامت کرو) ہے مگر اس کو لاتمoton الا واتنم مسلمون (اسلام کے علاوہ اور کسی حالت میں جان مت دو) کو سن کر عشاق پر مصیبت آجائی کہ حکم تو دوام علی التفویض کا ہے اور ہم سے اس میں کوتاہی ہوتی ہے تو اس عنوان میں ان کی تسلی کردی گئی کہ اگر موت کے وقت بھی تفویض کامل ہو جائے تو کافی ہے۔ عوام تو اس کو سن کر بے فکر ہو گئے ہوں گے کہ بس مرتے ہوئے تفویض کلی حاصل کر لیں گے۔ ارے اس کے ساتھ یہ مقدمہ بھی تو ملاؤ کہ مرتے وقت تفویض کلی عادۃ اسی کو حاصل ہوتی ہے جو زندگی بھراہی میں مشغول رہا ہو۔ ورنہ موت کا وقت تو سخت نازک ہے۔ وہ تحصیل نسبت و ط مقامات و تکمیل تفویض (۱) کا وقت تھوڑا ہی ہے کہ اسی وقت کام شروع کرو اور اسی وقت حاصل بھی کرلو اور یوں خلاف عادت حق تعالیٰ جو چاہیں کر دیں جیسے عیسیٰ علیہ السلام و آدم علیہ السلام حوالیہا السلام کو بدoun ماں باپ کے بنادیا، ورنہ عادت یہی ہے کہ بدoun مرد و عورت کی مباشرت کے پچھے پیدا نہیں ہوتا اسی طرح عادۃ مرتے ہوئے انہی کو مقامات حاصل ہوتے ہیں جو زندگی بھراہی کی فکر میں لگر ہے تھے۔

## عوام کی بے فکری

پس عوام کی بے فکری بے معنی ہے اور یہ شیطان نے ان کا راہ مار رکھا ہے (۲) کہ عمر بھر یہی پٹی پڑھاتا رہتا ہے کہ ابھی زندگی بہت ہے۔ ذرا دنیا کے لطف اٹھالو پھر خدا تعالیٰ کی طرف توجہ کریں گے۔ غرض تفویض وہ چیز ہے کہ ہر کام میں اس کی ضرورت ہے خواہ دنیا کا ہو یا دین کا اہل باطن تو اس سے ابتداء ہی میں کام لیتے ہیں اور اہل دنیا بعد میں اس سے کام لیتے ہیں۔ مثلاً کسی پر مقدمہ قائم ہو جائے اگر وہ صاحب باطن ہے تو اسی وقت سے معاملہ خدا کے سپرد کر دے گا اور جو نتیجہ ہو اس پر اول (۱) نسبت کے حصول مقامات طے کرنے اور تفویض کی تکمیل کا وقت نہیں ہے (۲) شیطان نے ڈوکے میں جتنا کیا ہوا ہے۔

ہی سے راضی ہوگا اس کا یہ مطلب نہیں کہ تدبیر کو چھوڑ دے گا کیونکہ تدبیر تفویض کے منافی نہیں یہ بھی اسی کا حکم ہے جس کا حق وہ تفویض ہے پس یہ تدبیر بھی کرے گا مگر اپنی طرف سے کوئی نتیجہ بھی نہ کرے گا بلکہ اللہ تعالیٰ کے سپرد کردے گا کہ جوان کی رضا ہے میں اس پر راضی ہوں۔ دنیا دار بھی اخیر میں یہی کرتا ہے مگر وہ اول اپنی تدبیر پر نظر کرتا ہے اور اپنی طرف سے نتیجہ کی ایک شق متعین کر لیتا ہے کہ نتیجہ یوں ہونا چاہیے پھر جب ہار جاتا ہے تو کہتا ہے کہ تقدیر میں یوں ہی تھا میں خدا کی مرضی پر راضی ہوں۔

### تفویض معتبر

اسی طرح ایک فرع اس کی مثلاً مدرسہ ہے جس کے چلانے کے لئے تدبیر کی بے شک ضرورت ہے مگر صاحب تفویض تو ابتداء ہی سے تفویض کرتا ہے اور تدبیر جو کچھ کرتا ہے محض سنت و اطاعت سمجھ کر کرتا ہے اس کی نیت یہ نہیں ہوتی کہ تدبیر ضرور کامیاب ہی ہو بلکہ وہ کامیابی اور ناکامی کو حق تعالیٰ کے سپرد کر کے کوشش کرتا ہے۔ اگر کامیابی ہو گئی تو، اور ناکامی ہوئی تو وہ ہر حال میں خوش ہے اور جو شخص اس ارادہ سے تدبیر کرتا ہے کہ مجھے کامیابی ہی ہو اور جس طرح میں چاہتا ہوں۔ مدرسہ اسی طرح چلے اس کی پریشانیوں کی کوئی حد نہیں رہتی کیونکہ جہاں کوئی بات ناگوار طبع پیش آئے گی اس کو اپنی ناکامی کا رنج ہوگا۔ تو بتلاو کہ تفویض سے زیادہ راحت کا آلہ دنیا میں کیا ہے۔ حضرت تلاش کرتے کرتے تھک جائے گا اس سے بڑھ کر راحت کا آلہ کوئی نہ ملے گا مگر راحت کی نیت سے تفویض کرنا دین نہیں بلکہ دنیا ہے حقیقی تفویض وہ ہے جس میں یہ بھی قصد نہ ہو کہ اس سے چین ملے گا بلکہ محض رضاء حق کا قصد ہو ورنہ وہ مثال ہوگی۔

### دیہاتی کی حکایت

جیسے ایک دیہاتی نے مولوی صاحب کی ترغیب سے نماز شروع کی

مولوی صاحب کا جو پھر وہاں گذر ہوا نماز کی نسبت پوچھا کہنے لگا کہ نماز سے بڑا پھائیدا (فائدہ) ہے جب ہی موندھا پڑوں (یعنی سجدہ کروں) جبھی بادی (رتخ) خوب کٹئے (ٹکلے) آپ کو رتخ کا مرض تھا اور سجدہ میں گودا ڈایا کرتے تھے ظاہر ہے کہ یہ فائدہ کس درجہ کا ہے۔ یوں ہی تفویض بقصد راحت سے بھی گوراحت حاصل ہو گی مگر یہ نفع قابل اعتبار نہیں۔ تفویض معتبر و ہی ہے جس سے صرف اللہ تعالیٰ کی رضا مقصود ہو اور کچھ مقصود نہ ہو

### حکایت

چنانچہ شیخ ابن عطاء اسکندری رحمۃ اللہ علیہ نے کسی کی حکایت لکھی ہے۔ کہ میں ایک بزرگ سے ملنے گیا تو وہ یہ دعا کر رہے تھے کہ اے اللہ میں لذت تفویض سے پناہ مانگتا ہوں۔ واقعی تفویض میں بڑی لذت ہے مگر اہل اللہ اس سے پناہ مانگتے ہیں کہ مبادا ہم لذت کی وجہ سے تفویض کر رہے ہوں لیکن یہ ان بزرگ کا حال تھا تم یہ بھی دعا نہ کرو کیونکہ لوگ بدوں لذت کے تفویض نہیں کر سکتے بس تم نہ لذت کا قصد کرو نہ اس کی نفی کی دعا کرو بلکہ یہ مذاق رکھو۔

ہرچہ از دوست می رسد نیکوست (۱)

اب اگر لذت عطا ہو جائے تو یہ نعمت حق ہے اس سے گھبرا تے کیوں ہو اس سے پناہ نہ مانگو نہ اس کے دفع کی دعا کرو اور لذت حاصل نہ ہو جب بھی راضی رہو اصحاب مقام یوں فرماتے ہیں کہ اگر وہ چپت (۲) ماریں چپت کھالو اور پیار کریں تو پیار کرالا اور اس کی لذت حاصل ہو تو اس کو نعمت سمجھو شاید کسی کو اس مقام پر حضرت ابراہیم بن ادہم رض کی ایک حکایت سے شبہ ہو کہ ایک دفعہ ان کی نماز

(۱) ”جو کچھ محبوب کی جانب سے پہنچ دہ بہتر ہے“ (۲) ٹھپڑ ماریں۔

تہجد ناغہ ہو گئی اس کا ان کو رنج ہوا اور اگلی صبح جانے کا زیادہ اہتمام کیا تو اس رات ایسی نیند آئی کہ صبح کی نماز بھی تھنا ہو گئی اب تو وہ سخت پریشان ہوئے الہام ہوا کہ اے ابراہیم تم نے اپنی تدبیر کو دیکھ لیا اب تفویض کرو ”نَمِ إِذَا آتَمْنَا وَقْمٌ إِذَا أَقْمَنَا“<sup>(۱)</sup>

حضرت ابراہیم فرماتے ہیں ”فَوَضَّثَ فَاسْتَرَحَتْ“ کہ میں نے تفویض کر دی اور راحت میں ہو گیا جس سے معلوم ہوتا ہے کہ انہوں نے راحت کے لئے تفویض اختیار کی تھی جواب یہ ہے کہ اس سے یہ معلوم نہیں ہوتا بلکہ اس میں تو صرف ترتیب راحت کا ذکر ہے قصد استراحت<sup>(۲)</sup> پر کوئی لفظ دال نہیں مگر اس حکایت سے جاہل لوگ خوش ہوئے ہوں گے کہ بڑا مزہ آیا۔ اب سے ہم بھی نماز روزہ کے لئے اہتمام و تدبیر نہ کیا کریں گے بلکہ تفویض کر دیں گے اس کا جواب یہ ہے کہ بہت اچھا پھر اللہ تعالیٰ تم کو مرادیں گے اس وقت بھی تفویض کرنا۔

### جبری کا علاج

جیسے منشوی میں ایک جبری<sup>(۳)</sup> کی حکایت مولانا نے لکھی ہے کہ وہ اختیار کا قائل نہ تھا۔ ایک دن وہ کسی شخص کے باغ میں جا کر انگور توڑ توڑ کر کھانے لگا۔ مالک باغ نے جودی کھا تو اس نے دھمکایا کہ یہ کیا کر رہا ہے، میرے انگور کیوں کھاتا ہے۔ کہا چپ رہو۔ زمین بھی خدا کی، درخت بھی خدا کا، انگور بھی خدا کے میں بھی خدا کا تو منع کرنے والا کون ہے۔ وہ باغ والا بھی ذہین تھا اس نے اپنے نوکر کو آواز دی کہ ایک ختنکا<sup>(۴)</sup> اور ایک رسالا وہ لے آیا تو اس نے اس جبری کو رسے سے باندھ کر خوب مارا وہ چلانے لگا کہ اللہ کے واسطے چھوڑ دے کہا چپ رہو میں بھی خدا کا تو بھی خدا کا رسابھی خدا کا ختنکا بھی خدا کا پھر کیوں چلاتا ہے۔ وہ کہنے لگا۔

(۱) ”جب ہم سلاکیں سور ہو جب اخہائیں اٹھ جاؤ“<sup>(۲)</sup> راحت کے حصول کے لئے تفویض کرنے پر کوئی لفظ دلالت نہیں کرتا<sup>(۳)</sup> وہ لوگ جن کا عقیدہ ہے کہ انسان جبور محن ہے اپنے اختیار سے کوئی کام نہیں کرتا<sup>(۴)</sup> ایک ڈنڈا۔

گفت توبہ کردم از جبراے عیار      اختیار است اختیار است اختیار<sup>(۱)</sup>

## معنی تقویض

یاد رکھو تقویض کے معنی ترک تدبیر نہیں بلکہ تقویض کے معنی یہ ہیں کہ خدا کے سوا کسی پر نظر نہ رکھے، تدبیر کے اور تدبیر کے نتیجہ کو خدا کے سپرد کر دے اور حضرت ابراہیم نے تدبیر فرض سے زیادہ تدبیر کی تھی اس لئے ان کو تنبیہ کی گئی کیونکہ خواص کو تدبیر فرض سے زیادہ کی اجازت نہیں ہوتی اور ہم کو تدبیر فرض سے زیادہ کی بھی اجازت ہے۔ کیونکہ ہم گنوار ہیں اور گنواروں کے لئے وہ قواعد نہیں ہوتے جو خواص کے لئے ہیں جیسے ایک حکیم کا قصہ ہے کہ اس نے ایک گنوار کو دیکھا کہ پختے کی چار پانچ روٹیاں کھا کر اوپر سے چھا جھو کا بنتا پی رہا ہے<sup>(۲)</sup>۔ حکیم نے کہا کہ چھا جھو کو کھانے کے درمیان میں پینا چاہیے۔ اخیر میں پینا مضر ہے<sup>(۳)</sup>۔ گنوار نے اپنے بیٹے کو آواز دی کہ ارے فلاںے ایک چار ٹکر (یعنی روٹی) اور لے آئے اسے چھا جھو کو نقچ میں کرلوں یوں (یہ) حکیم کہہ رہا ہے۔ چنانچہ وہ چار چمچ<sup>(۴)</sup> اور کھا گیا۔ حکیم صاحب نے یہ منظر دیکھ کر کہا چودہ ہری! جی تمہارے واسطے کوئی قاعدہ قانون نہیں تم چاہے نقچ میں پویا اخیر میں اسی طرح ہمارے واسطے یہ قاعدہ نہیں کہ تدبیر فرض سے زیادہ تدبیر نہ کریں بلکہ ہم تو جب فرض سے زیادہ کریں گے جب فرض تک پہنچیں گے۔ غرض اس میں شک نہیں کہ تقویض سے دنیا کے کاموں میں بھی راحت ہے اور دین کے کاموں میں بھی۔ دنیا میں مقدمہ اور مدرسہ کی مثال تو گذر چکی۔ ایک اور مثال لو۔

مثلاً تم اپنے لڑکے کا رشتہ کر رہے ہو اور کامیابی نہیں ہوتی اس سے رنج ہو گا۔ کیونکہ تقویض نہیں تھی۔ تم نے اپنی طرف سے ایک شق تجویز کر لی تھی کہ یوں

(۱) ”اس نے کہا کہ میں نے جبراے توبہ کی اور اختیار کا قائل ہوا“ (۲) اسی کا ایک ملکا بھر کر پی رہا ہے

(۳) تقصان دہ (۴) چار روٹیاں۔

ہونا چاہیے اور اگر ابتداء ہی سے تجویز نہ کرتے بلکہ تفویض کرتے تو ہرگز ناکامی سے رنج نہ ہوتا یا کوئی عزیز مریض تھا تم اس کے لئے تعویذ لے گئے اور نفع نہ ہوا تو اس وقت بھی رنج ہو گا کیونکہ تفویض نہ تھی بلکہ اس اعتقاد سے تعویذ لیا گیا تھا کہ بس اسکے باندھتے ہی آرام ہو جائے گا۔ اگر تفویض ہوتی تو اول ہی سے ہرشق پر راضی ہوتے اور وہ تعویذ تفویض ہو جاتا۔

### حضرت تھانوی رحمۃ اللہ علیہ کا مشورہ

آج کل مدرسہ دیوبند میں ایک شور برپا ہے۔ سخت شورش ہو رہی ہے (کہ وہ لوگ جن کو مولوی حبیب الرحمن صاحب نے باپ بن کر پالا پروش کیا پڑھایا کھایا اور تدبیر سے ان کو بڑا بنا لیا آج وہ انہی کے مقابلہ میں بڑائی جتلار ہے ہیں اور ان کے ہاتھ سے مدرسہ کا اہتمام لینا چاہ رہے ہیں اور مولوی حبیب الرحمن صاحب ایسے بے نفس ہیں کہ مدرسہ کے اہتمام سے استغصی دینے کو آمادہ ہو گئے کہ جب میری خدمت لوگوں کو پسند نہیں تو میں ہی الگ ہو جاؤں لیکن اراکین مدرسہ نے ان کو اس خیال سے روک رکھا ہے) اور اس شورش کے رفع کرنے میں مہتمم مدرسہ اراکین سب کوششیں مگر میں نے مہتمم صاحب کو لکھ دیا ہے کہ تم اسی وقت سے ہر نتیجہ کے لئے آمادہ ہو جاؤ یہ تجویز ذہن میں نہ کرو کہ مدرسہ رہے یا تمہارے ہاتھ میں رہے بلکہ اگر مدرسہ ٹوٹ جائے یا بند ہو جائے تو تم ابھی سے اس پر راضی ہو جاؤ اور خدا پر نظر کر کے قوت کے ساتھ اپنے اصول پر قائم رہو اور یہ قوت بدلوں تفویض کے پیدا نہیں ہو سکتی اس کا یہ مطلب نہیں کہ تدبیر نہ کرو کیونکہ تفویض ترک تدبیر کا نام نہیں چنانچہ میں کہہ چکا ہوں کہ تدبیر بھی اسی کا حکم ہے جس کے لئے تم تفویض کر رہے ہو: ذَلِيلُهُ الصَّرِيحُ وَأَعِدُّوا لَهُمْ مَا أَسْتَطَعْتُمْ مِنْ قُوَّةٍ وَمِنْ رِبَاطٍ

الْخَيْلُ تُرْهِبُونَ بِهِ عَدُوَّ اللَّهِ وَعَدُوُّكُمْ (۱) بس تقویض یہ ہے کہ تدبیر کر و مگر اس پر نظر نہ کرو اور اپنی تجویز سے کوئی شق نتیجہ کی متعین نہ کرو کہ یوں ہونا چاہیے۔ میرے اس لکھنے کا یہ اثر ہوا کہ مہتمم صاحب بڑے مضبوط ہو گئے اور لکھنے ہیں کہ تیری وجہ سے ہمیں بہت قوت ہو گئی۔

### حضرت تھانوی عَلِیٰ حَجَّۃُ اللّٰہِ کا تجویز کردہ نسخہ

میرے ایک اور دوست ہیں ان کے ذمہ قرض بہت ہو گیا ہے۔ بنے نالش (۲) کرنا چاہتے ہیں اس سے وہ بے چارے بڑے پریشان ہو رہے تھے مجھے بھی اپنی پریشانی لکھی۔ میں نے لکھا کہ پریشان کیوں ہوتے ہو آخروہ نالش کر دیں گے تو کیا ہو جائے گا بہت سے بہت تم کو قید کر دیں گے تو تم قید خانہ میں چلے جانا یا زمین و مکان نیلام ہو جائے گا تم زمین و مکان نیلام کر دینا جس خدا نے اب تک روزی دی ہے وہ پھر بھی روزی دے گا تم اپنی طرف سے اسی وقت ہر نتیجہ کے لئے تیار ہو جاؤ اور اس کے بعد مقدمہ میں تدبیر اس کی کرو کہ قرض کی قسطیں ہو جائیں۔ یہ خط پڑھ کر ان کو ایسا سکون واطمینان ہوا کہ اب لکھتے ہیں کہ یوں جی چاہتا ہے کہ سب قرض خواہوں سے کہہ دوں کہ سب مل کر نالش کر دو جو ہونا ہو گا ہو جائے گا میں نے لکھا کہ ایسا بھی نہ کرنا کہ یہ بھی خلاف تقویض ہے اپنی طرف سے تم نہ بلا تجویز کرو نہ راحت بلکہ جو وہ تجویز کر دیں اس پر راضی رہو۔ حضرت یہ نسخہ اکسیر میں نے ایسا بتلا دیا جس سے نہ اہل دنیا کو استغناہ ہے (۳)، نہ اہل دین کو، نہ علماء کو استغناہ ہے نہ عرفاء کو بلکہ تمام عالم اس کا محتاج ہے اور اس کی زیادہ قدر ان سالکین کو ہو گی جو کسی بلاعے باطنی میں پھنسے ہوئے ہوں کیونکہ بعض حالات سالکین کو ایسے پیش آتے ہیں کہ اگر پہاڑ پر رکھے جائیں تو پہاڑ پھٹ جائیں۔

(۱) ”اس کی صریح دلیل یہ ہے وادعاً یعنی اور ان کافروں کے لئے جس قدر تم سے ہو سکے تھیار سے اور پلے ہوئے گھوڑوں سے سامان درست رکھو کہ اس کے ذریعہ سے تم رعب جائے رکھوان پر جو اللہ کے دشمن ہیں اور تمہارے دشمن ہیں“ (۲) ہندو بنے مقدمہ کرنا چاہتے تھے (۳) جس سے نہ اہل دنیا مستغنا نہ اہل دین۔

آسمان بار امانت نتوانست کشید      قرعہ فال بہ نام من دیوانہ زدنہ<sup>(۱)</sup>

## روح انسانی کی قوت

یہ روح انسانی ہی کی طاقت ہے کہ وہ ایسے ثقیل و شدید امور کا تحمل کرتی ہے اسی کو حق تعالیٰ فرماتے ہیں ”إِنَّا عَرَضْنَا الْأَمَانَةَ عَلَى السَّمَوَاتِ وَالْأَرْضِ وَالْجِبَالِ فَأَيُّنَّ أَنْ يَعْهِلُنَّهَا“<sup>(۲)</sup>

اور ایک آیت میں جو یہ فرمایا گیا ہے: ”لَخَلُقُ السَّمَوَاتِ وَالْأَرْضِ أَكْبَرُ مِنْ خَلْقِ النَّاسِ“۔<sup>(۳)</sup> تو یہ باعتبار ما دہ انسانی کے ہے سواس میں کیا شک ہے کہ ما دہ انسان ما دہ سُلُوت سے اضعف ہے لیکن روح انسانی اشَدُّ مِنَ الْجِبَالِ (پہاڑوں سے زیادہ سخت) ہے روح انسان کی قوت سُلُوت و ارض سب سے زیادہ ہے جس کا تجربہ سالکین کو ہوتا ہے جن پر یہ احوال شدائد گذرتے رہتے ہیں اور اس وقت تقویض کے سوا کوئی آلہ راحت کا نہیں بس سالکین تقویض کر کے دیکھیں ان شاء اللہ سب شدائد کا تحمل آسان ہو جائے گا اور نہ بھی آسان ہو تو تقویض کے سوا چارہ ہی کیا ہے۔ اسی کو حضرت حافظ فرماتے ہیں۔

باغبان گر چند روزے صحبت گل بایدش بر جھائے خار بھر جان صبر بل بل بایدش<sup>(۴)</sup> اگر کبھی وصال کے بعد فراق ہو جائے تو صبر سے کام لو تقویض کرو۔ اگر تجلی جمال کے بعد تجلی قہر و جلال ہو تو اس وقت بھی تقویض سے ہی کام لو۔ حدیث میں آتا ہے کہ رسول اللہ ﷺ نے ایک بار فرمایا کہ مجھے چین کیونکر ہو، اسرافیل صور منہ میں لئے ہوئے ہے اور کان جھکائے حکم کا منتظر ہے کہ ذرا حکم ہو تو عالم کو درہم

(۱) ”آسمان بار امانت نہ اٹھاس کا قرعہ فال مجھ دیوانہ کے نام آیا“<sup>(۲)</sup> ”پیکھ تھم نے یہ امانت آسانوں، زمین اور پہاڑوں پر پیش کی تھی انہوں نے اس کی ذمہ داری سے انکار کر دیا“<sup>(۳)</sup> ”آسمانوں اور زمین کا پیدا کرنا انسان کے پیدا کرنے سے بڑھ کر ہے“<sup>(۴)</sup> ”باغبان کو اگر چند روز گل کی صحبت چاہیے تو خار بھر جان کی زیادتی پر بل بل کاسا صبر درکار ہے۔“

برہم کردوں۔ صحابہ اس کو سن کر لرز گئے گھبرا گئے۔

### حضرت صَلَّی اللہُ عَلَیْہِ وَاٰلِہٖ وَسَلَّمَ کا تجویز کردہ علاج

حضرت صَلَّی اللہُ عَلَیْہِ وَاٰلِہٖ وَسَلَّمَ نے فرمایا: قُولُوا حَسْبِنَا اللَّهُ وَنَعْمَ الْوَكِيلُ (ہم کو اللہ کافی ہے اور وہی اچھا کار ساز ہے) یعنی گھبراو نہیں بلکہ حَسْبِنَا اللَّهُ وَنَعْمَ الْوَكِيلُ (کہ یعنی تفویض کرو اور خدا پر نظر رکھو) ارے جب سارے راستے ان کے ہی قبضے میں ہیں اور تم کہیں سے نکل کر بھاگ نہیں سکتے تو اب بجز تفویض کے چارہ ہی کیا ہے۔ مولا نافرمان تھے ہیں:

اے حریفان راہ ہارا بست یار آہو تسلیم واو شیر شکار<sup>(۱)</sup>  
واللہ سارے راستے بند ہیں تم کہیں ان کے قبضہ سے باہر نہیں جاسکتے بس  
ہماری ایسی مثال ہے جیسے لکڑا ہرن شیر کے پنجھ میں ہواب بتلاو لکڑا ہرن شیر کے پنجھ سے چھوٹے کی کوشش کرے تو یہ اس کی حماقت ہے یا نہیں۔ بس اس کی خیر اسی میں ہے کہ اپنے کوشیر کے سامنے ڈال دے اور اس کے ہتر صرف پر راضی ہو جائے خواہ کھالے خواہ چھوڑ دے۔

غیر تسلیم و رضا کو چارہ در کف شیر نزخوں خوارہ<sup>(۲)</sup>  
ہائے اللہ ہائے اللہ اے اللہ اے اللہ "صاحب الشیخ وبکی و ولول

واضطرب اضطرابا شدیدا لم نشاهد به قط<sup>(۳)</sup>

دریتک خاموش رہنے کے بعد فرمایا کہ واللہ بجز تسلیم و رضا کے کچھ چارہ نہیں۔

غیر تسلیم و رضا کو چارہ در کف شیر نزخوں خوارہ  
آہوئے لنگ<sup>(۴)</sup> کو میہی چاہیے کہ اپنے کوشیر کے آگے ڈال دے اور اپنا

(۱) "اے حریفوں یار نے تمام راستے بند کر دیے ہیں ہم لکڑے ہرن کی طرح اور وہ شکاری شیر کی طرح ہے"

(۲) سوائے تسلیم و رضا کے کوئی چارہ نہیں تم مثل خونخوار شیر زری مٹھی میں ہوا" (۳) "شیخ چلانے اور روئے اور سخت مضطرب ہوئے اس سے پہلے بھی ایسا مشاہدہ نہیں ہوا" (۴) لکڑے ہرن کو۔

ضعف و بعزم ظاہر کرے اب یہ ہوگا کہ شیراس پر حرم کر کے خود اس کی پروردش کرے گا اور جنگل سے شکار لا کر اس کے آگے ڈال لے گا۔ حضور ﷺ نے صحابہ کو یہی علاج بتایا ہے: ”قُوُلُوا حَسْبُنَا اللَّهُ وَنَعْمَ الْوَكِيلُ“ (۱) جس پر وعدہ ہے ”وَمَن يَتَوَكَّلْ عَلَى اللَّهِ فَهُوَ حَسْبُهُ إِنَّ اللَّهَ بِالْعَمَرِ قَدْ جَعَلَ اللَّهَ لِكُلِّ شَيْءٍ قَدْرًا“ (۲)

### حافظ شیرازی کی تعلیم

اس شعر کے بعد حافظ حجۃ اللہ علیہ فرماتے ہیں

اے دل اندر بند رخش از پریشانی منال مرغ زیر چوں بدام انتہ تخلی بایش (۳)  
تژپو گے جتنا جال کے اندر جال گھسے گا کھال کے اندر  
اس کے بعد فرماتے ہیں:

رند عالم سوز را با مصلحت بینی چہ کار کار ملک ست آنکہ تدبیر تخلی بایش (۴)  
یعنی تدبیر کے درپے ہونا اور اسی فکر میں رہنا غلام کا کام نہیں یہ کام  
بادشاہوں کا ہے اور تم بادشاہ نہیں ہو بلکہ غلام ہو بادشاہ صرف ایک ہے اور سب اس  
کے غلام ہیں پس ان تدبیر پر نظر کرنا چھوڑ دو خدا پر نظر رکھو آگے علم و عمل پر بھروسہ  
کرنے کو منع فرماتے ہیں:

تکیہ بر تقویٰ و داش در طریقت کافریست راہرو گر صد ہنر دار د توکل بایش (۵)  
یہاں بڑے بڑے مقنی اور عارف سالک کو توکل ہی لازم ہے اس سے

(۱) کہو ہم کو اللہ کافی ہے اور وہی اچھا کار ساز ہے، (۲) اور جو شخص اللہ پر توکل کرے گا تو اللہ تعالیٰ اس کے لئے کافی ہے اللہ تعالیٰ اپنا کام پورا کر کے رہتا ہے اللہ تعالیٰ نے ہر شے کا ایک اندازہ مقرر کر کھا ہے، (۳) یعنی تمہاری مثال ایسی ہے جیسے مرغ جال میں پھنسا ہوا ہو اس کو تخلی ہی چاہیے کہ صبر و سکون کے ساتھ پاہنچنے ہو جائے ورنہ جتنا پہنچ پہنچائے گا اور زیادہ پہنچنے گا، (۴) یعنی عاشق کو مصلحت بینی سے کیا تعلق اس کو توجیب حقیقی کا کام سمجھ کر تخلی و تدبیر چاہیے، (۵) طریقت میں عقل و تقویٰ پر بھروسہ کرنا کفر ہے سالک اگر سو ہنر جانتا ہو پھر اس کو توکل یعنی اپنے کو اہل اللہ کے سپرد کرنا چاہیے۔

کام چلے گا ورنہ جہاں اس نے اپنی عقول یا تقویٰ پر اعتماد کیا اور رتبہ ہوا۔ حضرت یہی ہے تقویض اور یہی حقیقت ہے اسلام کی اور اسی کا حکم ہے اس آیت میں لَا تَمُوتُنَ إِلَّا وَأَنْتَ مُسْلِمُونَ (سوائے اسلام کے اور کسی حالت میں جان نہ دو) مگر ہم نے اسلام کا صرف لفظ یاد کر لیا ہے اس کی حقیقت پر کبھی نظر نہیں کی جن کو طریق کے احوال پیش آتے ہیں وہ خوب جانتے ہیں کہ جہاں تدبیر کے پیچے پڑے اور اس پر نظر کی وہیں پر یہاںی اٹھائی اور جب تقویض کی فوراً ہلکے ہلکے ہو گئے اور ایسا معلوم ہوا کہ گویا کوئی یوں کہہ رہا ہے۔

من غم توی خورم تو غم مخور      بر تو من مشفق ترم از صد پیدی<sup>(۱)</sup>

### تدبیر مشروع

پس ہمیشہ کے لئے یہی دستور اعمال بنالو کہ شریعت نے جس تدبیر کی اجازت دی ہے خواہ دین کے متعلق ہو یا دنیا کے وہ کر کے آگے نتیجہ کو خدا تعالیٰ کے سپرد کرو بس اسی سے نجات ہو گی اب میں تمام دنیا سے کہتا ہوں کہ کوئی اس سے بہتر نہیں تولاۓ ذرا ہم بھی تو دیکھیں انشاء اللہ قیامت آجائے گی اور اس سے بہتر نہیں کوئی نہ لاسکے گا اسی کو حق تعالیٰ اس جگہ بیان فرماتے ہیں :لَا تَمُوتُنَ إِلَّا وَأَنْتَ مُسْلِمُونَ (سوائے اسلام کے اور کسی حالت میں جان مت دو) اس کے بعد فرماتے ہیں وَاعْتَصِمُوا بِحَبْلِ اللَّهِ جَمِيعًا وَلَا تَنْقِرُوْكُمْ كہ اللہ کی رسی کو (یعنی قرآن و احکام قرآن کو جس میں حدیث و فقہ بھی سب شامل ہیں کیونکہ سب اسی ایک متن کی شروع ہیں) مضبوط پکڑ لو اور آپس میں افتراق نہ کرو (کیونکہ اس سے دین کو بھی سخت ضرر پہنچتا ہے جس کی بناء پر حدیث میں فساد ذات الہیں کو حالقه فرمایا گیا ہے) کما تقدم<sup>(۲)</sup> وَإِذْ كُرُوا نَعْمَتَ اللَّهِ عَلَيْكُمْ إِذْ كُنْتُمْ أَعْدَاءَ فَلَأَفَلَفَ بَيْنَ قُلُوبِكُمْ میں تیر غم خوار ہوں تو غم مت کر میں تجوہ پر سیکڑوں باپوں سے زیادہ شیق ہوں“ (۲) جیسا پیچھے گزرا۔

فَأَصْبَحْتُمْ بِنِعْمَتِهِ إِخْوَانًا<sup>(۱)</sup> اور اللہ کی اس نعمت کو اپنے اوپر یاد کرو کہ تم پہلے باہم دشمن تھے پھر اللہ تعالیٰ نے تمہارے قلوب میں الفت ڈال دی جس سے تم بھائی بھائی ہو گئے (یہ تو دنیوی نعمت ہے) <sup>(۲)</sup> وَكُنْتُمْ عَلَى شَفَا حُفْرَةٍ مِّنَ النَّارِ فَأَنْقَذَنِي مِنْهَا<sup>(۳)</sup> اور تم جہنم کے گڑھے کے کنارہ پر کھڑے تھے کہ جہنم میں جانے کے لئے صرف مرنے کی دیر تھی کہ اللہ تعالیٰ نے تم کو رسول اللہ ﷺ کے ذریعہ سے اس سے بچالیا (یہ دینی نعمت ہے) ان نعمتوں کو یاد کر کے ان کاشکرا ادا کرو اور شکرو ہی ہے کہ جبل اللہ کو مضبوط <sup>(۴)</sup> پکڑ لو یہ تو ترجمہ تھا اور مقصود ظاہر ہے کہ جبل اللہ اسلام ہے اور اسلام کی حقیقت تفویض ہے جو تمام حالات کو شامل ہے خواہ حالات آفاقیہ ہو خواہ انسانیہ ہوں <sup>(۵)</sup> پھر انفسیہ میں خواہ احوال ہی ہوں <sup>(۶)</sup> جیسے مرض و محبت و شوق و امثالہا <sup>(۷)</sup> سب کو اپنے سر آنکھوں پر رکھے پس مقصود یہ ہوا کہ ہر حال میں تفویض پر مداومت رکھو چونکہ مجھے اس مضمون سے خود بہت نفع ہوا ہے اس لئے میں نے دوستوں کو بھی اس سے مطلع کرنا چاہا۔

بس اب میں ختم کرتا ہوں دعا سب صحیح اللہ تعالیٰ ہم کو یہ دولت عظیمی نصیب فرمائیں اور ہم سلیم عطا فرمائیں۔

آمین و صلی اللہ علی سیدنا خیر خلقہ محمد و علیہ السلام واصحابہ وازو اوجه و ذریثہ اجمعین و اخر دعوا ان الحمد لله رب العالمین <sup>(۸)</sup>

---

(۱) اللہ کی رسی (۲) حالات بیرونی ہوں یا ذائقی (۳) جسمانی احوال (۴) باطنی احوال (۵) کوئی بھی حالت ہو جگی کی ہو یا فراخی خوف ہو یا انس و محبت یا شوق و ذوق وغیرہ (۶) اللہ تعالیٰ مجھی، اس کی طباعت میں تمام معادنیں، اور تمام قارئین کو اس دولت عظیمی سے سرفراز فرمائے۔ آمین

خلیل احمد تھانوی

۱۳ نومبر ۲۰۱۶ء

## ﴿ ایمان کا آئینہ ﴾

ہم میں افعال برے بھی ہیں اور اقول بھی ہیں  
عیب اخلاق کے بھی ہیں برے اعمال بھی ہیں

بلکہ ہم بعض عقیدوں میں بھی رکھتے ہیں خلل  
گندہ رسماں پر زمانہ کی بھی ہوتا ہے عمل

چاہتے ہیں مگر اصلاح نہیں ہوتی ہے  
عقل کچھ جاتی ہے پھر بھی مگر سوتی ہے

ستی وسل سے ہوتی نہیں تدبیر کوئی  
ہاں اگر سہل ہو اور صاحب تاثیر کوئی

ایسی تدبیر ہو کرنا ہی نہ ہو کچھ گو یا  
کام بن جائے یونہی ہم ہیں سب اس کے جویا

اس کا اک راز ملا درد کا درمان پایا  
بارگاہ نبوی سے بہت آسان پایا

اس نے ارشاد ہے اور علم کا گنجینہ ہے  
ہر مسلمان مسلمان کا آئینہ ہے

ہم کو ہوجائے گا ظاہر کے کسی عیب کا وہم  
طعن احباب کا چھا جائیگا دل پر جب سہم

ہوگی آئینہ کی اس وقت بہت سخت تلاش  
تاکہ اصلاح کریں جب وہ کرے عیب کو فاش

لیکن افسوس نہیں وہم یہ باطن کے لئے  
فکر آئینہ کی اس میں نہیں اک دن کے لئے

خود ہی پوچھیں گے جو آئینہ بیجان سے ہم  
پوچھتے ہی نہیں لیکن کسی انسان سے ہم

آئینہ منہ پر جو سب عیب جتا دیتا ہے  
ہو بہو آپ کی سب شکل دکھا دیتا ہے

اس پر خنگی نہیں اور الٹی خوشی ہوتی ہے  
ہر عیب کی پھر تنخ کرنی ہوتی ہے

آئینہ صاف نہ ہوگا تو کریں گے خود صاف  
ایک اگر ٹھیک نہ ہو دوسرا لیں گے شفاف

کیوں اسی طرح نہیں پوچھتے انسانوں سے  
اجنبیوں سے نہیں بھائی مسلمانوں سے

کیوں برا مانتے ہیں عیب بتانے پر ہم  
کیوں گھڑتے ہیں حقیقت کے دکھانے پر ہم

کیوں نہیں عیب کی اصلاح کی جانب آتے  
کیوں خوشی دیں ہم اپنے نہیں اس سے پاتے

وہ سکندر کا بتایا ہوا آئینہ ہے  
یہ پیغمبر کا بتایا ہوا آئینہ ہے

۰۰۰

آئینہ عیب جو پاتا ہے بتادیتا ہے  
لیکن آہستہ سے چپکے سے پتا دیتا ہے

منتظر اس کا نہیں ہے کہ کرے کوئی سوال  
بلکہ جب سامنے آئے گا کہیگا خود حال

طعن و تشنج نہ تحقیر کبھی کرتا ہے  
کام کرتا ہے پر احسان نہیں دھرتا ہے

صاف دل، صاف بیان، پاک نظر، نیک گماں  
کیوں نہ پھر اس کی ہر اک بات اثر لائے بیہاں

ہم بھی اس طرح کہیں گے جو کسی سے کوئی بات  
مان بھی لیگا وہ اور چھوڑ بھی دے گا بری بات

ہر مسلمان مسلمان کا آئینہ ہے  
وہ ہے ظاہر کا یہ ایمان کا آئینہ ہے

حضرت مولانا مفتی جبیل احمد ق汗انوی رحمۃ اللہ علیہ  
(از جمالیاتِ جبیل)

